ஆ 


ஸ்ரீ ராமகிருஷ்ண தபோவனம்‌ 
திருப்பராய்த்துறை-689 115 திருச்சி ஜில்லா 


EEE IE 


| ஆண்டு சந்தாதாரர்களுக்கு வேண்‌ டுகோன்‌ 


| தர்ம சக்கரம்‌ சந்தா யாருக்கு எந்த மாதத்தோடு முடிகிறதோ அந்த | 
மாதம்‌ அந்தந்த சம்தாதாரர்களுக்குச்‌ சந்தாவைப்‌ புதுப்பிக்கும்படி வேண்டு | 
| கோள்‌ ஒன்று ஓட்டி அனுப்பப்படுகிறது. சந்தாதாரர்கள்‌ உடனுக்குடன்‌ | 
॥ புதுப்பித்தால்தான்‌ அவர்களுக்கு இதழ்கள்‌ தொடர்ச்சி விடாமல்‌ அனுப்ப 
| முடியும்‌. காலதாமதம்‌ ஆகிற அளவு இடையில்‌ இரண்டொரு இதழ்கள்‌ | 
| இல்லாது போகக்கூடும்‌. இதழ்கள்‌ அந்தந்த மாதத்தோடு தீர்ந்துபோகிற | 
மாதிரிதான்‌ கணக்கிட்டு அச்சாக்கப்படுகின்றன. ஆகவே சந்தாதாரர்கள்‌ 
உடனுக்குடன்‌ புதுப்பித்துக்கொள்ள வேண்டுகிறோம்‌. புதிய சந்தாதாரர்‌ | 
| களையும்‌ அறிமுகம்‌ பண்ணி அவர்களையும்‌ ஆத்மீக வாழ்க்கையில்‌ ஈடுபடச்‌ | 
செய்யக்‌ கோருகிறோம்‌. 
DC) Cm) Cm) Co Cm) Cm) Cm Cm) Cm) Cm) Cm) | அனையை | வைகை 1 Com) Co) 


FT குனு 


DHARMA CHAKRAM 


Statement about ownership and other particulars about Newspaper ‘Dharma Chakram’ to be 


published in the first issue every year after the last day of February. 
| FROM IV 
| (See Rule 8) 
ம. Place of Publication Tirupparaitturai 
| Periodicity of the Publication: Monthly 
3. Printor's name: Swami Sankaranandu 
| Nationality: Indian 
Address: Tapovanam Printing School, 
| Tirupparaitturai-639 115, Tiruchi Dt. 
4. Publisher's name Swami Sankarananda 
Nationality: Indian 
oO Address: Sri Ramakrishna Tapovanam, 


Tirupparaitturai-639 115, Tiruchi Dt. 


| 5. Editor's name: Swami Nithyananda 
| Nationality: Indian 
Address: Sri Ramakrishna Topovanam, 
| Tirupparaitturai-639 115. Tiruchi Dt. 
6. Names and addresses of indivi- Sri Ramakriibna Tapovanam, 
| duals who own the newspaper Tirupparaitturai-639 115, Tiruchi Dt. 
and partners or shareholders 
| holding more than one percent 


of the total capital: 


I, Sankarananda, hereby declare that the particulars given above are true 
to the best of my knowledge and belief. 


| | க | அவையை 7m | 


Sankarananda 
Dute 11...3--84. Signature of the publisher. 


ய | அவவை ர பம்‌ அவவை அனையை அணை. அவவை. cc | a | அவவை | வைகை | 

Axo. உ௨ட ௨2 , 
தர்ம சக்கரம்‌ 


மாத சஞ்சிகை 


சக்கரம்‌ 33 | ருத்ரோத்காரி று பங்குனி மீ அரம்‌ 3 
பொருளடக்கம்‌ ட பக்கம்‌ 
1. பிரார்த்தனை 61 
2. அருள்‌ விருந்து 82 
3. பரமஹம்சர்‌ புகட்டிய பெருநெறி விளக்கம்‌ 83 
4. எந்நாள்‌ கண்ணி 60 
5. நூறு இளைஞர்கள்‌ தேவை 88 
6. ஸ்ரீ விஷ்ணு ஸகஸ்ரநாம ஸ்தோத்ரம்‌ 89 
7. ஞான வெட்டியான்‌ _— 3 91 
8. விவேகானந்தர்‌ கடிதத்தில்‌ கூறியருளிய கருத்து -- 3 92 
9. வடமொழியும்‌ தென்மொழியும்‌ C. 7. சகுந்தலா 93 
10. ஸத்‌ ஸம்பாஷணை 97 
11. குசேலமாமுனிவர்‌ சரிதம்‌ 99 
12. சமயமும்‌ தேசநலனும்‌ சகோதரி தங்கம்‌ 102 
13. ஸ்ரீமத்‌ பாகவதம்‌ சுவாமி ஸதானந்தர்‌ 106 
14. சனாதன தர்மத்தின்‌ சிறப்புகள்‌ திரு. 7. 5. நரசிம்மன்‌ 109 
15. பராசக்தியின்‌ மகிமை 118 
16. குறிப்புகள்‌ சுவாமி துருவானந்தர்‌ 110 
17. செய்திகள்‌ 120 


வருட சந்தா: உள்நாடு ரூ. 15-00 வெளிநாடு ரூ. 45-00 
தனி இதழ்‌ ன்‌ ரூ. 1-50 த ரூ. 4-00 
[ அனகை | oc cc {cc | ccc | cc cm | cc | cc | cc | oc | அனகை | oc | 


அந்தர்யோக விவரங்கள்‌ 


இராமநாதபுரம்‌ ஜில்லா--பள்ளத்தூரில்‌ 18--3--84 ஞாயிற்றுக்‌ 

இடம்‌: ஸ்ரீ சாரதா சேவாஸ்ரமம்‌ 

நேரம்‌: காலை 10-00 மணிமுதல்‌ மாலை 4-80 மணிவரை 

நடத்துபவர்‌: ஸ்ரீமத்‌ சுவாமி துருவானந்தர்‌ 

உணவுவசதி: பகல்‌ உணவுக்கு ரூ. 2-00 செலுத்திச்‌ சீட்டுப்‌ பெற்றுக்கொள்ளலாம்‌. 
திருநெல்வேலி ஜில்லா--தூத்துக்குடியில்‌ 18--3--84 ஞாயிறு 

இடம்‌: சச்சிதானந்தசபை 

நேரம்‌: காலை 10-00 மணிமுதல்‌ 12-30 மணிவரை 

மாலை 6-00 மணிமுதல்‌ ஆண்டுவீழா 

நடத்துபவர்‌: ஸ்ரீமத்‌ சுவாமி திவ்யானந்தர்‌ 
திருச்சி ஜில்லா--கரூரில்‌ 25--3--84 ஞாயிற்றுக்கிழமை 

இடம்‌: பசுபதிபாளையம்‌ ஸ்ரீ ராமகிருஷ்ண ஆச்ரமம்‌ 

நேரம்‌: காலை 10-00 மணி முதல்‌ மாலை 4-30 மணிவரை 

நடத்துபவர்‌: ஸ்ரீமத்‌ சுவாமி சித்பவானந்தர்‌ அவர்கள்‌ 

உணவு வசதி: பகல்‌ உணவுக்கு ரூ. 2-00 செலுத்திச்‌ சீட்டுப்‌ பெற்றுக்கொள்ளலாம்‌. 

[தொடர்ச்சி பின்பக்கம்‌ பார்க்க] 


| om {cm | |) cm cm | cm | அனகைைள்‌ 
ET EO | வயம்‌ வவ வவவை்‌ அகயையவைப 


[இ 


[| கனகவ. | cm | அணைகளை | கானை | அனகை | எனவவ | om 1 வைகை | | அனைவ | om | ce | cm | அவவை | அவை | 


EEE பட்டபாடு பட்டாம்‌ வரண்‌. EEE EEE ET 


அந்தர்யோக விவரங்கள்‌ (தொடர்ச்சி) 


மதுரை ஜில்லா கம்பத்தில்‌ 25-39-84 ஞாயிற்றுக்கிழமை 
இடம்‌: [நீ முக்தி விநாயகர்‌ பள்ளி ஆதிபராசக்தி வாரவழிபாட்டு மன்றம்‌ 
நேரம்‌: காலை 10-.0 மணிமுதல்‌ மாலை 4-0 மணிவரை 
நடத்துபவர்‌: ஸ்ரீமத்‌ சுவாமி போதானந்தர்‌ 


திருநெல்வேலி ஜில்லா--ஸ்ரீ வைகுண்டத்தில்‌ 25--3--84 ஞாயிறு 
இடம்‌: வடக்கு மாடவீதி விஸ்வஹிந்து பரிஷத்தின்‌ ஹிந்து வித்யாலயம்‌ 
நேரம்‌: காலை 10-00 மணிமுதல்‌ மாலை 4-50 மணிவரை 
நடத்துபவர்‌: ஸ்ரீமத்‌ சுவாமி திவ்யானந்தர்‌ 


வடஆற்காடு ஜில்லா--வேலூரில்‌ 1--4- 84 ஞாயிற்றுக்கிழமை 
இடம்‌: [ரீ ராமகிருஷ்ண ஆச்ரமம்‌ பாலாற்றங்கரை (பழைய பாலம்‌ அருகில்‌) 
நேரம்‌: காலை 10-00 மணிமுதல்‌ மாலை 040 மணிவரை 
நடத்துபவர்‌: ஸ்ரீமத்‌ சுவாமி நித்தியானந்தர்‌ 


திருநெல்வேலி ஜில்லா--ஸ்பிக்நகரில்‌ (தூத்துத்குடி) 1--4--84 ஞாயிறு 
இடம்‌: ஸ்பிக்நகரிலுள்ள சித்தி விநாயகர்‌ ஆலயம்‌ 
நேரம்‌: காலை 10-00மணிமுதல்‌ மாலை 4-0 மணிவரை 
நடத்துபவர்‌: ஸ்ரீமத்‌ சுவாமி குஹானந்தர்‌ 


மதுரை ஜில்லா--காமயகவுண்டன்பட்டியில்‌ 64-84 வெள்ளி 
இடம்‌: கஸ்தூரிபாய்‌ நடுநிலைப்பள்ளி 
கேரம்‌: காலை 10-00 மணிமுதல்‌ மாலை 4-30 மணிவரை 
நடத்துபவர்‌: ஸ்ரீமத்‌ சுவாமி நித்தியானந்தர்‌ 


கோவை ஜில்லா--பொள்ளாச்சியில்‌ 13-484 வெள்ளிக்கிழமை 
இடம்‌: மகாத்மா காந்தி மண்டபம்‌ 
நேரம்‌: காலை 10-00 மணிமுதல்‌ மாலை 4-80 மணிவரை 
ஈடத்துபவர்‌: ஸ்ரீமத்‌ சுவாமி துருவானந்தர்‌ 


மதுரை ஜில்லா--திருவேடகத்தில்‌ 15-484 ஞாயிற்றுக்கிழமை 
இடம்‌: ஸரீ விவேகானந்த கல்லூரி 
கேரம்‌: காலை 10-00 மணிமுதல்‌ மாலை 4-380 மணிவரை 
கடத்துபவர்‌: ஸ்ரீமத்‌ சுவாமி சித்பவானந்தர்‌ அவர்கள்‌ 
உணவு வசதி: பகல்‌ உணவுக்கு ரூ. 2-00ம்‌, மாூச்‌ சிற்றுண்டிக்கு 1ஃம்0ம்‌ 
நேரில்‌ செலுத்தலாம்‌. 
அந்தச்‌ யோக கடைமுறையில்‌ கரமஜபம்‌, தியானம்‌, உபக்யாசம்‌, மெளனம்‌, ஸத்ஸம்பாஷணை முதலியவை 
அடங்கும்‌, உபக்யாசங்கள்‌ யோகம்‌, பக்தி, ஞானம்‌ முதலியவைகளைப்பற்றி நடைபெறும்‌. ஸத்ஸம்பாஷணையில்‌ 
அன்பர்கள்‌ தங்கள்‌ சந்தேகங்களை கீக்கிக்கொள்ளலாம்‌. விருப்பமுள்ள அன்பர்களும்‌, தாய்மார்களும்‌ 
அக்தர்போகங்களில்‌ கலக்துகெசள்ளலாம்‌. ஆனால்‌ கைக்குழந்தைகளுடன்‌ வரும்‌ தாய்மார்களும்‌, பன்னிரண்டு 
வயதிற்குக்‌ கீழ்ப்பட்ட கிறுவர்களும்‌ கலந்துகொள்ள அனுமதிக்கப்படமாட்டார்கள்‌. 


Cm mc தது 
EEE EE EET TT 


ட அணவைததவதியு [1 cL cc | வை வைகை 


| cc cc occ ce | om {cm | அவையை cc 1 


ஒ௧௨96௦6௦6௦666655௧555௧5556556566666ஐ% 
ர்‌ சூரல்‌ 
௨௦௦௨௦௦௦௦௦௦ %௫38 


அறவாழி அந்தணன்‌ தாள்சேர்ந்தார்க்‌(கு) அல்லால்‌ 
பிறவாழி நீந்தல்‌ அரிது. 


898 
68 © 
85555? 


சக்கரம்‌ 33 | ருத்ரோத்காரி ஞு பங்குனி மீ£ | ஆரம்‌ 3 


பிரார்த்தனை 
ச 888; ௬ கர்‌ ௬ ன ௧ ஏன | 
க ரர க (a aT எ ரான 4 ॥ 
— qed 
க்வ விக்ஷேப£ க்வ சைகாக்ரயம்‌ க்வ நிர்போத: க்வ மூடதா | 
க்வ ஹர்ஷ: க்வ விஷாதோ வா ஸர்வதா நிஷ்க்ரியஸ்ய மே ॥ 
_— அஷ்டாவக்ரஸம்ஹிதா 
மாறாது சொரூபத்தில்‌ இருக்கும்‌ எனக்கு மனத்தடுமாற்றம்‌ எங்கே? மன ஒடுக்கம்‌ எங்கே? 
சோம்பல்‌ எங்கே? மயக்கம்‌ எங்கே? இன்பம்‌ எங்கே? துன்பம்‌ எங்கே? 
இன்‌(று) எனக்‌(கு) அருளி இருள்கடிந்‌(து) உள்ளத்‌(து) 
எழுகின்ற ஞாயிறே போன்று 
நின்றநின்‌ தன்மை நினைப்பற நினைந்தேன்‌ 
நீ அலால்‌ பிறிதுமற்‌(று) இன்மை 
சென்றுசென்‌(று) அணுவாய்த்‌ தேய்ந்துதேய்ந்‌(து) ஒன்றாம்‌ 
திருப்பெருந்‌ துறைஉறை சிவனே 
ஒன்று(ம்‌) நீ அல்லை அன்றிஒன்‌(று) இல்லை 
யார்‌உன்னை அறியகிற்‌ பாரே. 
_ திருவாசகம்‌ 

அருள்‌ விருந்து 


பேச்சிலும்‌ மிக்கது செயல்‌. 

நல்வாழ்வை வழங்குகற்கு நிகரான கொடை இல்லை. 

அழகின்‌ மிக்கது அமைதி. வலிவின்‌ மிக்கது பொறை. 

உண்மைக்கு ஒவ்வாத து ஒருபொழுதும்‌ தலையெடுக்கா து. 

மக்களுக்கிடையில்‌ ஒற்றுமையை வளர்ப்பது பிரார்த்தனை. 

கலையில்‌ பண்பாடடைவது நல்லொழுக்கத்தின்‌ விளைவாம்‌. 

ஓழுக்கத்துக்கு நிகரான பாதுகாப்பு எவ்வுலகிலும்‌ இல்லை. 

பகுத்தறிவுக்‌ கொவ்வாக ஆதிக்கத்தை ஏற்றுக்‌ கொள்ளலாகாது. 

துன்பத்தைப்பற்றி எண்ணுவதன்‌ வாயிலாக அது அதிகரிக்கிறது. 

துன்புறுவார்‌ துயரத்தைத்‌ துடைப்பது கடவுள்‌ வழிபாட்டுக்கு நிகர்‌. 

ஆசையே பல வடிவெடுத்து மனிதனைப்‌ பந்தத்துக்கு ஆளாக்குறெ ௮, 

பிரதிபலனை எதிர்பாராது பிறருக்குச்‌ செய்யும்‌ சேவை யக்ஞம்‌ ஆகிறது. 

வெட்டவெளியில்‌ மனதைச்‌ செலுத்துவது பரம்பொருள்‌ வணக்கத்துக்கு 
நிகர்‌. 


அடக்கத்தில்‌ ஊறியிருப்பவன்‌ ஆத்ம ஞானத்துக்குத்‌ தகுதி உடைய 
வனாதிறான்‌. 

வினையின்‌ விளைவைச்‌ சரியாக எண்ணிப்‌ பார்ப்பவனுக்கு வாழ்வில்‌ 
தோல்வி இல்லை. 

இன்பத்தை நாடுவது எளிது. ஆனால்‌ ஆத்ம பரிபாகத்தின்‌ பொருட்டு 
அடக்கம்‌ பழகுதல்‌ அரிது. 

மனிதன்‌ படும்‌ துயரங்கள்‌ அனைத்துக்கும்‌ அவன்‌ படைத்துள்ள அக்‌. 
ஞானமே காரணமாகிறது. 

பெரியோரைப்‌ போற்றுவதன்‌ விளைவாகப்‌ பெருவாழ்வு, ஆதிக்கம்‌ 
முதலியன அதிகரிக்கின்‌ றன. 


பரமஹம்சர்‌ புகட்டிய 


பெருநெறி விளக்கம்‌ 


1885ஆம்‌ வருஷம்‌ மே மாதம்‌ ஒன்பதாம்‌ 
தேதி சனிக்கிழமை. அன்று பிற்பகல்‌ சுமார்‌ 
மூன்று மணி. பலராமினுடைய மாளிகையின்‌ 
வரவேற்பு மண்டபத்தில்‌ பரமஹம்சதேவர்‌ இன்‌ 
புற்று வீற்றிருந்தார்‌. பக்தர்கள்‌ பலர்‌ ஆங்குக்‌ 
குழுமியிருந்தனர்‌. அவர்களுள்‌ குறிப்பிடத்‌ 
தக்கவர்கள்‌ நரேந்திரன்‌, மகேந்திரர்‌, பவநாத்‌, 
பூரணன்‌, பால்ட்டு, இளைய நரேந்திரன்‌, கிரீஷ்‌ 
சந்திரகோஷ்‌, ராம்‌, வினேதன்‌, துவிஜர்‌ 
ஆகியவர்களாம்‌. இவர்கள்‌ அனைவரும்‌ பரம 
ஹறைம்சரைப்‌ புடைகுழ்ந்து அமர்ந்திருந்தனர்‌. 

வீட்டுக்குச்‌ சொந்தக்காரராகிய பலராம்‌ 
அப்பொழுது ஆங்கு இல்லை. ஓய்வின்‌ 
பொருட்டு அவர்‌ முல்கேர்‌ என்னும்‌ ஊருக்குச்‌ 
சென்றிருந்தார்‌. அவருடைய மூத்தமகள்‌ 
பரமஹம்சரையும்‌ பக்தர்களையும்‌ அப்பொழுது 
ஆங்கு அழைத்திருந்தாள்‌. அவர்கள்‌ எல்லா 
ருக்கும்‌ நல்விருந்து ஓன்று ஓம்புவது அவளு 
டைய நோக்கமாயிற்று. நண்பகல்‌ உணவுக்‌ 
குப்‌ பிறகு பரமஹசம்தேவர்‌ சிறிது ஓய்வெடுத்‌ 
துக்‌ கொண்டிருந்தார்‌. 

“நான்‌ தாராளமான மனப்பான்மை படைத்‌ 
தவனா? அதைப்பற்றி உனக்கு என்னதோன்று 
கிறது?" என்று திரும்பத்‌ திரும்ப அவர்‌ 
மகேந்திரரை வினவினார்‌. 

பவநாத்‌: “தேவரீர்‌, இக்கேள்வியை அவரி 
டம்‌ கேட்கவேண்டாம்‌. . அவர்‌ வெறுமனே 
வாய்பொத்தியிருக்கிறார்‌. கேள்விக்கு விடை 
தருவது அவருக்குச்‌ சாத்தியப்படாது.” 

யாசகன்‌ ஒருவன்‌ அம்மண்டபத்தினுள்‌ வந்‌ 
கான்‌. அப்படி வந்தவன்‌ பாடல்‌ ஒன்று பாடி 
னான்‌. கேட்பதற்கு அது மிக இனியதாயிரும்‌ 
தது. அன்பர்களும்‌ அப்பாடலுக்கு மகிழ்வுடன்‌ 
செவிசாய்த்துக்கொண்டிருந்தனர்‌. சிறப்பாக 
நரேந்திரனுக்கு அவனுடைய பாடல்‌ திருப்தி 
கரமாயிருந்தது. மீண்டும்‌ பாடும்படி நரேந்‌ 
கிரன்‌ அவனை வேண்டினான்‌. 

பரமஹம்சதேவர்‌: “நிறுத்து, நிறுத்து. 
அவன்‌ பாடுவது உங்களுக்கு மகிழ்ஷட்டுவதன்‌ 
பொருட்டன்று. அவன்‌ நாடுவது காசு. ஆத 


லால்‌ அவன்‌ பாடியது போதும்‌.” 

ஒரு பக்தர்‌: “ஐயனே, தாங்கள்‌ அமர்ந்‌ 
திருக்கும்‌ தோரணையைப்‌ பார்த்தால்‌ தாங்கள்‌ 
ஒரு மிராசுதார்‌ என்று அந்த யாசகன்‌ யூகிப்ப 
தற்கு இடம்‌ தருகிறது." 

இதைக்‌ கேட்டு எல்லாரும்‌ நகைக்கின்‌ றனர்‌. 

பரமஹம்சதேவர்‌: “(அதே வேளையில்‌ நான்‌ 
நோய்வாய்ப்பட்டிருக்கிறேன்‌ என்று அவன்‌ 
யூகிப்பதற்கும்‌ இடம்‌ உண்டு.” 

இப்பொழுது சம்பாஷணை ஹஸ்ராவைக்‌ 
குறித்ததாக வடிவெடுத்தது. இரண்டொரு 
காரணங்களை முன்னிட்டு அவர்‌ தட்சினோச 
வரத்தினின்று வெளியேற வேண்டி வந்தது. 

“அவர்‌ தற்பெருமை படைத்தவர்‌ என்று 
இப்பொழுது ஒத்துக்கொள்கிறார்‌'' என்று 
நரேந்திரன்‌ நவின்றான்‌. 

பரமஹம்சதேவர்‌: “அவனை நம்பவேண்‌ 
டாம்‌. மீண்டும்‌ அவன்‌ தட்சிணேசுவரத்துக்‌ 
குத்‌ திரும்பி வருவது அவனுடைய நோக்க 
மாகும்‌. ஆதலால்தான்‌ குற்றத்தை ஒருவாறு 
அப்பெயர்வழி ஏற்றுக்கொள்கிறான்‌. அவன்‌ 
மிக நல்லவன்‌ என்று நரேந்திரன்‌ அவனிடம்‌ 
பூரண நம்பிக்கை வைத்திருக்கிறான்‌.” 

நரேந்திரன்‌: “அவரிடம்‌ சிறப்புகள்‌ சில 
இருக்கின்றன என்பதை நரன்‌ இப்பொழுதும்‌ 
வற்புறுத்துகிறேன்‌." 

பரமஹம்சதேவர்‌: ''அவனைப்பற்றிய வதந்தி 
கள்‌ வேண்டியவாறு வந்து குவிகின்றன. அதற்‌ 
கிடையிலும்‌ அவன்‌ நல்லவன்‌ என்கின்ற நம்‌ 
பிக்கை உன்‌ உள்ளத்தில்‌ ஆழ்ந்து பதிந்திருக்‌ 
கிறதா?" 

நரேந்திரன்‌: “குறைகள்‌ சில அவரிடத்து 
உள என்பது உண்மையே. ஆயினும்‌ சிறப்பு 
கள்‌ பல அவரிடத்துப்‌ புதைந்திருப்பதை நாம்‌ 
புறக்கணிக்கலாகாது.” 

பரமஹம்சதேவர்‌: “வாழ்க்கையில்‌ தான்‌ 
கொண்டுள்ள லட்சியத்தை அன்னவன்‌ உறுதி 
யாகக்‌ கடைப்பிடிக்கிறான்‌ என்று நான்‌ ஓத்‌ 
துக்கொள்கிறேன்‌. அவன்‌ என்னிடம்‌, “நீங்‌ 
கள்‌ இப்பொழுது என்னைப்‌ புறக்கணிக்கின்‌ 

றீர்கள்‌, ஆயினும்‌ நீங்கள்‌ என்னை நாடிவரும்‌ 
காலம்‌ ஒன்று வந்து அமையும்‌' என்று இயம்‌ 
பின்‌. ஸ்ரீராம்பூரிலிருந்து கோஸ்வாமி என்‌ 
லும்‌ பட்டம்‌ படைத்துள்ள வைஷ்ணவப்‌ பெரி 
யார்‌ ஒருவர்‌ வந்து சேர்ந்தார்‌. அவர்‌ அத்‌ 
வைத கோஸ்வாமியின்‌ சந்ததியைச்‌ சேர்ந்தவ 
ராவார்‌. தட்சினோசுவர ஆலயத்தில்‌ இரண்‌ 
மொரு நாள்‌ தங்கியிருக்க அவர்‌ விரும்பினார்‌. 
மகிழ்வுடன்‌ நான்‌ அவரை வரவேற்றேன்‌. 
ஸஸ்ரா அவரைக்‌ குறித்து என்ன பகர்ந்தான்‌ 
என்பது உனக்குத்‌ தெரியுமா? ‘அவனை ஆலய 
உதக்தியோமஸ்தரிடம்‌ அனுப்பி வையுங்கள்‌” 
என்பது ஹஸ்ராவின்‌ கூற்று ஆகும்‌. ஏன்‌ 
அவன்‌ அப்படிக்‌ கருதினான்‌ என்பது உனக்‌ 
குத்‌ தெரியுமா? ஆலய உத்தியோகஸ்தரிடம்‌ 
அவர்‌ அலுப்பப்படுவாராகில்‌ அவருக்குவேண்‌ 
டிய உணவைக்‌ கொடுத்து உபசரிப்பது உத்தி 
யோகஸ்தர்‌ கடமையாகும்‌. அப்படி அல்லா 
விடில்‌ அவருக்கு உபசாரம்‌ பண்ணுகிற முறை 
யில்‌ ஹஸ்ரா தனக்கென்று வைத்திருந்த 
பாலில்‌ ஒரு பகுதியைப்‌ பங்கிட்டுத்தர வேண்டி. 
நேரிடும்‌ என்பது அவன்‌ கருத்து. அவனை 
கோக்கி நான்‌ கூறினேன்‌: “அடே அல்பா! 
அவர்‌ கோஸ்வாமியாயிருப்பசால்‌ இப்பொழுது 
நான்‌ அவர்‌ முன்னிலையில்‌ வீழ்ந்து வணங்கு 
கிறேன்‌. நீயோ நெடுநாள்‌ உலக வாழ்வில்‌ 
உழன்றவன்‌; சிற்றின்பத்தில்‌ மூழ்கியவன்‌. இப்‌ 
பொழுது ஒரு துறவிபோன்று நீ நடந்து 
கொண்டு ஏதோ ஜபம்‌ செய்கின்றாய்‌. அதை 
முன்னிட்டு உனக்கு இவ்வளவு கர்வமா£ இப்‌ 
படி ஈடந்துகொள்வதைக்‌ குறித்து உனக்கு 
வெட்கமாக இல்லையா? 

“சக்துவருஸம்‌ ஓங்குமிடத்தே ஒருவன்‌ 
ஈசுவராலுபூதிக்குத்‌ தகுதியுடையவனாகிறான்‌. 
இதற்கு நேர்மாறாக ரஜோகுணமும்‌ தமோ 
குணமும்‌ ஒருவனை ஈசுவர சன்னிதானத்தி 
னின்று அப்புறப்படுத்துகின்றன. இந்த 
மூன்று குணங்களுக்கும்‌ ஏற்ற நிறங்கள்‌ இருக்‌ 
கின்றன. சத்துவ குணத்தின்‌ நிறம்‌ வெண்மை; 
ரஜோகுணத்தின்‌ நிறம்‌ சிவப்பு; தமோகுணத்‌ 
தின்‌ நிறம்‌ கருமை. ஹஸ்ராவிடம்‌ நான்‌ ஒரு 
தடவை கேள்வி ஒன்று கேட்டேன்‌. தட்சிணே 
சுவரத்தில்‌ என்னைப்‌ பார்க்கப்‌ பக்தர்கள்‌ பலர்‌ 
வந்தகொண்டிருக்கின்‌ றனர்‌. அவர்களைப்பற்றி 


தர்ம சக்கரம்‌ 


ஹஸ்ராவின்‌ கருத்து யாதோ? என்பது நான்‌ 
கேட்ட கேள்வியாகும்‌. ஒவ்வொருவரிடத்‌ தும்‌ 
சத்துவகுணம்‌ எத்தனை வீதாச்சாரத்திலிருக்‌ 
கிறது என்று கேட்டதற்கு விடையாக 
ஹஸ்ரா, நரேந்திரனிடம்‌ நூற்றுக்கு நூறு 
பங்கு சத்துவகுணம்‌ இருந்ததாகவும்‌ அதற்கு 
மேல்‌ தன்னிடத்தோ நூற்றுக்கு நூற்றுப்‌ 
பத்து வீதம்‌ சத்துவகுணம்‌ இருக்கதாச வும்‌ 
தெரிவித்தான்‌. என்னிடம்‌ எத்தனை வீதாச்‌ 
சாரம்‌ சத்துவகுணம்‌ இருக்கிறது என்று 
கேட்டேன்‌. என்னிடம்‌ இன்னும்‌ சிறிது தமோ 
குணம்‌ இருந்ததாகவும்‌ நூற்றுக்கு எழுபத்‌ 
தைந்து பங்குதான்‌ சத்துவகுணம்‌ இருந்ததாக 
வும்‌ ஹஸ்ரா தெரிவித்தான்‌." இதழைக்‌ கேட்டு 
எல்லாரும்‌ நகைத்தார்கள்‌. 

**ஹஸ்ரா தட்சிணேசுவர ஆலயத்தில்‌ 
சிறிது ஆத்ம சாதனம்‌ பயின்று வந்தான்‌. 
அதற்கிடையில்‌ உலக வியவகாரங்கள்‌ சில 
வற்றிலும்‌ அவன்‌ ஈடுபட்டு வந்தான்‌. அவன்‌ 
உலக வாழ்க்கையில்‌ ஈடுபட்டிருந்கபொழுது 
சில ஆயிரம்‌ ரூபாய்கள்‌ கடன்பட்டிருக்கான்‌. 
அந்தக்‌ கடனைத்‌ தீர்க்க அவன்‌ கடமைப்பட்‌ 
டும்‌ இருந்தான்‌. தட்சிணேசுவர ஆலயத்தில்‌ 
வேலை புரிந்து வந்த சமையல்காரர்களைக்‌ 
குறித்து, தான்‌ அவ்வாறு உலக வியவகாரங்‌ 
களில்‌ ஈடுபட்டிருப்பவர்களுடன்‌ பழகி வருவ 
தாகத்‌ தென்பட்டான என்ற கேள்வியைக்‌ 
கேட்டான்‌. 

“அத்ம சாதனத்தைப்பற்றிய உண்மை 
இதுவாம்‌. சாதகன்‌ உள்ளத்தில்‌ சிறிதளவா 
வது உலக ஆசை இருக்குமாகில்‌ அவன்‌ அனு 
பூதி அடையமாட்டான்‌. தர்மத்தின்‌ பாங்கு 
அலாதியானது. நூலின்‌ ஓர்‌ இழை வெளியே 
நீட்டிக்‌ கொண்டிருக்கும்‌ வரையில்‌ ஊசியின்‌ 
காதில்‌ அந்த நூலைச்‌ செலுத்துவது சாத்‌ 
தியப்படாது. அதே விதத்தில்‌ சாதகன்‌ ஒரு 
வன்‌ உள்ளத்தில்‌ உலகப்பற்று சிறிதளவா 
வது இருக்குமாகில்‌ சாதனத்தில்‌ அவன்‌ 
முன்னேறமாட்டான்‌. 

“தொடர்ந்து முப்பது வருஷங்களாக ஆத்ம 
சாதனங்கள்‌ புரிபவர்கள்‌ இருக்கிறார்கள்‌. அவ்‌ 
வளவு காலம்‌ எடுத்துக்கொண்டும்‌ சாதனத்‌ 
தில்‌ அன்னவர்கள்‌ சிறிதளவாவது முன்னேற்‌ 
றம்‌ அடைவதில்லை. அதற்கேற்ற காரணமும்‌ 


பரமஹம்சர்‌ புகட்டிய 


இருக்கிறது. சரீரத்தில்‌ ஏதேனும்‌ ஒரு பகுதி 
வாடிவதங்கிச்‌ செயலற்றுப்‌ போகுமிடத்து 
அதற்கேற்ற சிகிச்சை முறையைக்‌ கையாள 
வேண்டும்‌. சாதாரண சிகிச்சை முறை அத்த 
கைய கொடிய நேயைக்‌ கண்டிக்கமாட்டாது. 

சாதகன்‌ ஒருவன்‌ தொடர்ந்து எத்தனை 
வருஷங்களானாலும்‌ சாதனங்கள்‌ புரிந்து 
கொண்டு வரலாம்‌. அவனுடைய உள்ளத்தில்‌ 
சிறிதளவாவது உலக ஆசை இருக்குமாகில்‌ 
சாதனத்தில்‌ சிறிதளவுகூட அவன்‌ முன்னேற்‌ 
றம்‌ அடையமாட்டான்‌. அனுபூதியைப்பற்றிய 
மற்றும்‌ ஓர்‌ உண்மை உளது. சாதகன்‌ ஒருவ 
னுக்கு ஈசுவரகிருபை வாய்க்குமிடத்துக்‌ கணப்‌ 
பொழுதில்‌ அவன்‌ அனுபூதி அடையக்கூடும்‌. 
சான்று ஒன்றின்‌ மூலம்‌ இதை வீளக்கலாம்‌. 
அறை ஒன்று ஆயிரம்‌ வருஷங்களாக மூடப்‌ 
பட்டுக்‌ காரிருள்‌ சூழ்ந்திருக்கிறது. ஆயினும்‌ 
அதனுள்‌ தீபம்‌ ஒன்றைக்‌ கொண்டுவந்தால்‌ 
அக்கணத்திலேயே அவ்வளவுகாலம்‌ ஆங்‌ 
கிருந்த இருள்‌ உடனுக்குடனே மறைந்துபட்‌ 
டுப்போகிறது. அதேவிதத்தில்‌ ஈசுவரானுக்ர 
கம்‌ வாய்க்கப்பெற்றவனுக்கு நொடிப்பொழு 
தில்‌ அனுபூதி வாய்ப்பது சாத்தியம்‌. 

“ஏழை ஒருவனுடைய மைந்தனுக்குப்‌ 
பணக்காரன்‌ ஒருவன்‌ தன்செல்வியை மணந்து 
கொடுப்பதாகத்‌ தீர்மானிக்கின்றான்‌. அக்‌ 
கணத்திலேயே அந்த ஏழைக்குத்‌ தேவையா 
யிருக்கின்ற நல்ல உடை, வீடு, தட்டுமுட்டுச்‌ 
சாமான்கள்‌ இவை யாவும்‌ வந்து வாய்க்கின்‌ 
றன. ஈசுவர அனுக்ரகம்‌ அதற்கு நிகரானது.” 

ஒரு பக்தர்‌: “ஐயனே, சாதகன்‌ ஒருவ 
னுக்கு எவ்விதத்தில்‌ ஈசுவர அனுக்ரகம்‌ வந்து 
வாய்க்கிறதோ 2 ” 

பரமஹம்ச தேவர்‌: “ஈசுவரனுடைய பாங்கை 
அறிந்துகொள்ள யாருக்குமே இயலாது. 
கள்ளங்கபடமற்ற குழந்தை ஒன்றின்‌ பாங்‌ 
குக்கும்‌ ஈசுவரானுக்ரகத்துக்கும்‌ இடையில்‌ 
ஒற்றுமைகள்‌ பல உள. குழந்தை ஒன்று தன்‌ 
கையில்‌ விலை உயர்ந்த ரத்தினம்‌ ஒன்றை 
வைத்துக்கொண்டு திண்ணையில்‌ அமர்ந்திருக்‌ 
கிறது. வழியில்‌ போகிறவர்கள்‌ அந்த ரத்தி 
னத்தைத்‌ தரும்படி அந்தக்‌ குழந்தையைக்‌ 
கேட்கிறார்கள்‌. ஆனால்‌ அது அவர்களின்‌ 
வேண்டுதலுக்கு இணங்க அறவே மறுக்கிறது. 


பெருநெறி விளக்கம்‌ 85 
பிறகு வேறு ஓருவனிடம்‌ அக்குழந்தைக்கு 
விருப்பம்‌ உண்டாகிறது. ஓடிச்சென்று தன்‌ 
கையில்‌ உள்ள ரத்தினத்தை அவனுக்குக்‌ 
கொடுக்கிறது. அதற்கேற்ற காரணத்தை நாம்‌ 
கூற இயலாது. ஈசுவரானுக்ரகமும்‌ இது 
போன்றதேயாம்‌. 

“ உலகப்பற்றை ஒழித்துத்‌ தள்ளினலொழிய 
சாதகன்‌ ஒருவன்‌ ஈசுவர அனுபூதியைப்‌ பெற 
முடியாது. இதுவே ஆத்ம சாதனம்‌ சம்பந்த 
மான அடிப்படையான உண்மையாகும்‌. 
ஆனால்‌ எல்லாரும்‌ இக்கோட்பாட்டுக்குச்‌ செவி 
சாய்ப்பதில்லை. ஆத்ம சாதனத்தில்‌ ஈடுபடு 
கிற ஒருவனுக்கு நல்லாரிணக்கம்‌ முற்றிலும்‌ 
இன்றியமையாதது. பரஸ்பரம்‌ முன்னேற்றத்‌ 
துக்கு அந்த இணக்கம்‌ முற்றிலும்‌ துணைபுரி 
கிறது. பக்தன்‌ ஒருவன்‌ தீவிரமான சாதனத்‌ 
தில்‌ ஈடுபடுபவனாகத்‌ தென்படுகிறான்‌. ஆனால்‌ 
நாளடைவில்‌ அவனுடைய மனப்பான்மை 
முற்றிலும்‌ அலாதியான போக்குடையதாகத்‌ 
தென்படுகிறது. 

“நல்லாரிணக்கம்‌ கொள்பவரைப்‌ பற்றிய 
கொள்கை ஒன்று சமுதாயத்தில்‌ வழக்கத்தில்‌ 
இருந்து வருகிறது. அதாவது பிசாசு ஒன்று 
தனக்கேற்ற ஸத்சங்கம்‌ வேண்டுமென்று 
தேடித்திரிந்தது. வழக்கத்தில்‌ இருந்து வரு 
கிற நம்பிக்கை ஒன்றின்படி மானுடன்‌ ஒருவன்‌ 


“சனி அல்லது செவ்வாய்க்கிழமையன்று 


ஏதேனும்‌ ஒரு விபத்துக்குட்பட்டு மரணம்‌ 
அடைவானாகில்‌ அவன்‌ பிசாசாக மாறுகிறான்‌. 
ஆகலால்‌ இந்த இரு நாட்களில்‌ ஏதேனும்‌ ஒரு 
தினத்தன்று மானுடன்‌ ஒருவன்‌ ஆபத்துக்‌ 
காளாகிச்‌ சாகப்போகும்பொழுது அவனுடைய 
உறவை நாடிப்‌ பிசாசு ஆங்கு ஓடிற்று. தனக்‌ 
கேற்ற நல்லாரிணக்கம்‌ ஒன்று அகப்பட்டு 
விட்டது என்று அந்தப்‌ பிசாசு எண்ணியது. 
ஆனால்‌ அந்த மனிதனோ மயக்கம்‌ தெளிந்து 
எழுந்து போனான்‌; அவன்‌ சாகவில்லை. 
அதைக்குறித்துப்‌ பிசாசு ஏமாற்றமடைந்தது. 
நல்லவர்களுக்கும்‌ நல்லவர்களாகத்‌ தென்படு 
பவர்களுக்கும்‌ ஏற்ற இணக்கம்‌ அமைவது 
அரிதிலும்‌ அரிதாம்‌. ஒரு போக்கில்‌ இணங்கி 
வாழ்பவர்‌ போன்று துவக்கத்தில்‌ தென்படு 
பவர்‌ கெருங்கிப்‌ பழகப்பழக வேற்றாராக மாறி 
விடுகிறார்‌. இதுவே உலகின்‌ போக்காம்‌, ” 


எந்நாள்‌ 


கண்ணி 


( தாயுமானவர்‌ இயற்றியது ) 


11-1 தக்கரவி கண்ட சரோருகம்போல்‌ என்‌ இதயம்‌ 
மிக்கஅருள்‌ கண்டு விகசிப்பது எந்நாளோ. 

இயற்சையில்‌ நிகழ்கின்ற சில நிகழ்ச்சிகள்‌ 
அற்புதமானவைகள்‌. அழுதுகொண்டிருக்கின்‌ ந 
குழந்தைக்குத்‌ தன்‌ தாயைப்‌ பார்க்கின்ற 
பொழுது அகமகிழ்வு தானாக உண்டாகிறது. 
காந்கத்துக்குப்‌ பக்கத்தில்‌ கொண்டுவரப்படு 
கிற இரும்புத்தாள்‌ தானாகக்‌ காந்தத்தின்‌ 
பாங்கை ஏற்றுக்கொள்கிறது. குரியோதயத்‌ 
கில்‌ தூங்கிக்கொண்டிருப்பது போன்று தென்‌ 
படுகின்ற தாமரைமொட்டு சூரிய வெளிச்சம்‌ 
பட்டவுடன்‌ விகசிப்புடன்‌ விரிந்துகொள்கிறது. 
இறுதியாக இயம்பப்படுகின்ற இந்த நிகழ்ச்சி 
யைச்‌ சான்றாக எடுத்துக்கொள்கின்றார்‌ அண்‌ 
ணல்‌ தாயுமானவர்‌. 

ஆத்மசாதகன்‌ ஒருவனுக்கு அருள்தாகம்‌ 
வந்து வாய்ப்பது அரிதிலும்‌ அரிதாம்‌. அதைக்‌ 
குறித்து இராமகிருஷ்ண பரமஹம்சதேவர்‌ 
இயம்புவதாவது: “ அதிகாலையில்‌ பிரம்ம 
முகூர்த்தத்தில்‌ எங்கும்‌ ஒரே காரிருள்‌. பிறகு 
கிழ்த்திசையிலுள்ள வானம்‌ சிறிது வெளுத்து 
வருகிறது. அதைத்‌ தொடர்ந்து செவ்வானம்‌ 
வருகிறது. இனி அதிவிரைவில்‌ சூரியோத 
யம்‌ வரப்போகிறது என்பதற்கு இது உறுதி 
யான முன்‌ அறிகுறியாகிறது. அதே விதத்‌ 
தில்‌ ஆக்மசாதகன்‌ ஒருவனுக்கு உள்ளத்தில்‌ 
அருள்‌ நாட்டம்‌ உண்டாகுமாகில்‌ அவன்‌ அதி 
விரைவில்‌ அப்பேற்றினை அடையப்‌ பெறு 
கிறான்‌.” £Ask and it shall be given’ என்பது 
ஆன்றோர்‌ ஒருவர்‌ பகர்ந்துள்ள அருள்மொழி 
யாகும்‌. இறைவனிடம்‌ நீ உள்ளன்போடு 
கேட்பாயாகில்‌ நீ கேட்கும்‌ அருளமுது தானாக 
வந்சமைகிறது. அதே விதத்தில்‌ பரிந்து 
பகவானிடம்‌ அவனுடைய அருள்‌ வேண்டு 
மென்று ஆத்மசாதகன்‌ விண்ணப்பிப்பானாகில்‌ 
அதை அவன்‌ பெறுகிறான்‌. பெற்றதற்கு அறி 
குறியாக அருள்‌ தாகம்‌ நீங்கி அருள்‌ மயமாக 
அவன்‌ இலங்குகின்றான்‌. மனிதன்‌ பெறுகிற 
பேறுகளுள்‌ இது ஓஒப்புயர்வற்றது. ஏனென்‌ 
மால்‌ பிறவிப்‌ பெருங்கடலில்‌ உழன்‌ றுகொண்‌ 
டிருக்கிற ஜீவாத்மன்‌ அக்கணமே அசைத்‌ 


தாண்டியவனாகின்றான்‌. சூரியனுடைய சந்நி 
தியில்‌ மொட்டாக இருந்த தாமரை விரிந்து 
விகசிப்பு அடைகிறது. ஆத்மசாதசன்‌ கண்‌ 
ணீரையும்‌ கம்பலையையும்‌ ஒதுக்கித்‌ கள்ளி 
விட்டுப்‌ பரமானந்தம்‌ என்னும்‌ பாரமார்த்திகப்‌ 
பெருகிலையை அடையப்‌ பெறுகிறான்‌. அவன்‌ 
முகத்தில்‌ திகழும்‌ அகமகிழ்வு அதற்குச்‌ சான்‌ 
ராகிறது. இத்தகைய பெருகிலையைத்‌ தாம்‌ 
அடையப்பெறும்‌ காலம்‌ எந்நாளோ என்று 
தாயுமானவர்‌ ஏக்கமுற்றிருக்கிறார்‌. ஆத்ம 
சாதகன்‌ பெறவேண்டிய மனநிலைக்கு இது 
நல்லதொரு சான்றாகும்‌. 
11-2 வரனமுகில்‌ கண்ட மயூரபச்ஷி போல ஐயன்‌ 
ஞானநடம்‌ கண்டு நடிக்குநால்‌ எந்நாளோ, 

இறைவன்‌ வேறு இயற்கை வேறு அன்று. 
இறைவனே இயற்கையாக யாண்டும்‌ இலங்‌ 
கிக்‌ கொண்டிருக்கின்றார்‌. ஐம்பொறிகள்‌ 
வாயிலாக மனதைக்கொண்டு பார்க்குமிடத்து 
அச்செயல்‌ இயற்கையாக மிளிர்கிறது. அதே ' 
செயலைத்‌ தூய மனதுடன்‌ பார்க்குமிடத்து 
அது இறைவனுடைய ஆனந்தத்‌ தாண்டவ 
மாக மிளிர்கிறது. அப்படிப்‌ பண்பட்டுள்ள 
மனது ஓஒடுங்குமிடத்து அது சிதம்பர ரகசிய 
மாக முடிவுறுகிறது. ஏனென்றால்‌ காண்போ 
னிடத்துக்‌ காணப்படுபொருள்‌ லயமாகிறது. 
காண்போன்‌ அந்நிலையில்‌ தன்மயமாகத்‌ திகழ்‌ 
கின்றான்‌. ஆங்கு அந்நிலையை விளக்க மன 
துடன்கூடிய ஜீவவியக்திக்கு இடம்‌ இல்லை. 
அந்நிலையை எட்டும்‌ முன்பு ஆத்மசாதகன்‌ 
அடைகின்ற பேரானந்தம்‌ பகரவொண்ணாத 
தாம்‌. 

ஆகவே, மனதுடன்‌ கூடி வாழ்ந்திருக்கும்‌ 
மனிதன்‌ உலகில்‌ காண்கின்ற காட்சி அவ 
னுடைய .மனதின்‌ பரிபாகத்துக்கு ஒத்ததா 
கிறது. பண்படாத மனது உலகை நலம்‌, 
கேடு உடையதாகக்‌ காண்கிறது. பண்பட்டுக்‌ 
கொண்டு வரவர, கேடுகள்‌ குறையவும்‌ நலன்‌ 
கள்‌ அதிகரிக்கவும்‌ செய்கின்‌ றன. மயில்‌ ஒன்று 
வானத்தில்‌ சஞ்சரிக்கும்‌ கார்மேகத்தைக்‌ 
கானுமிடத்து அது பெருமகிழ்வுறுகிறது, 
ஆனந்தத்துடன்‌ ஆடுகிறது. அக்காட்சியானது 


எந்நாள்‌ கண்ணி 


மனம்‌ தூயதாக்கப்பெற்றுப்‌ பக்தியில்‌ ஊறி 
யிருக்கும்‌ சாதகன்‌ ஒருவனுக்குச்‌ சிவத்‌ தாண்‌ 
டவமாகக்‌ காட்சி தருகிறது. இவ்வுலகக்‌ 
காட்சியே நடராஜ காண்டவமாக யாண்டும்‌ 
இலங்கிக்கொண்டிருக்கிறது. ஆகவே, சிவத்‌ 
காண்டவத்தைப்‌ பொருள்படுத்தும்‌ பாங்கு 
அவனுடைய மனபரிபாகத்தை வீளக்குகிறது. 
மனபரிபாகம்‌ அடைந்து வர வர மனிதன்‌ பரம 
னைப்‌ பற்றிய உண்மையை உள்ளபடி அறிய 
வருகிறான்‌. இயற்கையின்‌ கண்ணுள்ள 
நிகழ்ச்சிகள்‌ அனை த்தும்‌ உண்மையில்‌ சிவனா 
ருடைய ஆனந்தத்‌ தாண்டவமாம்‌. அங்ஙனம்‌ 
மெய்க்காட்சி காண்போரே மேலோர்‌ ஆகின்‌ 
றனர்‌. நிகழ்ச்சிகள்‌ அனைத்தையும்‌ சிவத்‌ 
காண்டவமாகக்‌ காண்பவர்‌ சிவ சாயுஜ்ஜியம்‌ 
அடைவதற்குத்‌ தகுதியுடையவர்‌ ஆகின்றார்‌ 
என்பது இக்கண்ணியில்‌ அடங்கியுள்ள அடிப்‌ 
படைக்‌ கருத்தாம்‌. 
11-3 சந்திரனை நாடும்‌ சகோரபரஷிபேோரல்‌ அறிவில்‌ 
வந்தபரஞ்‌ ஜோதியையான்‌ எரஞ்சிப்பது 
[ எந்நாளோ. 
சகோரபக்ஷியின்‌ பாங்கு அலாதியானது. 
அது வானத்திலேயே வசித்திருக்கிறது என்‌ 
பது ஐதிகம்‌. நிலவுலகுக்கு அது ஒருநாளும்‌ 
கிழே இறங்கி வருவதில்லை. அதற்குத்‌ தாகம்‌ 
வந்து வாய்த்தகாலை வானினின்று மழைத்‌ 
காரையாகக்‌ கீழே வரும்‌ ஜலத்தைத்தான்‌ 
அருந்துகிறது. பூமியில்‌ படியும்‌ ஜலத்தை 
அது தொடாது. இக்கோட்பாடு உருவகமாக 
ஆத்மசாதகனைக்‌ குறித்து இயம்பப்பட்டுள்‌ 
ளது. தலைத்தரமான ஆத்மசாதகன்‌ பிரபஞ்‌ 
சத்தில்‌ வாழ்ந்திருக்கின்றான்‌. ஆனால்‌ பிர 
பஞ்ச சம்பந்தமான இன்பம்‌ எதையும்‌ அவன்‌ 
நாடுவதில்லை. பரமனிடத்திருந்து வருகின்ற 
பேரானந்தத்தையே அவன்‌ யாண்டும்‌ நாடு 
கிறான்‌. சந்திரனைப்‌ பார்க்குமிடத்து அவனுக்‌ 
குச்‌ சிவனார்‌ ஜடாபாரத்தில்‌ அதை அணிந்திருக்‌ 
கும்‌ திருக்காட்சி ஞாபகத்துக்கு வருகிறது. 
அந்த எண்ணம்‌ அவனைப்‌ பரமானந்தத்தில்‌ 
திளைத்திருக்கச்‌ செய்கிறது. இங்ங்னம்‌ தலை 
சிறந்த ஆத்மசாதகன்‌ ஒருவனைச்‌ சகோரபக்ஷி 
யோடு ஒப்பிடுவது முற்றிலும்‌ பொருத்த 
மானதே. 
அப்பக்ஷியின்‌ நோக்கம்‌ முழுதும்‌ மேல்‌ நிலை 

யைப்‌ பற்றியதேயாம்‌. இவ்வுலகை சம்பந்த 
மான அல்ப சுகம்‌ எதையும்‌ அது நாடுவதில்லை. 
அத்தகைய மன நிலை தலை சிறந்த ஆத்ம சாக 
னுக்கே சொந்தமாகிறது. இவ்வுலக சம்பந்த 
மான நிகழ்ச்சிகள்‌ அனைத்தும்‌ அன்னவனுக்‌ 
குப்‌ பரமாத்மாவின்‌ திருவிளையாடல்களாகவே 
காட்சி தருகின்றன. மற்று உலகத்தவர்கள்‌ 
காண்கின்ற கேடு நிறைந்த காட்சிகள்‌ அனைத்‌ 
தையும்‌ அவன்‌ பரம்பொருளின்‌ திருவிளை 
யாடல்‌ மயமாகவே பொருள்படுத்துகிறான்‌. 
பரம்பொருளே நன்றுடையான்‌ தீதிலானாகி 
ரான்‌. அவனை நாடிச்‌ செல்கின்ற ஆத்ம சாத 
சனும்‌ இவ்வுலக சம்பந்தமான துன்பங்கள்‌ 
அனைத்தையும்‌ அறவே மறந்து விடுகின்றான்‌. 
அதற்கு நல்லதொரு சான்று எடுத்துக்கொள்‌ 
வது முறை. இவ்வையக வாழ்வில்‌ வனவாசம்‌ 
புரிந்து வந்த தர்மராஜனாகிய யுதிஷ்டிரனிடம்‌ 
திரெளபதி கேள்வி ஒன்றைக்‌ கிளப்பினாள்‌ : 
“பிரபோ! தர்மம்‌ பிறழாத தமக்கு இத்தரணி 
யின்கண்‌ துயரத்துக்கு ஏதுவான செயல்களே 
திரும்பத்‌ திரும்ப நிகழ்வானேன்‌ £'” அதற்கு 
யுதிஷ்டிரன்‌ கொடுத்த விடையாவது: “தேவீ! 
கண்ணெதிரே தென்படுகின்ற ஹிமாசலத்‌ 
தைப்‌ பார்‌. அது வானளாவிக்‌ கொண்டிருக்‌ 
கிறது. அத்தகைய பெரிய பர்வதம்‌ பரமன்‌ 
மயமாகக்‌ காட்சி தருகின்றது. அதைப்‌ பார்த்து 
நான்‌ பரமானந்தத்தில்‌ திளைத்திருக்கின்றேன்‌. 
இத்தகைய இயற்கையழகைக்கண்டு ஆனந்த 
மடைய நாம்‌ முற்பிறப்பில்‌ தவம்‌ செய்திருக்க 
வேண்டும்‌. தவத்தின்‌ பயனை நாம்‌ இப்பொழுது 
அனுபவித்து வருகின்றோம்‌. இவ்வுலக சம்‌ 
பந்தமான இன்னல்களுக்கும்‌ இறையின்பத்தில்‌ 
திகாத்திருக்கும்‌ எனக்கும்‌ வெகுதூரம்‌.” 

சந்திரனை நாடும்‌ சகோரபக்ஷி மேலும்‌ 
மேலும்‌ உயர்நிலையையே நாடிப்‌ போய்க்‌ 
கொண்டிருக்கிறது. அதே விதத்தில்‌ கடவுள்‌ 
நாட்டம்‌ கொண்டுள்ள ஆத்ம சாதகன்‌ தன்‌ 
உள்ளத்தைத்‌ தூய்மைப்படுத்தி உயர்த்திக்‌ 
கொண்டே போகிறான்‌. அவன்‌ தான்‌ காண்‌ 
கின்ற காட்சி அனைத்தையும்‌ கடவுள்‌ மயமாகக்‌ 
காண்கின்றான்‌. கடவுள்‌ காட்சி காணும்‌ ஒருவ 
னுக்குஇன்பம்‌ ஓங்குகிறது; துன்பம்‌ தானாகக்‌ 
குறைந்துபட்டுப்‌ போகிறது என்பது இக்‌ 
ணியின்‌ கோட்பாடு, 


நாறு இளைஞர்கள்‌ தேவை 


(சுவாமி விவேகானந்தர்‌ ) 


நிலையான அன்பும்‌, இளகிய நெஞ்சு 
முடைய நூற்றுக்கணக்கான இளைஞர்கள்‌ 
இன்று தேவைப்படுகிறார்கள்‌. இன்றைக்கு 
ஈமக்குக்‌ தியாகிகள்தாம்‌ வேண்டும்‌. மற்றவை 
அனைத்தும்‌ தானாக வந்து அமையும்‌. உறுதி 
யும்‌, சுறுசுறுப்பும்‌, விரவாசமும்‌, நாட்டின்‌ 
லக்ஷியத்தில்‌ சேர்மையான பிடிப்பும்‌ 
உடைய இளைஞர்கள்‌ தேவைப்படுகின்றார்கள்‌. 
அப்பேர்ப்பட்ட நூறு இளைஞர்களால்‌ இவ்‌ 
வலகமே புரட்சிகரமான நல்ல மாறுதலைப்‌ 
பெற்றுவீடும்‌. அவர்களுக்கு முதலில்‌ 
நல்வாழ்வை நாம்‌ தரவேண்டும்‌. அதன்பிறகு 
முன்னேற்றச்‌ செயல்களை அவர்களிடமிருந்து 
மாம்‌ எதிர்பார்க்க முடியும்‌. 

இந்தியாவிலுள்ள பொதுமக்களை உயர்த்து 
கின்ற பணியில்‌ முழுமனதோடு தங்களை ஓப்‌ 
படைக்கின்ற மக்களுக்கிடையில்‌ வேலை செய்‌ 
யுங்கள்‌. அவர்களை எல்லாரையும்‌ தட்டி எழுப்‌ 
புங்கள்‌. அவர்கள்‌ ஐக்கியப்படுத்துங்கள்‌. 
தியாக உணர்வில்‌ அவர்களைத்‌ திளைக்கச்‌ செய்‌ 
யுங்கள்‌. அத்தகைய இளைஞர்களைக்கொண்டு 
கான்‌ இந்தியப்‌ பணி நடந்தாக வேண்டும்‌. 

இத்தகைய இளைஞர்களை ஒன்று திரட்டு 
வதுற்கே நான்‌ பிறந்திருக்கின்றேன்‌. ஒவ்‌ 
வொரு நகரத்திலும்‌ நூற்றுக்கு மேற்பட்டவர்‌ 
கள்‌ என்னுடன்‌ சேர்ந்துகொள்ள ஆயத்தமாக 
இருக்கிறார்கள்‌. தடுத்து நிறுத்தமுடியாது 
உருண்டோடும்‌ அலைகளைப்போல அவர்களை 
நாடெங்கும்‌ அனுப்ப விரும்புகின்றேன்‌. ஒழுக்‌ 


கத்தையும்‌, கல்வியையும்‌, சமயத்தையும்‌ 
அவர்களைக்கொண்டு பாமர மக்களுக்குப்‌ 
புகட்டுவேன்‌. 


பெரியோர்களே ! எழுந்திருங்கள்‌. உலகம்‌ 
முழுவதும்‌ துயரத்தில்‌ வெந்துகொண்டிருக்‌ 
கிறது. இந்நிலையில்‌ நீங்கள்‌ உறங்கிக்‌ கொண்‌ 
டிருக்கலாமா£ நம்முள்‌ உறங்கிக்கொண்டிருக்‌ 
கும்‌ தெய்வம்‌ விழித்தெழும்‌ வரையில்‌ 
கூவி அழைத்துக்கொண்டே இருப்போம்‌. நம்‌ 
பிரார்த்தனைக்குத்‌ தெய்வம்‌ செவி சாய்க்கும்‌ 
வரையில்‌ அவரைக்‌ கூவி அழைத்துக்கொண்டி 
ருப்போம்‌. மோஹமாகிய முதலையின்‌ வாயில்‌ 


மக்கள்‌ அகப்பட்டுக்‌ கொண்டிருக்கின்ற பரிதா 
பத்தைப்‌ பாருங்கள்‌. இருதயத்தைப்‌ பிளக்‌ 
கக்கூடிய அவர்களுடைய சோகக்‌ குரலைக்‌ 
கேளுங்கள்‌. முன்னேறிச்‌ செல்லுங்கள்‌. ஓ! 
வீரர்களே / பந்தத்தில்‌ அகப்பட்டுக்கொண்டி 
ருப்பவர்களை விடுவியுங்கள்‌. துன்பத்தில்‌ 
முழ்கிக்கொண்டிருப்பவர்களின்‌ துன்பச்‌ சுமை 
யைக்‌ குறையுங்கள்‌. அறியாமையில்‌ மூழ்கிக்‌ 
கிடப்பவர்களுடைய உள்ளத்தை ஒளிபெறச்‌ 
செய்யுங்கள்‌. அன்பு என்பது இல்லாது 
வெறும்‌ அறிவைக்கொண்டு எழுதும்‌ எழுத்‌ 
தாளர்களைப்பற்றியும்‌, அவர்களுடைய பத்திரி 
கைகளிலுள்ள விஷயங்களைப்‌ பற்றியும்‌ 
நீங்கள்‌ கவலைப்படாதீர்கள்‌. சகோதரர்களே! 
பரமாத்மாவின்‌ கருவிகளாக இருந்த மஹான்‌ 
கள்‌ ஏதைகளாகத்தான்‌ இருந்தார்கள்‌. இவ்‌ 
வுலகில்‌ மகத்தான காரியங்களை அவர்கள்‌ 
செய்திருக்கிறார்கள்‌. பெயரளவுக்குப்‌ பணம்‌ 
படைத்திருக்கிறவர்களை நம்பிப்‌ பயனில்லை. 
பணிவும்‌, எளிமையும்‌, நம்பிக்கையும்‌ உடைய 
உங்களைத்தான்‌ நான்‌ நம்பி இருக்கின்றேன்‌. 

முன்னேறிக்‌ கொண்டே இருங்கள்‌. பின்‌ 
தங்கியுள்ள மக்களிடமும்‌, ஏழைகளிடமும்‌ 
இரக்கம்கொள்ளுங்கள்‌. அவர்களுக்குப்‌ பணி 
விடை செய்வதில்‌ உயிரையும்‌ கொடுக்க 
ஆயத்தமாய்‌ இருங்கள்‌. அவர்களுக்குப்‌ பணி 
வீடை செய்வதே உங்கள்‌ குறிக்கோளாகட்டும்‌. 
வீரம்‌ வாய்ந்த இளைஞர்களே! தெய்வத்திடம்‌ 
நம்பிக்கை வையுங்கள்‌. துன்பப்படுபவர்களிடம்‌ 
இரக்கம்‌ கொள்ளுங்கள்‌. கடவுளிடம்‌ உதவியை 
நாடுங்கள்‌. உங்களுக்குத்‌ தேவையான உதவி 
வந்துகொண்டே இருக்கும்‌. ஏழைகளுக்காகப்‌ 
பாடுபடவும்‌, அறியாமையைப்‌ போக்கவும்‌, 
நசுக்குண்டு கிடக்கின்ற மக்களைக்‌ காக்கவும்‌ 
பிரதிக்ஞை எடுத்துக்கொள்ளுங்கள்‌. நீங்கள்‌ 
உண்மையிலேயே என்னுடைய குழந்தை 
களானால்‌ எதற்கும்‌ அஞ்சமாட்டீர்கள்‌; எதுவும்‌ 
உங்களைத்‌ தடைப்படுத்த முடியாது. சிங்கம்‌ 
போன்றவர்களாக நீங்கள்‌ இருப்பீர்கள்‌. 
உலகம்‌ முழுவதையும்‌ நாம்‌ தட்டி எழுப்பியாக 
வேண்டும்‌. 


ஸார்‌ விஷ்ணு ஸஹஸ்ரநாம ஸ்தோத்ரம்‌ 


30.fra அணை: நிதயே அவ்யய:-அசைந்து 
கொண்டிருக்கும்‌. பிரபஞ்சம்‌ அனைத்துக்கும்‌ 
அசையா திருக்கின்ற முலப்‌ பொருள்‌. 

9/. எரா: ஸம்பவ: -- வடிவெடுப்பவன்‌. 

உலகில்‌ கேடுகள்‌ நிறைந்திருக்கின்ற 
பொழுது உலகைத்‌ திருத்தி அமைப்பதற்குப்‌ 
பரவஸ்துகானவர்‌ தாமே குறைவிலா நிறை 
நிலையில்‌ தோற்றத்துக்கு வருகின்றார்‌. வந்த 
பிறகு உலகை முறையான பாங்கில்‌ திருத்தி 
யமைக்கும்‌ செயலைச்‌ செய்து முடிக்கின்றார்‌. 

92. எர: பாவன: - ஜீவர்கள்‌ புரிகின்ற 
கர்மத்துக்கு ஏற்ற கர்மபலனை முறையாக 
வழங்குபவர்‌. 

ஆதலால்‌ எந்த மனிதனும்‌ தான்‌ செய்த 
வினையினின்று தன்னை விடுவித்துக்கொள்ள 
முடியாது. வினைப்பயனை த்‌ தவிர்ப்பது ஜீவாத்ம 
னுக்குச்‌ சாத்தியமன்று. 

88. அளி பர்த்தா-இயற்கைக்கு ஆதாரமா 
யிருந்து அதைத்‌ தாங்கி வருகின்றவர்‌. 

84. ஸா: ப்ரபவ: - ஐம்பூதங்களுக்குப்‌ 
பிறப்பிடமாய்‌ இருப்பவர்‌. 

அவர்‌ தாமே தோற்றத்துக்கு வருகின்ற 
பொழுது அச்செயலின்‌ வாயிலாக அவருடைய 
மகிமை குறைந்து போவதில்லை. தோன்றிய 
நிலை, தோன்றாகிலை ஆகிய இரண்டு நிலைகளி 


லும்‌ பரிபூரணத்திலேயே நிலைத்திருப்பவர்‌ 
என்பதாம்‌. 

8௦. 1: ப்ரபு: - வல்லமை மிக வாய்க்கப்‌ 
பெற்றவர்‌. 


பிரபஞ்சத்தில்‌ நிகழ்கின்ற அனைத்துக்கும்‌ 
அவரே ஆதி கர்த்தாவாக இலங்குகின்றார்‌. 

96. $௭௦ ஈச்வர: - அனைத்துக்கும்‌ தலை 
வராக இருந்து பிரபஞ்சம்‌ முழுவதையும்‌ 
ஆண்டுவருபவர்‌. 

87. ண: ஸ்வயம்பூ: - தான்‌ தோன்றி, 

உலகில்‌ உள்ள உயிர்வகைகளை அம்மையப்‌ 
பன்‌ முலகாரணமாக இருந்து தோற்றுவிக்கின்‌ 
ரர்‌. பரம்பொருளோ தன்‌ தோற்றத்துக்குத்‌ 
தானே காரணமாயிருக்கின்றார்‌. அது அவரு 
டைய வல்லமைக்கு எடுத்துக்‌ காட்டாகிறது. 

38. ஈத: சம்பு:--பக்தர்களிடத்து நலனை 
யும்‌ சுகத்தையும்‌ நல்குபவன்‌. 

99, ஊரா: ஆதித்ய: -- பொன்மயமாகத்‌ 
திகழும்‌ சூரியமண்‌ டலத்தில்‌ வீற்றிருப்பவர்‌. 

சூரியனுக்குப்‌ பன்னிரண்டு மாதங்களில்‌ 
பன்னிரண்டு நாமங்கள்‌ வந்தமைகின்றன. 
அவைகளுள்‌ ஆதித்தியன்‌ என்பது ஒன்று. 
தியானத்துக்குரிய மூர்த்தியாக இவர்‌ இலங்கு 
கின்றார்‌. 

40. ஏக: புஷ்கராக்ஷ: - தாமரைக்‌ 
கண்ணன்‌, 

41. எனா: மஹாஸ்வன: - பெருங்குரல்‌ 
அல்லது போற்றுதற்குரிய ஓசையை உடைய 
வன்‌. 

வேதங்களாக வந்துள்ள யாவும்‌ இறைவனால்‌ 
திருவாய்‌ மலர்ந்தருளப்பட்டவை என்பது 
கோட்பாடு. 

42. ஸோ: அனாதிநிதன:-தோற்றமும்‌ 
ஒடுக்கமும்‌ இல்லாதவர்‌. 

யாண்டும்‌ இருந்தபடி. இருப்பவர்‌. 

43. எள தாதா - பிரபஞ்சம்‌ முழுதையும்‌ 
தாங்கி இருப்பவர்‌. 

புராண வரலாற்றுப்‌ பிரகாரம்‌ ஆதிசேஷன்‌ 
என்னும்‌ சர்ப்பம்‌ உலகைத்‌ தாங்கியிருக்கிறது. 
தத்துவபூர்வமாக ஆராயுமிடத்து நீக்கமற 
எங்கும்‌ . நிறைந்திருக்கும்‌ பரவஸ்து தானே 
அனைத்தையும்‌ தன்னகத்துத்‌ தாங்கி வைத்தி 
ருக்கும்‌ பாங்குடையதாக இருக்கிறது. 

44. எள விதாதா-வினைக்கேற்ற வினைப்‌ 
பயனை உண்டுபண்ண வல்லவராய்‌ இருப்பவர்‌. 

ஜீவர்கள்‌ எல்லாரும்‌ அவரவர்‌ முயற்சிக்‌ 
கேற்றவாறு வினைப்பயனைப்‌ பெற்று அனுப 
வித்து வருகின்றார்கள்‌. அச்செயல்கள்‌ அனைத்‌ 
துக்கும்‌ முலகாரணமாயிருப்பவர்‌ விதாதா. 

49, எனா: தாதுருத்தம: ௬ சிருஷ்டி 
கர்த்தாவாகிய பிரம்மதேவனுக்கும்‌ மூலகாரண 
மாயிருப்பவர்‌. 

புராண ஐதிகப்படி நான்முகக்‌ கடவுளாகிய 
பிரம்மதேவன்‌ மஹாவிஷ்ணுவின்‌ உந்திக்‌ கம 
லத்தில்‌ தோன்றியவர்‌. பிரபஞ்சத்தில்‌ நிகழ்‌ 
கிற அனைத்தும்‌ பரவஸ்துவின்‌ ஆதரவைக்‌ 
கொண்டு நிகழ்ந்து வருகின்றன. 

46. ஏஜி: அப்ரமேய: -- பிரமாணங்‌ 
களுக்கு எட்டாதவர்‌; ஒப்புயர்வற்றவர்‌, 

பிரகிருதியிலிருக்கும்‌ யாவும்‌ பஞ்சேந்திரியங்‌ 
கள்‌ முலமாக நுகரப்படுகின்றன. பரமனே 
இந்திரியங்களுக்கெட்டாதவர்‌, ஆகையினால்‌ 
அவரை ஒப்பிட்டு இயம்புதற்கு ஏதும்‌ இல்லை. 
யுக்தியைக்கொண்டு பரம்பொருள்‌ அறியப்படு 
பவராக மாட்டார்‌. யுக்தியைக்‌ கையாளுதற்கு 
இயற்கையில்‌ நடைபெறுகின்ற நிகழ்ச்சிகள்‌ 
முகாமையாகின்றன. ஆனால்‌ பரமனிடத்தோ 
பிரபஞ்ச சம்பந்தமான நிகழ்ச்சிகள்‌ ஏதும்‌ 
இல்லை. ஆதலால்‌ இத்தகைய பாங்குடைய 
வர்‌ அவர்‌ என்று யுகிப்பதற்கு இடமில்லை. 
அவர்‌ இருப்பது யுகத்துக்கு அப்பாற்பட்ட 
நிலை. உபமானத்தின்‌ மூலமா ப்‌ பரமன்‌ அறி 
யப்படமாட்டார்‌. விலங்கை மனிதனோடு சீர்‌ 
தூக்குகின்ற இடத்து, அமைப்பு ஓற்றுமை 
போன்ற அறிகுறிகள்‌ இருக்கின்றன. மற்று, 
பரமனிடத்தோ அத்தகைய அறிகுறி ஏது 
மில்லை. ஆதலால்‌ அவர்‌ இத்தகைய பாங்கு 
டையவர்‌ என்று முடிவுகட்ட முடியாது. பர 
மன்‌ இத்தகைய பாங்குடையவர்‌; இதற்கு 
நேர்மாறான பாங்கு ஏதும்‌ அவரிடத்து இல்லை 
என்று இயம்பி அவருடைய சான்னித்தி 
யத்தை நிலைநாட்ட நமக்கு இயலாது. ஏனென்‌ 
முல்‌ அவயவங்களும்‌ கலைகளும்‌ அவரிடத்து 
இல்லை. சாஸ்திரப்‌ பிரமாணத்தைக்கொண் 
டும்‌ அவரை அறிந்துகொள்ள முடியாது. 
ஏனென்றால்‌ சாஸ்திரங்கள்‌ இயம்புவன 
அனைத்தும்‌ முக்குண மயமாய்‌ உள்ள பிரபஞ்‌ 
சத்தைப்‌ பற்றியவைகளாம்‌. ஆகையினால்‌ முக்‌ 
குணங்களுக்கு அப்பாற்பட்டுள்ளவரை இத்த 
கைய பாங்குடை யவர்‌என்‌ று இயம்ப சாஸ்திரங்‌ 
கள்‌ உதவமாட்டா. ஆயினும்‌ சாஸ்திரங்களால்‌ 
ஒரு பிரயோஜனம்‌ உண்டு. சூரியனை நம்‌ காட்‌ 
சியினின்று மறைத்துக்கொண்டிருக்கும்‌ மேகங்‌ 
கனை விரட்டி ஓட்டுதற்கு வாயு உதவுகிறது. 
அதே விதத்தில்‌ சாஸ்திரங்களை முறையாக 
ஆராய்ந்து அனுஷ்டிக்கிறவர்களுக்கு அந்தக்‌ 
கரண சுத்தி வந்தமைகிறது. மறைத்திருக்கும்‌ 
மேகங்கள்‌ விலகிய பிறகு சூரியன்‌ தன்னைத்‌ 
தானே விளக்குகிறது. அதே விதத்தில்‌ அந்‌ 
தக்கரண சுத்தி அடைந்த ஜீவாத்மன்‌ பரமனை 
உள்ளபடி தரிசிக்க வல்லவனாகிறான்‌. 

47. ஸி: ஹ்ருஷிகேச: - இந்திரியங்‌ 
களுக்கு இறைவன்‌. 


தர்ம சக்கரம்‌ 


கிருஷ்ண பரமாத்மாவுக்கு அமைந்துள்ள 
நாமங்களில்‌ இது ஒன்றாகும்‌. வீடு ஒன்றில்‌ 
குடியிருக்கின்றவன்‌ இது என்னுடைய வீடு 
என்று தான்‌ குடியிருக்கும்‌ வீட்டையும்‌ குடி. 
யிருக்கிற தன்னையும்‌ அறிந்துகொள்கிறான்‌. 
அதே விதத்தில்‌ கிருஷிக ஈசன்‌, இந்திரியங்‌ 
களுக்கு அதிபதியாயிருக்கிற பரமன்‌, இந்திரி 
யங்களுக்கு மூலப்‌ பொருளாகிய பிரகிருதியை 
யும்‌ தன்னையும்‌ உள்ளபடி. அறிகிறான்‌. அது 
மட்டுமன்றி ஐந்து இந்திரியங்களுக்கும்‌ அதி 
பதியாயிருந்து அவைகளை அவன்‌ ஆண்டு 
வருகிறான்‌. மேலும்‌ ரூரியரைவும்‌ சந்திரனா£வும்‌ 
இருந்துகொண்டு உலகுக்கு இன்பமூட்டுகிற 
வன்‌ எனவும்‌ இந்த நாமம்‌ பொருள்படுகிறது. 

48. ரண: பத்மநாப: -- அண்டங்கள்‌ 
அனைத்துக்கும்‌ ஆதிகாரணமாய்‌ இருக்கும்‌ 
பத்மம்‌ அல்லது தாமரைபோன்ற கொப்பூழை 
உடையவன்‌. ்‌ 

அளவையில்‌ அடங்காததாகக்‌ காலம்‌ இருக்‌ 
கிறது. அந்தக்‌ காலத்துக்கும்‌ அடையாள 
மாகப்‌ பத்மம்‌ அமைந்திருக்கிறது. அகண்டா 
காரத்தில்‌ விரிந்து ஓடுகிற காலம்‌ இறைவனு 
டைய ஒரு சிறு கூறாக அமைந்திருக்கிறது. 
இந்தப்‌ பத்மத்தினின்றே காலக்கிரமத்தில்‌ 
சிருஷ்டி கர்த்தாவாகிய பிரம்மதேவன்‌ ஓங்க 
வும்‌ ஒடுங்கவும்‌ செய்கிறான்‌. காலத்துக்குப்‌ 
புஷ்கரம்‌, புண்டரிகம்‌, பத்மம்‌, சக்கரம்‌ என்‌ 
பன வெவ்வேறு நாமங்களாக அமைந்திருக்‌ 
கின்றன. 

49. எ: அமரப்ரபு:--வீண்ணவர்கோன்‌ 
அல்லது வானத்தவர்களுக்கு வேந்தன்‌. 
விண்ணவர்கள்‌ அல்லது தேவர்கள்‌ பரிணாமத்‌ 
தில்‌ மக்களுக்கு மிக்காராகின்றனர்‌. அவர்கள்‌ 
செய்துள்ள நல்வினைப்‌ பயன்களின்‌ விளைவாக 
அவர்கள்‌ நீடுழி வாழ்ந்திருக்கின்‌ நனர்‌. ஆயினும்‌ 
அன்னவர்கள்‌ சுக ஜீஃ௨னத்துக்கு மட்டும்‌ தகுதி 
உடையவர்களாகின்றனர்‌. பரஞானத்தை 
அடைய வீரும்புகின்ற தேவர்கள்‌ மீண்டும்‌ 
இம்மண்ணுலகில்‌ வந்து மக்களாகப்‌ பிறக்க 
வேண்டும்‌ என்பது ஐதிகம்‌. மஹாவிஷ்ணு 
மக்களுக்கு மட்டுமன்றித்‌ தேவர்களுக்கும்‌ 
இறைவனாக இலங்குகின்றான்‌. ஆதலால்‌ உடல்‌ 
தாங்கியுள்ள உயிர்களனைத்தும்‌ அவரை வழுத்‌ 
தக்‌ கடமைப்பட்டிருக்கின்றன. 

இடும்பைக்கு இடம்‌ தராதே 

விவேகானந்த சுவாமிகளின்‌ ஜீவிதம்‌ 
தொடக்கம்‌ முதல்‌ இறுதிவரை அற்புதமான 
காகவே இருந்தது. தம்முடைய தெய்வத்‌ 
கிருப்பணியைத்‌ தொடங்குவதற்கு முன்னால்‌ 
அவர்‌ தம்மைத்‌ தாமே முன்று படித்தரங்களில்‌ 
கயார்ப்படுத்திக்‌ கொண்டார்‌. முதலாவதாக 
அவர்‌ காலத்தில்‌ சமுதாயம்‌ பெற முடிந்த 
முழுமையான கல்வியைத்‌ தாமும்‌ பெற்றார்‌. 
அடுத்தபடியாக இறைவன்‌ இருக்கின்றாரா 
என்பதைப்‌ பற்றிய குழப்பநிலை நீங்கித்‌ தம்‌ 
முடைய குருகாதராகிய ஸ்ரீ ராமகிருஷ்ண பரம 
ஹம்சரின்‌ கருணையினால்‌ பரிபூரண ஞானி 
என்ற தெளிவும்‌ அவருக்கு வந்தமைந்தது. 
மூன்றாவதாக, விவேகானந்த சுவாமிகள்‌ ஒரு 
பரிவிராஜகராக நாடெங்கும்‌ சென்று மக்‌ 
களுடன்‌ நேரடியாகத்‌ தொடர்பு கொண்டார்‌. 
அந்தச்‌ சமயத்தில்‌ அவர்‌ இந்தியக்‌ கலாசாரத்‌ 
தின்‌ உச்சநிலையை எட்டியிருந்த காசிமாநக 
ருக்கு வந்து சேர்ந்தார்‌. ' கையில்‌ தண்டம்‌ 
ஒன்றை ஏந்தியவராகத்‌ தம்மைத்‌ தொடர்ந்து 
வந்த குரங்குக்‌ கூட்டம்‌ ஒன்றிடமிருந்து 
விலகிச்‌ செல்வதற்காக அவர்‌ விரை 
வாக நடக்கத்‌ தொடங்கினார்‌. குரங்குகளோ 
பெருவாரியான எண்ணிக்கையில்‌ அவரைப்‌ 
பின்‌ தொடர்ந்தன. அத்தருணத்தில்‌ எதிர்த்‌ 
இசையிலிருந்து வந்து கொண்டிருந்த சாது 
ஒருவர்‌ சுவாமிகளுக்கு ஏற்பட்டிருந்த இக்கட்‌ 
டான சூழ்சிலையைப்‌ பார்த்தவுடன்‌, * விலங்கு 
களை எதிர்த்து நில்‌ ' என்று கூறிவிட்டுத்‌ தம்‌ 
வழியே போய்‌ விட்டார்‌. அச்செய்தியானது 
விவேகானந்த சுவாமிகளிடம்‌ கிளப்பிய 
ஆண்மை செறிந்த பேருணர்ச்சி அவருடைய 
ஜீவிதம்‌ முழுவதும்‌ நீடித்திருந்தது. அவ்‌ 
வானரங்களை அவர்‌ கம்பீரமாக எதிர்த்து 
நின்றவுடன்‌ அவைகள்‌ நரலாதிசைகளிலும்‌ 
சிதறி ஓடி விட்டன. 

அறியாமை, மூடநம்பிக்கைகள்‌, பலவீனம்‌, 
குறுகிய மதவெறி ஆகிய விலங்குப்‌ பண்பு 
களைக்‌ களைவதற்காகவென்றே விவேகானந்த 
சுவாமிகள்‌ இவ்வுலகின்கண்‌ தோன்றினர்‌. 
“என்‌ வாழ்வில்‌ குறிப்பிடத்தக்க சாதனை 


ஒன்றையாவது வெற்றிகரமாக நிறைவேற்றிய 
பிறகுதான்‌ இங்ககருக்குள்‌ மறுபடியும்‌ நுழை 
வேன்‌ ' என்ற அசைக்க முடியாத தீர்மானத்‌ 
துடன்‌ சுவாமிகள்‌ மிகப்‌ புனிதம்‌ வாய்ந்த காசி 
மாநகரில்‌ தம்‌ ஆன்மீகப்‌ பணியைத்‌ தொடங்கி 
ஓர்‌. இதற்கு முன்பும்‌ கூட, ஆச்சரியப்படத்‌ 
தக்க வகையில்‌, மதாசாரியர்கள்‌ பலர்‌ இந்‌ 
நகரிலிருந்துதான்‌ தம்‌ தெய்வீகக்‌ கடமைகளைத்‌ 
தொடங்கியிருந்தார்கள்‌. 

ஒருமுறை இங்கிலாந்தில்‌ சமயப்‌ பணி 
புரிந்து வந்த விவேகானந்த சுவாமிகளை ஆங்‌ 
கிலத்‌ தம்பதிகள்‌ இருவர்‌ தம்‌ பண்ணைக்கு 
விஜயம்‌ செய்ய வேண்டுமென்று கேட்டுக்‌ 
கொண்டனர்‌. சுவாமிகளும்‌ அவர்கள்‌ 
அழைப்பை மனமுவந்து ஏற்றுக்கொண்டார்‌. 
அவர்கள்‌ மூவரும்‌ அப்பண்ணையிலிருந்த மாட்‌ 
டுத்‌ தொழுவத்தை நோக்கிச்‌ சென்றுகொண் 
டிருந்தபொழுது முரட்டுக்காளை ஒன்று தளையை 
அறுத்துக்கொண்டு அவர்களை நோக்கி வேக 
மாக ஓடிவந்தது. எதிர்பாராத இந்த அபா 
யத்தைக்‌ கண்டு மருண்டுபோன அந்த ஆங்கி 
லக்‌ கனவான்‌ அங்கிருந்து ஓட்டம்‌ பிடித்தார்‌. 
தனியே விடப்பட்ட அந்தமாது மயங்கிக்‌ கீழே 
விழுந்து மூர்ச்சையானாள்‌. வந்திருந்த விருந்‌ 
தாளிமட்டும்‌ எதையும்‌ லக்ஷியம்‌ பண்ணாதவ 
ராக நின்றுகொண்டிருந்தார்‌. கோபாவேசத்‌ 
துடன்‌ தம்மை நோக்கி அந்தக்காளை வந்து 
கொண்டிருந்த. சமயத்திலும்‌ சுவாமிகள்‌ தியா 
னத்தில்‌ இருப்பது போன்று அமைதியுற்றவ 
ராகக்‌ காணப்பட்டார்‌. தம்மைச்‌ சுற்றி என்ன 
நடந்துகொண்டிருந்தது என்று அறிவதற்குப்‌ 
பேரார்வம்‌ கொண்ட அவர்‌, “இந்தக்‌ காளை 
என்னை முட்டித்‌ தள்ளினால்‌ நான்‌ எவ்வளவு 
தூரம்‌ மேல்நோக்கி வீசி எறியப்படுவேன்‌ ' 
என்று கணிப்பதில்‌ ஈடுபட்டிருந்தார்‌. 

விவேகானந்த சுவாமிகள்‌ நின்றிருந்த இடத்‌ 
துக்கு மிக அருகில்‌ வந்து சேர்ந்த மூர்க்கத்‌ 
தனம்‌ மிகுந்த அந்தக்‌ காளையோ அப்படியே 
திகைத்து நின்று அவரை உற்றுப்பார்த்தது. 
பிறகு, அது வந்த வேகத்துடன்‌ திரும்பி 
ஓடியது. அந்தச்‌ சந்தர்ப்பத்தில்‌ சுவாமிகள்‌ 
இடும்பைகளை எதிர்த்துப்‌ போராடுவதுதான்‌ 

தம்‌ ஆண்மைக்கு இயல்பாகும்‌ என்பதுபோல்‌ 
உறுதி மிக்கவராக நடந்துகொண்டார்‌. 

தீமையை எதிர்க்காதே' என்பது சம்பிர 
தாய சாதுக்களுக்குரிய சோட்பாடாக இருந்து 
வருகிறது. அத்தகைய சாதுக்களின்‌ லக்ஷி 
யமோ ஜவவியக்தியைத்‌ துடைத்துத்‌ 
திள்ளூதலாகும்‌. ஆனால்‌ தீமையை எதிர்த்தல்‌ 
என்பது அவர்களிடமுள்ள குறைரிலையை 
விளக்கிக்காட்டுகிறது. விவேகானந்த சுவாமி 
களோ நிறைவே வடிவெடுத்தவராக இலங்‌ 
கினார்‌. பூரரை நிலையை எட்டியவனுடைய 
முன்னிலையில்‌ மூர்க்கத்தனமெல்லாம்‌ சாந்தி 
சொருபமாகி விடுகின்றது; அல்லது மறைந்து 
பட்டுப்‌ போகின்றது. சுவாமிகளின்‌ முன்னிலை 
யிலும்‌ இதுதான்‌ நடந்தது. 


தம்‌ 


தர்ம சக்கரம்‌ 


திடீரென்று ஓர்‌ அதிர்ச்சிக்கு ஆளாக்கினால்‌ 
அவனுடைய உண்மையான சொருபம்‌ வெளிப்‌ 
படுகிறது. இந்த உண்மை பண்ணைக்கு 
விஜயம்‌ செய்த அந்த மூவர்‌ விஷயத்திலும்‌ 
பிரத்தியட்சமாக நிரூபிக்கப்பட்டது. யோக 
சாதனம்‌ பயின்ற ஒருவன்‌ அதே சூழ்நிலையில்‌ 
இருந்திருப்பானாகில்‌ அவன்‌ அந்தக்காளையைத்‌ 
கன்‌ மனே சக்தியால்‌ வசப்படுத்த முயன்‌ றிருப்‌ 
பான்‌. அதுவும்கூட தீமையை எதிர்ப்பதே 
யாம்‌. அந்தச்‌ சந்தர்ப்பத்தில்‌ ஒரு தீவிரமான 
பக்தனோ தன்னைக்காப்பாற்றவேண்டும்‌ என்று 
இறைவனிடம்‌ பிரார்த்தித்திருப்பான்‌. ஆனல்‌ 
பரிபூரண நிலையிலே உறுதிபெற்ற ஞானியாக 
விளங்கிய விவேகானந்த சுவாமிகளுக்குக்‌ 
காளையொன்றினால்‌ தாக்கப்படுவகாகிய தீமை 
யானது தானாகவே நீங்கிவிட்டது. 


மனொதத்தகவப்‌ பிரகாரம்‌ மனிதன்‌ ஒருவனை த்‌ 


விவேகானந்தர்‌ கடிதத்தில்‌ கூறியருளிய கருத்து 


விவேகானந்த சுவாமிகள்‌ 1889ஆம்‌ ஆண்டு ஆகஸ்ட்‌ மாதம்‌ ஏழாம்‌ தேதி எழுதிய 
ஒரு கடிதத்தில்‌ யுக்திக்குப்‌ பொருத்தமான சில கருத்துக்களை வெளியிடுகிறார்‌. மனிதனாகப்‌ 
பிறந்துள்ள எல்லாருக்கும்‌ வாழ்க்கை முறையிலும்‌ அறிவிலும்‌ முன்னேற்றம்‌ அடைவதற்கு 
உரிமை உண்டு. சமுதாயத்தில்‌ பின்னணியிலிருப்பவர்களுக்குத்தான்‌ வசதிகள்‌ அதிகம்‌ 
செய்து தரவேண்டும்‌. ஆஸ்பத்திரிகள்‌ நோயாளிகளுக்காக அமைக்கப்பட்டுள்ளன. 
ஆரோக்கியமாக இருப்பவர்கள்‌ ஆஸ்பத்திரிகளைத்‌ தங்கள்‌ சொந்த நலனுக்காகப்‌ பயன்‌ 
படுத்தலாகாது. அதே விதத்தில்‌ சமுதாயத்தில்‌ பொருளாதாரத்துறையிலும்‌ அறிவுத்துறையி 
லும்‌ பின்னணியிலிருப்பவர்களுக்குச்‌ சான்றோர்கள்‌எல்லாவசதிகளையும்‌ செய்துதர வேண்டும்‌. 


பக்தியும்‌ ஞானமும்‌ அலாதியாக ஒரு நாட்டிற்கோ, ஒரு சமயத்திற்கோ, ஒரு சமூகத்‌ 
திற்கோ உரியனவாகமாட்டா. பக்தியும்‌ ஞானமும்‌ ஈசனிடத்திருந்தே வந்துள்ள தெய்விக 
சம்பத்துக்களாம்‌. அவைகளைப்‌ பொதுவுடைமை ஆக்குமளவு மனிதன்‌ மேலோனாகிறான்‌. 
கிறிஸ்துவ மதத்தைக்கொண்டு வந்துள்ள பாதிரிமார்கள்‌ இந்தியாவுக்கு அது பெரிய நலன்‌ 
செய்யும்‌ என்னும்‌ கருத்துடையவர்களாக இருக்கிறார்கள்‌. அந்தக்கருத்துப்‌ பாராட்டத்தக்கது. 
ஆனால்‌ அம்மதத்திலுள்ள கருத்துக்களைவிட மேலான கருத்துக்கள்‌ பல இந்து மதத்தில்‌ 
இருக்கின்றன. மதப்‌ பெரியவர்கள்‌ சொல்லுவதை அப்படியே ஏற்றுக்கொள்ளவேண்டும்‌ 
எற்றுக்கொள்ளாதவர்கள்‌ நரகத்தில்‌ இடர்ப்படுவார்கள்‌ என்று கூறுவது மதவெறியாகும்‌. 


அதே கிறிஸ்துவ மதத்துக்குரிய புஸ்தகம்‌ ஒன்றிருக்கிறது. அதன்‌ பெயர்‌ ₹ றitation 
of Christ’. அதை இயற்றியவர்‌ தாமஸ்‌ A. கெம்பிஸ்‌ என்பவர்‌. அதில்‌ அடங்கியிருக்கும்‌ 
கருத்துக்கள்‌ அனைத்தும்‌ வேதாந்தக்‌ கோட்பாடுகளுக்குச்‌ சம்மதமானவைகள்‌. அவைகளை 
அனுஷ்டானத்துக்குக்‌ கொண்டுவரும்‌ திறமை அலாதியாக இந்திய மக்களுக்குத்தான்‌ 
உரியது. அப்படியிருந்தும்‌ உண்மையை அறிந்துகொள்ளும்‌ வல்லமை வேதாந்திகளாகிய 
இந்தியர்களுக்குத்தான்‌ சாத்தியம்‌ என்னும்‌ மதவெறி நம்மைப்‌ பிடிக்கலாகாது. 


வடமொழியும்‌ கென்‌ மொழி 


யும்‌ 


(C.K. சகுந்தலா--முதல்வர்‌, சாரதா மகளிர்‌ கள்லூரி, சேலம்‌ ) 


ஒருவர்‌ தமது கருத்தைப்‌ பிறர்க்கு இடர்ப்‌ 
படாது அறிவிக்க மொழி கருவியாக அமைந்‌ 
துள்ளது. இந்தியாவின்‌ தென்‌ பகுதியில்‌ 
வழங்கப்படும்‌ தமிழ்‌ * தென்மொழி ' எனவும்‌, 
வட நாட்டில்‌ ஒரு காலத்தில்‌ சிறப்புற்றிருந்த 
ஸம்ஸ்க்ருதம்‌ * வடமொழி ' எனவும்‌ வழங்கப்‌ 
படுகின்றன. ஹிந்தியை வடமொழி என்று 
குறிப்பிடும்‌ வழக்கு இக்காலத்தில்‌ காணப்படு 
கின்றது. ஆயினும்‌ இங்கு வடமொழி என்பது 
சமஸ்க்ருதத்தையே குறிப்பதாகும்‌. தென்‌ 
ஞட்டிலுள்ள திராவிட மொழிகளுக்கெல்லாம்‌ 
அடிப்படையாய்‌ இருப்பதால்‌ தமிழ்‌, தென்‌ 
மொழி எனவும்‌, வட நாட்டிலிருக்கும்‌ மொழி 
களுக்கெல்லாம்‌ அடிப்படையாய்‌ இருப்பது 
சமஸ்கிருதமாதலால்‌ அது வடமொழி எனவும்‌ 
வழங்கப்படுவதாயிற்று. ஸம்ஸ்க்ருதம்‌ என்பது 
தெளிவுறத்‌ திருத்தி அமைக்கப்பட்டது என்று 
பொருள்படுகின்றது. செம்மையாக அமைந்‌ 
துள்ள தமிழ்‌ செந்தமிழ்‌ எனப்படுகின்றது. 
ஆதியில்‌ பிராகிருதமாயிருந்து பின்னர்‌ ஸம்ஸ்‌ 
கிருதமாயிற்று. இன்று மொழி வல்லுகர்‌ மொழி 
யின்‌ பிறப்பைப்‌ பற்றிப்‌ பல கருத்துக்களைக்‌ 
கூறினாலும்‌ பண்டையோர்‌ சிவபெருமானால்‌, 
வடமொழி பாணினிக்கும்‌ தென்மொழி அகத்தி 
யர்க்கும்‌ வழங்கப்பட்டவை என்று கூறி 
வந்தனர்‌. 

“வுட மொழியைப்‌ பரணினிக்கு வகுத்தரளி, 

அதற்கிணையரத்‌ தொடர்புடைய தெல்‌ மொழியை 

உல்கமெலரந்‌ தொழுதேத்தும்‌ குடருவிக்கு 

வலியுறுத்தார்‌ கொல்லேற்றுப்பாகர்‌ !' 
என்று சிவஞான முனிவர்‌ தமது காஞ்சிப்‌ 
புராணத்தில்‌ கூறுகின்றார்‌. இக்கூற்று இவ்‌ 
விருமொழிகளின்‌ தெய்வத்தன்மையை அடிப்‌ 
படையாகக்‌ கொண்டெழுந்ததெனலாம்‌. இரு 
மொழிகளிலும்‌ சமயச்‌ சார்புடைய நூல்கள்‌ 
மிகுதியாக உள்ளன. இம்மொழிகளிலுள்ள 
தோத்திரப்‌ பாடல்களும்‌, சாத்திர நூல்களும்‌, 
பக்தியையும்‌ மெய்‌ ஞானத்தையும்‌ வளர்க்கும்‌ 
கருவிகளாகின்றன. சமயக்‌ கருத்துக்கள்‌ மிகுந்‌ 
துள்ள காரணத்தால்‌ இறைவனே இம்மொழி 
களை அருளிச்‌ செய்தான்‌ என்று கூறும்‌ மரபு 


தோன்றியுள்ளது. மேலும்‌ இவ்விரு மொழி 
களும்‌ ஒருங்கிணைந்த பெருமைக்குரிய பழம்‌ 
பெரும்‌ மொழிகள்‌ என்பதனையும்‌ இம்மொழி 
களுக்கிடையே ஏற்றத்தாழ்வோ, அதை முன்‌ 
னிட்டு வரும்‌ பூசல்களோ இருக்கலாகாதென்ற 
கருத்தையும்‌ வெளிப்படுத்துகின்றது. 
இந்தியாவின்‌ முதுமொழியாகிய சமஸ்‌ 
கிருதம்‌ பல்லாயிரம்‌ ஆண்டுகளாக நாட்டின்‌ 
பொது மொழியாக இருந்து வந்தது. இலக்கிய 
வளர்ச்சி, பண்பாட்டு மலர்ச்சி ஆகிய இரண்‌ 
டினையும்‌ பெற்றுள்ள அந்நிய மொழிகளுக்குள்‌ 
பெரும்பாலான மொழிகள்‌ ஸம்ஸ்கிருதத்தி 
லிருந்து பிறந்து வளர்ந்தனவாகும்‌. இந்திய 
மக்களுள்‌ பெரும்பகுதியினர்‌ ஸம்ஸ்கிருத மர 
பைச்‌ சார்ந்த மொழிகளைப்‌ பேசுபவராகவே 
இருக்கின்றனர்‌. எனவே இலக்கிய வளம்‌ 
இல்லாத ஹிந்தி மொழியைக்‌ காட்டிலும்‌ இலக்‌ 
கிய வளம்‌ மிகுந்த இம்மொழி இன்றும்‌ பொது 
மொழியாக அமையும்‌ தகுதி பெற்றுள்ளமை 
குறிப்பிடத்தக்கது. தென்னாட்டிலுள்ள திரா 
விட மொழிக்‌ குடும்பத்தைச்‌ சார்ந்த மொழி 
களைத்‌ தவிர மற்ற வளர்ச்சிபெற்ற வட இந்திய 
மொழிகளெல்லாம்‌, சமஸ்கிருதத்திலிருந்து வந்‌ 
தனவே. இந்தியாவில்‌ பேச்சிலிருக்கின்ற 
எல்லா மொழிகளிலும்‌ சமஸ்கிருதம்‌ வேண்டிய 
வாறு பரவியிருக்கின்றது. மேலும்‌ வெளி 
நாடுகளிலுள்ள சிங்களம்‌, மலாய்‌, பர்மியம்‌ 
ஆகிய மொழிகளிலும்‌ இடம்‌ பெற்றுள்ளமை 
குறிப்பிடத்தக்கது. இம்மொழி இந்துமதம்‌, 
பண்பாடு ஆகிய இரண்டிற்கும்‌ அடிப்படை 
யான மொழியாகும்‌. வேதங்கள்‌, உபநிடதங்‌ 
கள்‌, ஆகமங்கள்‌, இதிகாசபுராணங்கள்‌ ஆகிய 
அனைத்தும்‌ வடமொழியாலாக்கப்பட்டவை. 
ஆறு சமயங்களுக்கும்‌ உரிய சாத்திரங்கள்‌ 
அதில்‌ அமைக்கப்பெற்றிருக்கின்றன. இன்று 
மக்களிடையே பேச்சு வழக்கில்‌ இல்லாமற்‌ 
போனாலும்‌, இம்மொழியிலுள்ள நூல்களைப்‌ 
படித்து, ஆராய்ந்து வரும்‌ புலவர்‌ கூட்டங்‌ 
களில்‌ பேசப்பட்டு வருகின்றது. இன்றும்‌ 
கர்நாடகத்தில்‌ சில கிராமப்‌ பகுதிகளில்‌ இம்‌ 
மொழிபேசப்பட்டு வருகின்றதென அறிகின்‌ 


94 


றோம்‌. 

குமிழ்‌ மொழியின்‌ பழமையான இலக்கண 
நூலாகிய தொல்காப்பியம்‌, சொற்களின்‌ 
வகைகளைப்‌ பற்றிக்‌ கூறும்போது, 

“இயற்சொல்‌, திரிசொல்‌, நிசைச்சொல்‌ 

வடசெரல்லென்று 

அனைத்தே செய்யுள்‌ ஈட்டச்‌ செரல்லே' 
என்று கூறுகின்றது. 

செய்யுள்‌ செய்யப்படுவதற்குரிய சொற்‌ 
களில்‌ வடசொல்லையும்‌ சேர்த்துள்ளமை குறிப்‌ 
பிடத்தக்கது. அக்காலத்திலிருந்தே தமிழ்‌ 
மொழியில்‌ வடசொற்கள்‌ இடம்‌ பெற்றிரும்‌ 
துன என்பதனை அறிகின்றோம்‌. ஆயினும்‌ 
மிகக்‌ குறைந்த அளவு வடமொழிச்‌ சொற்கள்‌ 
இடம்பெற்றுள்ள திராவிட மொழி தமிழே 
யாகும்‌. அச்சொற்களை எப்படி எடுத்தாள்‌ 
வது என்பது பற்றியும்‌ அவரே கூறியுள்ளமை 
குறிப்பிடத்சகும்‌. 

“வுடசெொற்கிளலீ வடவெழுத்து ஓரிஇ 
எழுந்தொடுபுணர்ந்த சொல்லாருமே” என்றார்‌. 
வடமொழிக்கே உரியதான சிறப்பெழுத்துக்‌ 
கனளைக்கொள்ளாது, இருமொழிகளுக்கும்‌ பொது 
வாக அமைந்துள்ள எழுத்துக்களால்‌ அமைத்‌ 
கல்வேண்டும்‌ என்று கூறியவர்‌, அடுத்து வட 
மொழிக்கே உரிய சிறப்பெழுத்துக்களை மேற்‌ 
கொள்ள வேண்டியவிடத்து, அவற்றைப்‌ பயன்‌ 
படுத்துவதும்‌ பொருத்தமானதே என்றார்‌. 
இக்கூற்று வடமொழிச்‌ சொற்கள்‌ மிக மிக 
அருகியே தமிழ்‌ இலக்கியங்களில்‌ இடம்‌ பெற்ற 
சங்க காலத்திற்கும்‌ முற்பட்ட தொல்காப்பியர்‌ 
கால நிலையைக்‌ காட்டுகின்றது. வடசொல்‌ 
லாட்சி பெருகிவந்த காலத்தில்‌ வாழ்ந்த நன்‌ 
ஞால்‌ இலக்கண ஆசிரியர்‌ பவணந்தி முனிவர்‌ 
இருமொழிகளிலுமுள்ள பொது எழுத்துக்களா 
லும்‌ சிறப்பெழுத்துக்களாலும்‌, இரண்டும்‌ 
இணைந்தும்‌ அமையலாம்‌ என்றார்‌. இவை 
யாவும்‌ வடமொழிச்‌ சொற்களைத்‌ தமிழ்‌ மொழி 
யில்‌ வண்டிய இடத்துப்‌ பயன்படுத்திக்‌ 
கொள்ளலாம்‌ என்பதனைத்‌ தமிழ்‌ இலக்கண 
தாலாசிரியர்களே எடுத்துரைத்துள்ளனர்‌ என்‌ 

பதனைத்‌ தெளிவாக்குகின்றன. 

சிவபெருமான்‌ வடமொழியாகவும்‌ தென்‌ 
மொழியாகவும்‌ விளங்குகிறான்‌ என்று இம்‌ 
மொழிகளின்‌ பெருமைக்கு ஏற்றம்‌ சேர்த்தார்‌ 


தர்ம சக்கரம்‌ 


சமயக்‌ குரவர்களுள்‌ ஒருவரான திருநாவுக்‌ 
கரசு சுவாமிகள்‌. திருச்சிவபுரத்தில்‌ எழுந்தருளி 
யுள்ள சிவனாரைப்‌ பாடுமிடத்து, 

“வரனவன்‌ கரண்‌ வானவர்க்கு மேலோன் கரண்‌ 

வடமொழியும்‌ தென்தமிழும்‌ மறைகள்‌ நான்கும்‌ 

ஆனவன்காண்‌”' என்றார்‌. 

தேவர்களுக்கெல்லாம்‌ மேலோனாகத்‌ திகழும்‌ 
சிவபெருமான்‌, வடமொழியும்‌ தென்தமிழும்‌ 
மறை நான்குமாயினன்‌ என்ற கூற்று, அம்‌ 
மொழிகளின்‌ தெய்வீகச்‌ சிறப்பியல்புகளைக்‌ 
கூட்டுவதோடு இரண்டு மொழிகளும்‌ ஒருசேர 
வைத்து எண்ணத்‌ தகுந்தவை என்பதனையும்‌ 
வெளிப்படுத்துகின்றது. 

திருவீழிமிழலையுள்‌ நான்கு வேதங்களையும்‌ 
கற்ற அந்தணர்கள்‌ வாழ்ந்திருந்தனர்‌. வேத 
ஓலி கோவில்களில்‌ ஓலித்துக்கொண்டிருந்தது. 
இக்கலையில்‌ தமிழோடிசை கேட்கவும்‌ விருப்பம்‌ 
கொண்டான்‌ இறைவன்‌ என்று பாடுகின்றார்‌ 
சுந்தரமூர்த்தி சுவாமிகள்‌. உள்ளத்தை உருக்‌ 
கும்‌ திருவாசகத்தைப்‌ பாடிய மாணிக்கவாசகர்‌ 
“இருக்கொடு தோத்திரம்‌ இயம்பினர்‌ ஒருபால்‌” 
என்று திருப்பள்ளியெழுச்சிப்‌ பாடலொன்றில்‌ 
கூறுகின்றார்‌. வடமொழியோடு தென்மொழி 
யையும்‌ ஒருசேர இணைத்துக்காணும்‌ நோக்கு 
நாட்டில்‌ சிறப்பிடம்‌ பெற்றிருந்தது என்பதனை 
அறிகின்றோம்‌. இம்மொழிகளின்‌ ஒருங்கிணைந்த 
பெருமையையும்‌, சிறப்பினையும்‌ சமயச்‌ சான்‌ 
றோர்‌ பல்வேறு வகைகளில்‌ எடுத்துரைத்துள்‌ 
ளனர்‌. 

வடமொழியாய்‌ அறம்‌, பொருள்‌, இன்பம்‌, 
வீடு என்னும்‌ நான்கு உறுதிப்‌ பொருள்களை 
யும்‌ எடுத்துரைத்து, ஆன்மாவுக்கு அறிவை 
யும்‌ செயலையும்‌ கொடுப்பன, வேதாகமங்கள்‌ 
என்றார்‌ சிவஞான சித்தியாரின்‌ ஆசிரியர்‌ 
அருள்‌ நந்தி சிவாசாரியார்‌. எனவே சைவ 
சித்தாந்த சாத்திர நூலோரும்‌ வடமொழியின்‌ 
ஏற்றத்தை உணர்ந்திருந்தனர்‌. தமிழ்‌ மொழி 
யின்‌ வளர்ச்சிக்கு நல்லுணவாகச்‌ சம்ஸ்கிருதம்‌ 
இருந்து வந்துள்ளதைத்‌ தமிழ்‌ இலக்கியங்கள்‌ - 
வாயிலாக அறிகின்றோம்‌. 

இறைவன்‌ ஒருவனே பல்வேறு சமயங்களில்‌ 
பல்வேறு பெயர்களைக்கொண்டு விளங்குகின்‌ 
ரான்‌. ஒவ்வொரு தெய்வத்திற்கும்‌ ஆயிரம்‌ 
திருநாமங்கள்‌ அமைந்துள்ளன. “சிவ ஸஹஸ்ர 


வடமொழியும்‌ தென்மொழியும்‌ 


நாமம்‌', “லலிதா ஸஹஸ்ரகாமம்‌,” “விஷ்ணு 
ஸஹஸ்ரகாமம்‌' என வழிபடு தெய்வங்களுக்‌ 
கெல்லாம்‌, ஆயிரக்கணக்கில்‌ பெயர்கள்‌ வட 
மொழியில்‌ பொருள்பட அமைந்துள்ளன. 
“ஒரு நாமம்‌ ஓர்‌ உருவம்‌ ஓன்றும்‌ இலார்க்கு 
ஆயிரம்‌ கிருநாமம்பாடித்‌ தெள்ளேணம்‌ கொட்‌ 
டாமோ”? எனவும்‌, “பேர்‌ ஆயிரம்‌ உடைப்‌ 
பெம்மான்‌ போற்றி'' எனவும்‌ வடமொழி 
யிலுள்ள ஆயிரம்‌ திருகாமங்களையே மாணிக்க 
வாசகரும்‌ குறிப்பிடுகின்றார்‌. தத்துவங்களே 
இறைவன்‌ பெயர்களாக வடிவெடுத்துள்ளன 
வாதலால்‌ அவைகளை ஆராய்ந்து அறியுமளவு 
பக்தியும்‌, பரஞானமும்‌ நம்‌ உள்ளத்தில்‌ உரு 
வெடுக்கின்றன. 

இடைக்காலத்தில்‌ தென்மொழிச்‌ சொற்‌ 
களும்‌, வடமொழிச்‌ சொற்களும்‌ கலந்துவரும்‌ 
நடை அழகுடையதெனவும்‌, மணிப்பிரவாள 
நடையெனவும்‌ போற்றப்பட்டது. சென்ற 
நூற்றாண்டுவரை வேறுபாடின்றி வடசொற்‌ 
கள்‌ தமிழ்‌ நூல்களில்‌ இடம்‌ பெற்று வந்தன. 
சமயச்‌ சார்புடைய கலைச்‌ சொற்கள்‌ வட 
மொழியில்‌ மிகுதியாக இருப்பதால்‌ சிறப்பாகத்‌ 
தோத்திரப்‌ பாடல்களிலும்‌ சாத்திர நூல்களி 
லும்‌ இடம்‌ பெற்றன. சென்ற நூற்றாண்டில்‌ 
வாழ்ந்த இராமலிங்க அடிகளின்‌ திருவருட்பா 
வரை இந்நிலையைத்‌ தெளிவாகக்‌ காணலாம்‌. 
இருப்பினும்‌ இம்மொழிகளுக்கிடையே ஏற்றத்‌ 
தாழ்வுகளைக்‌ கற்பித்து, அதன்‌ காரணமாக 
எழுந்த மொழிப்பூசல்களும்‌ அவ்வப்போது 
இடம்‌ பெற்று வந்துள்ளன. 

பதினெட்டாம்‌ நூற்றாண்டில்‌ வாழ்ந்த தாயு 
மானவர்‌ வடமொழி, தென்மொழி ஆகிய இரு 
மொழிகளிலும்‌ சிறந்த பயிற்சி பெற்றவர்‌. 
இவர்‌ பாடல்களில்‌ மிகுதியான வடமொழிச்‌ 
சொற்கள்‌ காணப்படினும்‌ தமிழின்‌ இனிமை 
குறையாதவாறு அமைந்துள்ளமை பாராட்டுதற்‌ 
குரியதாகும்‌. மேலும்‌ அவர்‌ இவ்விரு மொழி 
களைப்‌ பற்றிய தர்க்க வாசங்களையும்‌, மொழிப்‌ 
பூசல்களையும்‌ கண்டு மனம்‌ கொந்து ““கல்லாத 
பேர்களே நல்லவர்கள்‌ நல்லவர்கள்‌'” என்றார்‌. 
மொழிப்‌ பயிற்சியும்‌, பாண்டித்தியமும்‌, பூசல்‌ 
களும்‌ முக்திக்கு உதவுமா என்று அழகுறக்‌ 
கூறியுள்ளமை சிறந்த பாடம்‌ புகட்டும்‌ முறை 
யில்‌ அமைந்துள்ளது. 


“வுடமெழியிலே வல்ரைஜெருத்தள்‌ 

வரவுந்திராவிடத்திலே வந்ததா விவகரிப்பேன்‌ 

வல்லதமிழறிஞர்வரின்‌ அங்கனே வடமொழியில்‌ 

வசனங்கள்‌ சிறிது புகல்ளேன்‌ 

வெல்லாமல்‌ எவரையும்‌ ரருட்டிவிடவகை 

வந்த வித்தையென்‌ முக்திதருமோ'” என்றார்‌. 

தத்துவப்‌ பூசல்களை வெறுத்து, வேதாந்த 
சித்தாந்த சமரசம்‌ கண்டறிந்த தாயுமானவர்‌ 
மொழிப்‌ பூசல்களையும்‌ தவிர்க்க வேண்டு 
மென்ற கருத்தைத்‌ தெளிவாகக்‌ கூறியுள்ளார்‌. 
வடமொழியின்‌ சிறப்பைக்‌ கூறி வருபவரிடம்‌ 
தென்மொழியின்‌ பெருமை பேசுவேன்‌, தென்‌ 
மொழியின்‌ பெருமை பேசுவோரிடம்‌ வட 
மொழியின்‌ சிறப்புக்‌ கூறுவேன்‌ எனவரும்‌ 
கூற்றுக்கள்‌ அக்காலத்திலிருக்த மொழிப்பூசல்‌. 
கள்‌ பொருளற்றவை என்ற தாயுமானவர்‌ 
கருத்தையும்‌ வெளிப்படுத்துகின்றன. இவ்விரு 
மொழிகளும்‌ தமக்கேயுரிய சிறப்பும்‌ பெருமை 
யும்‌ உடையன என்பதும்‌ தெளிவாகின்‌ 
றது. 
சமஸ்கிருத மொழியிலுள்ள சிறந்த கலை 
ஞானங்களைப்‌ பயன்படுத்தவும்‌, ஆராய்ச்சி 
செய்யவும்‌ ஐரோப்பிய, அமெரிக்கநாடுகளி 
லுள்ள பல்கலைக்‌ கழகங்களில்‌ இம்மொழி 
இடம்‌ பெற்றுள்ளமை குறிப்பிடத்தக்கதாகும்‌. 
சென்ற நூற்றாண்டில்‌ வாழ்ந்த மாக்ஸ்முல்லர்‌ 
(Max Mullar) என்ற ஜெர்மானியர்‌ வடமொழி 
நூல்களில்‌ சிறந்த பயிற்சி பெற்றவர்‌. ரிக்‌ 
வேதம்‌ முதலாகப்‌ பல வடமொழி நூல்களைத்‌ 
தம்‌ மொழியில்‌ பெயர்த்ததுடன்‌, சமஸ்கிருத 
இலக்கிய வரலாற்றையும்‌ எழுதியுள்ளார்‌. 
இம்மொழியின்‌ : பெருமையை மற்றவர்கள்‌ 
உணர்ந்து பயன்பெறும்‌ இக்காலத்தில்‌, ௩ம்‌ 
முன்னோர்‌ நமக்கு விட்டுச்‌ சென்றுள்ள ஒரு 
பெரும்‌ கருவூலத்தை, அதன்‌ தன்மையும்‌, 
சிறப்புமறியாது நாம்‌ புறக்கணிப்பது முறை 
யன்று. பல்லாயிரம்‌ ஆண்டுகளாக இந்தியா 
வில்‌ தோன்றியுள்ள பெருமக்கள்‌ அனைவரும்‌ 
தங்களுடைய அரிய பெரிய கருத்துக்களையெல்‌ 
லாம்‌ வடமொழியிலேயே அமைத்து வைத்‌ 
துள்ளனர்‌. அப்பெருமக்களுடன்‌ தொடர்பு 
கொள்வதற்கும்‌, அக்கருத்துக்களை அறிந்து 
பயன்பெறவும்‌ இம்மொழியைக்‌ கற்பது இன்றி 
யமையாததாகின்றது. சிறப்பாக இந்தியா 

முழுவ பம்‌ ஒரு ரூான [ழமியாகக்‌ கருதுதற்கு 
இம்மொழி உறுதுணையாகின்றது. 


நம்‌ நாட்டில்‌ தாய்மொழிக்‌ கல்வியுடன்‌ 
இரண்டாவது மொழியாகக்‌ கற்கும்‌ தகுதி 
பெற்ற மொழி சமஸ்கிருதமேயாகும்‌. இம்‌ 


மொழி இந்தியாவிலுள்ள எல்லா மொழிகளோ 
டும்‌, எல்லாக்‌ கலை வல்லுறரோடும்‌ தொடர்பு 
கொள்ளுதற்குச்‌ சிறந்த கருவியாக அமைந்‌ 
துள்ளது. உயர்நிலைப்‌ பள்ளிகளில்‌ வடமொழி 
கட்டாயப்‌ பாடமாக்கப்படின்‌ அது நல்ல 
துவக்கமாகும்‌. தொடர்ந்து கல்லூரிகளிலும்‌ 
இம்மொழி கற்பிக்கப்படுவது, சிறந்த பயிற்சி 
பெறுவதற்கு ஏதுவாகும்‌. இரண்டு, அல்லது 
அதற்கு மேற்பட்ட மொழிகளில்‌ பயிற்சி 
பெறுதல்‌, இலக்கிய நயங்களை, சுவைகளை 
அனுபவிக்கும்‌ திறனை வளர்க்கின்றது. ஒரு 
மொழியுடன்‌ மற்றொரு மொழியைச்‌ சீர்தூக்கிப்‌ 
பார்க்கும்போது மொழி வல்லமை மிக உண்‌ 
டாகிறது. வடமொழியில்‌ பாணினியின்‌ இலக்‌ 
கண நூலும்‌, தென்மொழியில்‌ தொல்காப்பிய 
ரின்‌ இலக்கண நூலும்‌ மொழியின்‌ தன்மை 
களை எடுத்துரைப்பதோடு வாழ்க்கைத்‌ தத்து 
வங்களையும்‌ எடுத்துரைக்கின்றன. இவ்விரு 
மொழிகளையும்‌ கற்றவர்களே இவற்றின்‌ பயன்‌ 


கொள்ளவும்‌, 


கர்ம சக்கரம்‌ 


முழுவதையும்‌ பெறும்‌ வாய்ப்புடையராவர்‌. 

அடுத்து, நவீன கலைஞானங்கள்‌ அனைத்தும்‌ 
ஆங்கில மொழியில்‌ அமைந்துள்ளதால்‌, அது 
னைக்‌ கற்பதும்‌ தேவையாகின்றது. உலகில்‌ 
உள்ள நாடுகள்‌ எல்லாவற்றுடனும்‌ தொடர்பு 
வளர்ந்துவரும்‌ அறிவியலின்‌ 
நுண்ணியஆராய்ச்சியின்‌ விளைவுகளை அறியவும்‌ 
இம்மொழி பயன்பட்டு வருகின்றது. எனவே 
உயர்தரக்‌ கல்வியை நாடுவோர்‌ அவரவர்‌ 
இயல்பை விளக்கும்‌ தாய்மொழியையும்‌, இம்‌ 
திய நாட்டுப்‌ பண்பாட்டை விளக்கும்‌ வட 
மொழியையும்‌ கற்பதோடு, புற உலகுடன்‌ 
இணக்கம்கொள்ள ஏதுவாகிய ஆங்கில மொழி 
யையும்‌ கற்றல்‌ வேண்டும்‌. விவேகானந்த 
சுவாமிகளுக்கு தாய்‌ மொழியாகிய வங்காள 
மொழியையும்‌ இந்தியாவின்‌ பண்பாட்டிற்‌ 
கேற்ப வடமொழியையும்‌, உயர்தரக்‌ கல்வியின்‌ 
வாயிலாக ஆங்கிலத்தையும்‌ கற்கும்‌ வாய்ப்பு 
ஏற்பட்டது. அம்மொழிகளின்‌ வாயிலாக 
அவர்‌ உலகுக்குக்‌ கொடுத்துள்ள கொடையே 
இம்மொழிகளின்‌ பயனைத்‌ கெளிவாக்குகின்‌ 
றது. எனவே, இக்காலத்தில்‌ தமிழ்‌, ஆங்கி 
லம்‌, வடமொழி ஆகியமூன்று மொழிகளிலும்‌ 
பயிற்சி பெறுதல்‌ நல்லது. 


முதல்‌ மனிதன்‌ ஒரு குளத்துக்குள்‌ சென்று தண்ணீர்‌ அருந்தியதாகக்‌ கூறினான்‌. 
இரண்டாமவன்‌ அதே குளத்துக்குள்‌ சென்று பானி அருந்தியதாகக்‌ கூறினான்‌. மூன்றாமவன்‌ 
அதே குளத்துக்குள்‌ சென்று வாட்டர்‌ அருந்தியதாகக்‌ கூறினான்‌. நான்காமவன்‌ அதே 
குளத்துக்குள்‌ சென்று ஜலம்‌ அருந்தியதாகக்‌ கூறினான்‌. அக்குளத்தில்‌ இருந்ததை முதல்‌ 
வன்‌ தண்ணீர்‌ என்றும்‌, இரண்டாமவன்‌ பானி என்றும்‌, மூன்றாமவன்‌ வாட்டர்‌ என்றும்‌ 
நான்காமவன்‌ ஜலம்‌ என்றும்‌ கூறவே அவர்களுக்கிடையே சண்டை கிளம்புவதாயிற்று. 
அவ்வழியாக வழிப்போக்கன்‌ ஒருவன்‌ வந்தவன்‌ அந்நால்‌ வருடைய சண்டைக்குக்‌ கார 
ணத்தை அறிந்து அந்நால்வர்களையும்‌ சேர்த்துக்‌ குளத்துக்குள்‌ அழைத்துச்சென்றான்‌. 
“நீங்கள்‌ அருந்திய பொருள்‌ யாது?! என்று வழிப்போக்கன்‌ அந்நால்வர்களையும்‌ கேட்ட 
பொழுது முதலாம்‌ மனிதன்‌ அங்குள்ள பொருளைத்‌ தண்ணீர்‌ என்றான்‌. இரண்டாமவன்‌ 
அதே பொருளைப்‌ பானி என்றான்‌. மூன்றாமவன்‌ அதேபொருளை வாட்டர்‌ என்றான்‌. நான்கா 
மவன்‌ அதே பொருளை ஜலம்‌ என்றான்‌. அப்பொழுது அவ்வழிப்‌ போக்கன்‌ அவர்களிடம்‌ 
கூறியதாவது: **நீங்கள்‌ அனைவரும்‌ ஒரே பொருளைத்தான்‌ அருந்தியிருக்கிறீர்கள்‌. உங்க 
ளுடைய மொழியில்‌ அதற்கு வெவ்வேறு பெயர்களைக்‌ கூறுகிறீர்கள்‌. நீங்கள்‌ நால்வரும்‌ 
கூறுவது உண்மை. உங்களுக்குள்‌ சண்டைவேண்டாம்‌.'' இங்ஙனம்‌ தெய்வம்‌ ஒருவர்‌. 

அவருக்குப்‌ பெயர்கள்‌ பல. 
-- ஸ்ரீ ராமகிருஷ்ணர்‌ 


ஸத்‌ ஸம்யாஷ 


கேள்வி; (397) ஏசுநாதர்‌, புத்தர்‌, முகம்மது, 

மஹாவீரர்‌ ஆகியோர்‌ மதத்தலைவர்களாக 

இருக்கிறார்கள்‌. அவர்களைக்‌ கடவுள்‌ என்று 

கருதுவது பொருந்துமா? 

ஆன்மீகத்துறையில்‌ பெருமக்களாகத்‌ திகழ்‌ 
கின்றவர்கள்‌ பலர்‌ தெய்விகம்‌ வாய்க்கப்பெற்‌ 
றவர்களாக இருக்கின்றார்கள்‌. உண்மையில்‌ 
பரம்பொருள்தான்‌ பிரபஞ்சமாகக்‌ காட்சி 
கொடுத்துக்‌ கொண்டிருக்கிறது. அப்பிரபஞ்‌ 
மோ நலன்‌, கேடு இரண்டும்‌ வாய்க்கப்பெற்ற 
தாக உள்ளது. எது மனிதனுக்குக்‌ கேடாகத்‌ 
தென்படுகிறகோ அது உண்மையில்‌ முற்றி 
லும்‌ கேடானது அன்று. ஏதேனும்‌ ஒரு பாங்‌ 
கில்‌ அது உலகிற்கு நலம்‌ தரவல்லது என்பது 
ஆராய்ந்து பார்த்தால்‌ தெரியும்‌. இனி நல்லது 
என்பதில்‌ நலனே பெரிதும்‌ நிறைந்திருக்கிறது. 
இது சிருஷ்டியின்‌ கூறு. 

மதாச்சார்யர்களாகவும்‌ தெய்விகம்‌ நிறைந்த 
வர்களாகவும்‌ உள்ள மக்கள்‌ உலகில்‌ சிலர்‌ 
தோன்றியிருக்கின்றனர்‌. பொதுமக்கள்‌ பலர்‌ 
அப்பெரியவர்களைப்‌ பெரிதும்‌ பாராட்டுகின்ற 
னர்‌. அன்னவர்களைக்‌ கடவுளாக வைத்துக்‌ 
கொள்வது பொருந்துமா என்பது கேள்வி. 
கடவுள்‌ என்பது நிறைபொருள்‌; தத்துவங்கள்‌ 
அனைத்துக்கும்‌ உறைவிடம்‌. நீர்‌ நிலைகளுள்‌ 
கடலுக்கு நிகரானது பரவஸ்து. ஆகையினால்‌ 
பெருமக்களைக்‌ கடவுளாக வைத்து வணங்கு 
வது தத்துவத்துக்குப்‌ பொருந்தாது. ஆயினும்‌ 
அவர்களைப்‌ போற்றி. வணங்குவதில்‌ குற்றம்‌ 
ஏதும்‌ இல்லை. ஆத்ம சாதனம்‌ புரிந்துவருபவர்‌ 
களுள்‌ ஒரு சிலர்‌ பெருமக்களைக்‌ கடவுளாகக்‌ 
கருதி வணங்குகின்றனர்‌. அப்படி வணங்கு 
வதன்‌ வாயிலாக வணங்குபவர்கள்‌ படிப்படி 
யாக மேல்நிலைக்குவருகின்‌ றனர்‌. பரம்பொருள்‌ 
அகண்டாகாரமானது. பெருமக்களை வணங்கு 
தல்‌ படிப்படியாக அகண்டாகாரமாக வடிவெ 
டுக்குமானால்‌ வணங்குகின்ற சாதகனும்‌ வணங்‌ 
கப்பெறுகிற பெருமக்களும்‌ அகண்டாகாரத்‌ 
தில்‌ லயமாகின்றனர்‌. இக்காரணத்தை முன்‌ 
னிட்டே பெருமக்களைப்‌ பரம்பொருளுக்கு நிக 
ராக வைத்து வணங்குதற்கு ஆன்றோர்கள்‌ 
அனுமதி தருகின்றனர்‌. 

ணை 


கேள்வி: (998) ஈல்லதைச்‌ செய்ய மனம்‌ 

விரும்புகின்றது. அதைப்‌ பழக்கத்தில்கொண்டு 

வர முடிவதில்லை. ஏன்‌? 

மக்களை மூன்று படித்தரங்களில்‌ வைத்துப்‌ 
பாகுபடுத்தலாம்‌. பரிபாகத்தில்‌ அவர்கள்‌ 
அடைந்துள்ள நிலை தலை, இடை, கடை என 
மூன்றாகப்‌ பாகுபடுகிறது. மக்களுள்‌ பண்‌ 
பாட்டிலே தலைத்தரமாகத்‌ திகழ்கின்றவர்கள்‌ 
எடுத்துக்கொள்கின்ற முயற்சிகள்‌ அனை த்தை 
யும்‌ நன்கு செய்து சாதிக்கின்றனர்‌. “எண்ணிய 
எண்ணியாங்கு எய்துப எண்ணியர்‌ திண்ணிய 
ராகப்‌ பெறின்‌' என்னும்‌ கோட்பாடு அவர்‌ 
களுக்கு முற்றிலும்‌ பொருந்தும்‌. அடுத்தபடி 
யாக இடைத்தரத்தில்‌ இருக்கின்றவர்களுக்கு 
வெற்றியும்‌ தோல்வியும்‌ மாறி மாறி வந்து 
அமைகின்றது. கடைத்தரமான மனிதனே 
நல்லது எதையும்‌ சாதிக்க முடியாது திணறு 
கின்றான்‌. 

மக்கள்‌ எல்லாரும்‌ ஆத்ம சாதனங்கள்‌ பயி 
லக்‌ கடமைப்பட்டிருக்கின்றனர்‌. பயிற்சியில்‌ 
முன்னேற்றம்‌ அடைவதற்குத்‌ தீவிர உணர்ச்‌ 
சியை வளர்க்கவேண்டும்‌. உணர்ச்சியின்‌ 
வேகத்திற்கு ஏற்ப மனிதன்‌ திண்ணியனாகின்‌ 
ரன்‌. ஆதலால்‌ ஆத்ம சாதனங்களை இடை 
யறாது ஊக்கத்துடன்‌ பயின்று வர வரச்‌ சாதக 
னுடைய வல்லமை அதிகரிக்கின்றது. ஆதலால்‌ 
தளரா ஊக்கத்துடன்‌ தோல்விகளைக்‌ கணக்‌ 
கில்‌ எடுத்துக்கொள்ளாது ஆத்மசாதனங்கள்‌ 
புரிந்து வருவதே முன்னேற்றத்துக்கு உற்ற 
உபாயமாம்‌.' 
கேள்வி: (399) நல்ல காரியத்துக்கு உற்‌ 

ரர்‌ உறவினர்‌ தடை உள்ளதே? எப்படி 

மீள்வது? 

உற்றார்‌ உறவினர்‌ எனப்படுகின்ற எல்லா 
ரும்‌ உடல்‌ வாழ்க்கையோடு சம்பந்தப்பட்டவர்‌ 
களாகின்றார்கள்‌. அறிவிலும்‌ பண்பாட்டிலும்‌ 
அவர்களுக்கிடையில்‌ தாரதம்மியம்‌ இருப்பது 
இயல்பே. ஒருவருக்கு நல்லதாகத்தோன்றுவது 
மற்றவருக்கு நல்லதாகத்‌ தோன்றுவதில்லை. 
ஆகையினால்‌ அன்னவர்களிடமிருந்து தடை 
வருகிறது. பொருந்தாத தடைக்கு முயற்சி 
யுடைய நல்லவன்‌ அடிமைப்படலாகாது. உற்‌ 


OS 


மார்‌, உறவினர்‌ மனம்‌ நொந்துகொள்ளும்படியும்‌ 
நடந்துகொள்ளலாகாது. படிப்படியாக நல்ல 
வழியில்‌ பயனை அவர்களுக்கு 
எடுத்து விளக்கிக்‌ காட்டி அவர்களையும்‌ நல்‌ 
வழிக்குத்‌ திருப்புவது உசிதம்‌. ஒரு சிலர்‌ 
திரும்புவர்‌; வேறு சிலர்‌ திரும்பமாட்டார்கள்‌. 
அன்னவர்களின்‌ மனம்‌ நோகாதபடி நடந்து 
கொண்டு ஈல்ல வழியில்‌ செல்கின்‌ றவன்‌ கன்‌ 
போக்கில்‌ போவதே உசிதம்‌. 


செல்வசன்‌ 


கேள்வி: (400) சமுதாயத்தில்‌ உள்ள ஈல்லவர்‌ 
எள்‌ தீமைகளைக்‌ கண்டு ஒதுங்கி இருந்து விடு 
கிரார்களே? தீமைகளைத்‌ தடுக்குமாறு அவர்‌ 
களைத்‌ தூண்டுவது எப்படி? 
நன்மை கடைப்பிடி' என்பது கோட்பாடு. 
தீமையைத்‌ தவிர்க்கவும்‌ மனிதன்‌ கடமைப்‌ 
பட்டிருக்கின்றான்‌. தீமையைத்‌ தவிர்க்கும்‌ 
நிலையில்‌ இருக்கின்‌ றவன்‌ அதற்கேற்ற முயற்சி 
எடுத்துக்கொள்ளாது ஒதுங்கி இருப்பது 
பொருந்தாது. ஒதுங்கி இருப்பதற்குக்‌ கார 
ணங்கள்‌ சில இருக்கலாம்‌. அச்சம்‌, ஊக்க 
மின்மை, மந்த புத்தி போன்ற சிறுமைஃள்‌ 
அதற்குக்‌ காரணங்களாக வந்தமையலாம்‌. நல்‌ 
வழியில்‌ செல்கின்றவன்‌ தீவிரமாகத்‌ தன்‌ 
கடமையில்‌ ஈடுபடுவதற்கிடையில்‌ இத்தகைய 
மந்த அதிகாரிகளை த்‌ தட்டி எழுப்பி அவர்களை 
யும்‌ நல்வழியில்‌ தீவிரமாக முயலும்படி தாண்டு 
கல்‌ போடவேண்டும்‌. 
கேள்வி: (401) ஆன்மா, உடல்‌ இவற்றில்‌ 
அழியாதது எது? உடலை அழியாமல்‌ காக்க 
லாம்‌ என்று சித்தர்கள்‌ கூறுகிறார்களே? 
நித்திய அநித்திய வஸ்துவைப்பற்றி விசா 
ரம்‌ பண்ணுவது ஆத்ம சாதனத்தில்‌ இன்றி 
யமையாத பகுதியாக வந்துள்ளது. புருஷன்‌ 
பிரகிருதி என்பது இரண்டு கூறுகள்‌. புருஷன்‌ 
எனப்‌ பகரப்படுவது ஆத்ம சொருபம்‌. பிர 
கிருதி எனப்‌ பகரப்படுவது பிரபஞ்சம்‌. இவ்‌ 
வீரண்டலுள்‌ புருஷ தத்துவம்‌ என்றைக்கும்‌ 
லைத்துள்ளது. பிரகிருதி நிலையற்றது. அது 
ஓயாது மாறி அமைந்துகொண்டிருக்கிறது. 
அது சிருஷ்டி காலத்தில்‌ தோற்றததுக்கு வரு 
கிறது. பிரளய காலத்தில்‌ அது ஒடுங்கு 
கிறது. 
மனிதனுடைய அமைட்பில்‌ புருஷ தத்துவம்‌, 
பிரகிருதி தத்துவம்‌ இரண்டும்‌ அமைந்திருக்‌ 


தர்ம சக்கரம்‌ 


கின்றன. புருஷ தத்துவம்‌ யாண்டும்‌ நிலைத்‌ 
திருக்கிறது. பிரகிருதி தத்துவமோ சிசுவா 
கத்‌ தோற்றத்துக்கு வருகிறது; வளர்கிறது; 
பிறகு தேய்கிறது; கடைசியில்‌ மறைகிறது. 
இது இயற்கையின்‌ கூறு. மாறுபாடடைந்து 
மறைந்துபட்டுப்போம்‌ தத்துவத்தை மாறு 
பாடடையாது வைத்திருப்பது எங்ஙனம்‌? 
மறைந்துபட்டுப்‌ போவதைத்‌ தடுப்பது 
எங்ஙனம்‌? 

எது ஓயாது ஜீரணாமாகிக்‌ கொண்டிருக்‌ 
கிறதோ அது தேகம்‌. அப்படி அழியும்‌ தன்‌ 
மையுடைய தேகத்தை நெடுநாள்‌ அழியாது 
காப்பாற்றலாம்‌. அப்படிச்‌ செய்வதற்குக்‌ காய 
சித்தி என்று பெயர்‌. கெட்டுப்போகும்‌ 
உணவை நெடுமாள்‌ கெட்டுப்போகாது காக்க 
லாம்‌. பின்பு அது கெட்டுப்போகிறது. அதே 
விதத்தில்‌ சித்தியடையப்‌ பெற்ற தேகமும்‌ 
பிரகிருதியினின்று வந்திருப்பதால்‌ அது 
மறைந்துபட்டுப்‌ போகின்றது. எந்த சித்த 
புருஷனுவது ஆயிரக்கணக்கான வருஷங்க 
ளாக இருந்து வந்ததற்குச்‌ சான்று இல்லை. 
இனியும்‌ இருக்கப்‌ போவதில்லை. ஆகையி 
னால்‌ இது வெறும்‌ நம்பிக்கைக்குரிய விஷயமே 
ஒழிய தத்துவத்துக்குப்‌ பொருந்தாது. 
கேள்வி: (402) உணவுக்காகப்‌ பிற உயிர்களை 

வதைக்கிற நாம்‌ பசுவதையை மட்டும்‌ தடைசெய்‌ 

யக்‌ கோருவது நியாயமா? 

ஓர்‌ உயிர்‌ மற்றோர்‌ உயிரைக்‌ கொன்று 
தின்று வாழ்ந்திருப்பது இயற்கையின்‌ திட்ட 
மாகிறது. எந்த உயிர்‌ பரிணாமத்தில்‌ மேல்‌ 
நிலைக்கு வந்திருக்கிறதோ அதன்‌ உடல்தான்‌ 
அந்த நிலையை எட்டியிருக்கிற ஏனைய உயிர்‌ 
களுக்கு உணவாகிறது. ஆகவே, மானுடர்கள்‌ 
பலர்‌ ஆடு, மாடுகளைக்‌ கொன்று தின்று உயிர்‌ 
வாழ்ந்து வருகின்றனர்‌. அதற்கிடையில்‌ 
பசுவதை கூடாது என்னும்‌ கோட்பாடு பிறந்த 
தற்குக்‌ காரணம்‌ உண்டு. மனிதனுக்குத்‌ 
தாராளமாகப்‌ பால்‌ கொடுத்து உதவும்‌ தகுதி 
பசுவுக்கு உண்டு. அதன்‌ மலம்‌, மூத்திரம்‌ 
ஆரோக்கியம்‌ வாய்ந்தவைகள்‌. ஆகவே மனித 
னுக்குப்‌ பேருதவி பண்ணும்‌ தகுதியைப்‌ பசு 
படைத்திருக்கிறது. அதைக்‌ கொன்று தின்‌ 
பதைவிட வளர்த்துப்‌ பாதுகாத்து வருவதில்‌ 
அதிகப்‌ பயன்‌ உண்டு. 


குசேலமா முனிவர்‌ சரிதம்‌ 


சுகமுனிவர்‌ பரீக்ஷித்‌ மகாராஜனுக்குக்‌ குசேல 
மாமுனிவர்‌ சரித்திரத்தைக்‌ கூறினார்‌. இந்தியா 
வின்‌ வடக்கேயுள்ள மதுராபுரிக்குப்‌ பக்கத்தில்‌ 


அவந்தி என்னும்‌ ஊர்‌ இருக்கிறது. அது 
மருதநிலம்‌ சூழ்ந்துள்ள ஊராகும்‌. நெற்பயிர்‌ 


கள்‌ கதிர்விட்டுக்‌ குலைகுலையாக இருக்கும்‌. 
தாமரை மலர்களிலிருந்தும்‌ கொடிப்பூ, ஓட்டுப்‌ 
பூ, மீர்ப்பூ முதலிய பூக்களிலிருந்தும்‌ ஒழுகும்‌ 
தேன்‌ பெருக்கெடுத்து ஓடும்‌. அது இத்தகைய 
செல்வம்படைத்த ஊராகும்‌. முனிவர்கள்‌ 
வாழும்‌ மடங்களும்‌, கல்விச்சாலைகளும்‌, தர்மச்‌ 
சாலைகளும்‌ அவ்வூரில்‌ ஆங்காங்கு அமைந்திருக்‌ 
தன. அவ்வூரில்‌ கண்ணன்‌ மீது பக்தியுடைய 
குசேலர்‌ என்னும்‌ முனிவர்‌ ஒருவர்‌ இருந்தார்‌. 
கிழிந்த ஆடைகளைத்‌ தைத்து உடுத்திக்கொள்‌ 
வார்‌. அவருக்கு அழகிலும்‌, கற்பிலும்‌ சிறந்‌ 
தவளாகவும்‌, பொறுமையில்‌ பூதேவிக்கு ஒத்‌ 
தவளாகவும்‌ உள்ள அணங்கு மனைவியாக 
வாய்த்திருந்காள்‌. அவளுடைய பெயர்‌ சுசீலை. 
அவள்‌ நற்குடியில்‌ பிறந்தவள்‌. வந்த விருந்தை 
அன்புடன்‌ உபசரித்து வரும்விருந்தை எதிர்‌ 
பார்த்திருக்கும்‌ அன்புடையவள்‌. கணவன்‌ 
கருத்து அறிந்து ஒழுகும்‌ தன்மையுடையவள்‌. 
கணவனால்‌ கொடுக்கப்பட்டதைக்‌ கொண்டு 
மகிழ்ச்சி அடைபவள்‌. வாய்மை உடையவள்‌. 
குசேலர்‌ இத்தகைய மனைவியோடு இல்லறம்‌ 
நடாத்தி வந்தார்‌. அவர்‌ வறுமையில்‌ இரும்‌ 
தாரெனினும்‌ அவருக்கு வேண்டியவாறு மக்கள்‌ 
செல்வம்‌ வாய்த்திருந்தது. பகவானை மனதில்‌ 
கொண்டு வறுமையில்‌ செம்மை என்ற கோட்‌ 
பாட்டுக்கு ஏற்பக்‌ குசேலர்‌ இல்லறத்தை 
நடாத்தி வந்தார்‌. 

சுசீலை ஒருநாள்‌ தன்‌ நாயகனைப்‌ பார்த்துக்‌ 
கூறியதாவது: “அன்புத்‌ தெய்வமே! வறுமை 
யால்‌ நம்‌ குழந்தைகள்‌ வாடிக்கொண்டிருக்‌ 
கின்றார்கள்‌. பசிதீர உண்பதற்கில்லாமல்‌ 
சோர்ந்து இருக்கின்றார்கள்‌. வறுமையைப்‌ 
போன்றது கொடியது ஒன்றுமில்லை. இவ்‌ 
வறுமையை ஒழிக்கக்‌ கண்ணபிரானே தக்கவ 
ராவார்‌. அவர்‌ உங்களுக்குக்‌ கல்விப்‌ பருவத்‌ 
தில்‌ நண்பராக இருந்தார்‌. எனவே நீங்கள்‌ 
அவரிடத்தில்‌ சென்று அவர்‌ அளிக்கும்‌ செல்‌ 


வத்தைப்‌ பெற்று வந்தால்‌ குடும்பத்திலுள்ள 
வறுமை நீங்கிக்‌ குழர்தைகள்‌ நன்கு வாழ்வார்‌ 
கள்‌. கண்ணன்‌ உம்மைக்‌ கண்ட அளவில்‌ 
வேண்டிய செல்வத்தை வாரி வழங்குவார்‌. 
இதற்கு ஐயமில்லை. நல்லவர்களுக்குக்‌ 
கொடுமை செய்து வந்த கம்சன்‌ போன்ற 
கொடியவர்களைக்‌ கொன்று நல்லவர்களை 
யாண்டும்‌ காப்பாற்றி வருகின்ற அவர்‌ நம்‌ 
முடைய வறுமையையும்‌ போக்கி வைப்பார்‌. 
ஒருவேளை செல்வம்‌ கிடைக்காவீட்டாலும்‌ 
அவர்‌ தரிசனத்தைப்‌ பெறுவது நீங்கள்‌ செய்த 
பாக்கியமாகும்‌.” இங்ஙனம்‌ தம்‌ மனைவி 
சுசிலை கூறியதைக்‌ கேட்ட குசேலர்‌ கூறியதா 
வது: “முற்பிறப்பில்‌ தர்மம்‌ செய்தவர்கள்‌ இப்‌ 
பிறப்பில்‌ அதன்‌ பயனை அனுபவிப்பார்கள்‌. 
நலம்‌ செய்வார்‌ ஒருநாளும்‌ கேடு அடைவு 
கில்லை. தர்மம்‌ செய்யாதவர்கள்‌ துன்பப்பட்‌ 
டாக வேண்டும்‌. கல்லினுள்‌ இருக்கும்‌ சிறு 
தேரைக்கும்‌ கருப்பையில்‌ வாழும்‌ சிசுவுக்கும்‌ 
உணவு அளித்துக்‌ காப்பவன்‌ இறைவன்‌ 
அன்றோ? அவ்விறைவன்‌ நம்‌ சிறுவர்களைக்‌ 
கைவிடுவாரா? செல்வம்‌ மிகப்படைத்திருக்‌ 
கிறோம்‌ என்றும்‌, அழகுமிகப்‌ படைத்திருக்‌ 
கிறோம்‌ என்றும்‌, .புத்திரர்களைப்‌ பெற்றிருக்‌ 
கிறோம்‌ என்றும்‌, எல்லா வசதிகளும்‌ பெற்‌ 
றிருக்கிறோம்‌ என்றும்‌ செருக்குடைய மூடர்‌ 
கள்‌ மகிழ்ச்சி அடைவார்கள்‌. தத்துவத்தை 
உணர்ந்த பெரியோர்கள்‌ அவைகளைச்‌ சிறிதும்‌ 
மனதில்‌ வாங்கிக்கொள்ள மாட்டார்கள்‌. 
பொருளைப்‌ பெற வேண்டுமென்று கொலை, 
களவு, வஞ்சகம்‌ முதலிய கொடிய செயல்களைப்‌ 
புரிபவர்கள்‌ இருக்கின்றார்கள்‌. பிறர்‌ நலத்‌ 
தைச்‌ சிறிதும்‌ கவனியாது சுயநலமுடையவர்‌ 
கள்‌ குபேர சம்பத்துக்கள்‌ பெற்றிருந்தாலும்‌ 
பயன்‌ யாத? அவர்கள்‌ காலதூதர்கள்‌ வரும்‌ 
பொழுது என்ன செய்வார்கள்‌? அப்பொழுது 
அப்பொருள்களால்‌ யாது பயன்‌? எனவே 
ஐசுவர்யத்தைத்‌ தேடிச்‌ செல்பவர்கள்‌ அறி 
விற்‌ சிறியவர்கள்‌ ஆவார்கள்‌. செல்வம்‌ 
இன்று வந்து நாளை மறைந்து போகும்‌. இருக்‌ 
கும்பொழுதும்‌ அதனால்‌ பெரும்‌ துன்பமே 
வந்துகொண்டிருக்கும்‌. அழியாத. செல்வம்‌ 

ஈசனுடைய திருவடியே ஆரும்‌, மேலும்‌ நமக்கு 
வாய்த்துள்ள குழந்தைகளை நமக்கு முன்னர்‌ 
எத்தனைபேர்கள்‌ தங்கள்‌ . மைந்தர்களாகப்‌ 
பாராட்டினர்களோ? மமக்குப்‌ பின்னர்‌ அவர்‌ 
கலை மைந்தர்களாகப்‌ பாராட்டுவதற்கு எத்‌ 
தனைபேர்‌ காத்துக்‌ கொண்டிருக்கிறார்களோ? 
இதை நாம்‌ அறியோம்‌. இக்குழந்தைகளுக்கு 
கோய்‌ ஏற்படும்பொழுதும்‌, அவர்கள்‌ சரியான 
வழியில்‌ செல்லாத பொழுதும்‌, அவர்கள்‌ 
உயிரை யமதூதர்கள்‌ வந்து கைப்பற்றும்‌ 
போதும்‌ அவர்களை முன்னிட்டுக்‌ துன்பப்பட்‌ 
டாக வேண்டும்‌. சிறு வயதில்‌ நமக்கு அடங்கி 
நடக்கின்ற புத்திரர்கள்‌ வயதானதும்‌ நம்மைப்‌ 
புறக்கணித்துவிட்டுத்‌ தங்கள்‌ மனம்‌ போன 
போக்கிலேயே போவார்கள்‌. அப்பொழுது 
அவர்களைக்‌ குறித்துத்‌ துன்பப்பட நேரிடும்‌. 
காம்‌ எடுத்த பிறவிகள்‌ கணக்கற்றவை. 
நமக்கு அமைந்த சுற்றத்தாரும்‌ கணக்கற்றவர்‌ 
கள்‌. உண்மை அவ்வாறிருக்க, இப்புதல்வர்கள்‌ 
யார்‌? நீயார்‌? நான்‌ யார்‌? புதல்வர்களையும்‌, 
உன்னையும்‌ காப்பாற்றுவதற்கு நான்‌ உரிய 
வனோ? அவரவர்கள்‌ செய்த நல்வினையையும்‌, 
திவினயையும்‌ அவரவர்களே அனுபவித்தாக 
வேண்டும்‌. பக்தியில்‌ சிறிதும்‌ வழுவாதிருந்து 
நல்வழியில்‌ பொருள்‌ சம்பாதித்து நல்வாழ்வு 
வாழ்பவர்கள்‌ இறைவன்‌ திருவடியைஅடைந்து 
இடையறுப்‌ பேரின்பத்தை அனுபவிப்பார்கள்‌. 
மற்றவர்கள்‌ பிறவிப்‌ பெருங்கடலில்‌ அழுந்தித்‌ 
துன்பத்துக்கு ஆளாவார்கள்‌. 

“நாடி, ரோமம்‌, தோல்‌, தசை, உதிரம்‌, மூளை 
ஆகியவைகளால்‌ உண்டான புலால்‌ உடம்பை 
நிலையுடையது என்று எண்ணி அதன்மீது 
அன்பு வைத்து அதைக்‌ காப்பதிலேயே காலம்‌ 
கழிப்பவர்கள்‌ அறிவீனர்கள்‌. அவ்வுடலை 
இறைவனுடைய பணிக்குப்‌ பயன்படுத்துகிற 
வர்கள்‌ அறிஞர்கள்‌ ஆகின்றார்கள்‌.” இங்ஙனம்‌ 
குசேலர்‌ தம்‌ மனைவிக்கு அறிவுரை கூறினர்‌. 
புத்திர வாஞ்சையில்‌ அகப்பட்ட சுசீலை மேலும்‌ 
கணவனைப்‌ பார்த்துப்‌ பகர்ந்தாள்‌: “என்‌ 
அருமை நாயகரே, முயலாதவர்களுக்குச்‌ செல்‌ 
வம்‌ எங்கிருந்து வரும்‌? நிலத்தை உழுது 
அதில்‌ விதை வீதைக்காதவனுக்கு அந்நிலம்‌ 
பயன்‌ தருமா? செல்வத்துக்காகப்‌ பாடூபடுப 
வர்களுக்குத்தான்‌ செல்வம்‌ கிட்டும்‌. முயற்சி 


தர்ம சக்கரம்‌ 


திருவினையாக்கும்‌ என்பது கோட்பாடு, நாம்‌ 
முயன்றால்தான்‌ அதற்கேற்ற செல்வத்தை 
இறைவன்‌ தருவான்‌. ஈமக்குப்‌ பரந்தாமனு 
டைய இனையடியன்றி ஆதரவு வேறு ஏது? 
எனவே நீங்கள்‌ துவாரகாபுரியை அடைந்து 
அக்கண்ணனைச்‌ செல்வம்‌ தரும்படி கேட்ப 
தில்‌ குற்றம்‌ ஒன்றும்‌ இல்லை. என்‌ பணிவான 
வேண்டுதலை நீங்கள்‌ நிறைவேற்றி வைப்பீர்‌ 
களாக.” கண்ணனைத்‌ தரிசிப்பதற்கு ஒரு சந்‌ 
தர்ப்பம்‌ கிடைத்தது என்று எண்ணி குசேலரும்‌ 
துவாரகைக்குப்‌ புறப்பட்டார்‌. “அன்புக்குரிய 
வளே! தெய்வம்‌, ஆசாரியன்‌, குழந்தைகள்‌ ஆகி 
யோர்களைத்‌ தரிசிக்கப்‌ போகின்றவர்கள்‌ 
வெறுங்கையுடன்‌ செல்லலாகாது. ஆகையால்‌ 
அப்பரந்தாமனுக்கு நாம்‌ கொண்டு செல்வதற்கு 
நீ ஏதாவது தரவேண்டும்‌ ” என்று கேட்டார்‌. 
சுசீலை சிந்தித்துத்‌ தான்‌ சேகரித்து வைத்தி 
ருந்த நெல்லை நீரில்‌ ஊறவைத்துப்‌ பிறகு வேக 
வைத்து உலக்கைகொண்டு அதை இடித்து 
அவலாக்கித்‌ தன்‌ கணவனின்‌ கந்தை வஸ்திரத்‌ 
தில்‌ ஒரு மூலையில்‌ முடியிட்டுக்‌ கட்டி இதைக்‌ 
கண்ணனிடம்‌ கொண்டுபோய்க்‌ கொடுங்கள்‌" 
என்றாள்‌. குசேலர்‌ பல காத தூரம்‌ நடந்து 
துவாரகையை அடைந்தார்‌. துவாரகையில்‌ 
இருந்த கண்ணன்‌ அரண்மனைக்குப்‌ போய்ச்‌ 
சேர்ந்தார்‌. அரண்மனைக்குள்‌ போகும்போது 
ஏச்சுக்கும்‌ பேச்சுக்கும்‌ உள்ளானார்‌. குசேல 
ரைக்‌ கண்ட துவார பாலகர்‌ குசேலரை அவ 
மதித்தவர்களுக்கு அறிவுரை கூறினார்‌. “ஞானி 
கள்‌ போன்று பேசுவார்கள்‌. பொன்‌ முதலிய 
வற்றில்‌ இச்சை அற்றவர்கள்‌ போல்‌ பிறருக்கு 
உபதேசம்‌ செய்வார்கள்‌. கபட வேடம்பூண்டு 
வாழும்‌ சிலர்‌ உலகத்தை ஏமாற்றுவார்கள்‌. 
மெய்ஞ்ஞானிகளோ மனைவி மக்களோடு வாழ 
நேரிடில்‌ தாமரை இலையில்‌ தண்ணீர்‌ ஒட்டாதது 
போன்று குடும்பப்பற்றற்றவர்களாக இருப்‌ 
பார்கள்‌. ஒரு ஞானியைக்‌ காண்பதும்‌ அரிது. 
இங்கு வந்திருக்கும்‌ குசேலர்‌ நமக்குக்‌ கிடைத்த 
சிறந்த ஞானியாவார்‌. இவர்‌ சிறுவயதில்‌ நம்‌ 
அரசனுக்கு நண்பராக இருந்தது உண்மை. 
நம்‌ அரசன்மீது உள்ள அன்பு அதிகரிக்கவே 
அவரைக்‌ காண வந்துள்ளார்‌. நம்முடைய 
பாப விமோசனம்‌ ஆகும்‌ காலம்‌ வந்ததனால்‌ 
நாம்‌ இவரை இன்று கண்டோம்‌. இவரைக்‌ 


குசேலமாமுனிவர்‌ சரிதம்‌ 


காணுந்தோறும்‌ மனம்‌ மகிழ்ச்சியடைகின்‌ 
றது. மெய்யில்‌ புளகாங்கிதம்‌ உண்டாகின்‌ 
றது. கண்களில்‌ ஆனந்த பாஷ்பம்‌ பெருகுகின்‌ 
றது. நாவானது இவரைத்‌ துதிப்பதற்குத்‌ 
துடிக்கின்றது. நாம்‌ விரைவில்‌ சென்று இவ 
குடைய வருகையை ஈம்‌ அரசர்‌ பெருமானுக்‌ 
குத்‌ தெரிவிப்போம்‌." இங்ஙனம்‌ துவாரபாலகர்‌ 
கூறி ஏளனம்‌ பேசினவர்களை அடக்கினார்‌. 
குசேலரைப்‌ பார்த்து, “ஞானச்‌ செல்வரே! 
உங்களுடைய வருகையால்‌ எங்கள்‌ குறை 
யெல்லாம்‌ தீர்ந்தது. உங்களுடைய தவப்‌ 
பெருமையை அக்ஞானிகளாக உலகத்தில்‌ 
உள்ளவர்கள்‌ யார்‌ அறியப்போகின்றார்கள்‌. 
உங்களுடைய மகிமையை அறியாது உங்களை 
இழிவாகப்‌ பேசிய அவ்வறிவீனர்களுடைய 
வார்த்தைகளை நீங்கள்‌ உள்ளத்தில்‌ கொள்ளா 
தீர்கள்‌. புண்ணிய தீர்த்தங்களில்‌ நீராடிப்‌ 
பெறுகின்ற பயனையும்‌, தானம்‌ தவத்தினால்‌ 
பெறுகின்ற பயனையும்‌ உங்கள்‌ தரிசனம்‌ 
ஒன்றிலேயே பெற்றுவிட்டோம்‌. உங்களை 
வணங்குகின்றோம்‌. சற்று இவ்விடத்தில்‌ 
அமருங்கள்‌. உங்கள்‌ வரவை மன்னருக்கு 
எடுத்துக்கூறி அவரைத்‌ தாங்கள்‌ பார்ப்பதற்கு 
ஏற்பாடு செய்கிறோம்‌” என்றார்‌ துவாரபாலகர்‌. 
துவாரபாலகர்‌ கண்ணனிடம்‌ சென்று 
“வேத முதல்வனே! குசேலர்‌ என்னும்‌ முனி 
வர்‌ வந்து வாயிலில்‌ அமர்ந்திருக்கின்றார்‌. 
உங்களோடு அவர்‌ சிறுவயதில்‌ பள்ளியில்‌ 


படித்தாராம்‌. உங்களுடைய உயிர்த்தோழ 
ராம்‌. அவருடைய உடல்‌ எலும்பும்‌ தோலு 
மாக இருக்கின்றது. அவர்‌ உங்கள்மீது 


வைத்த அன்பை எங்களால்‌ அறிந்துகொள்ள 
முடியுமா?” என்றார்‌. அதைக்‌ கேட்டதும்‌ 
கண்ணன்‌ முகமலர்ந்து “*அத்தவராஜராகிய 
குசேலரை உடனே இங்கு அழைத்துவாருங்‌ 
கள்‌” என்று கட்டளையிட்டார்‌. 

துவாரபாலகர்‌ குசேலரிடம்‌ சென்று **தவ 
முனியே, தங்கள்‌ வரவை எங்கள்‌ அரசரிடம்‌ 
தெரிவித்தோம்‌. அவர்‌ சிறிதும்‌ காலதாமத 
மின்றி உங்களை அழைத்துவர எங்களுக்குக்‌ 
கட்டனையிட்டுள்ளார்‌. சிறிது தாமதமானாலும்‌ 
அவர்‌ தாமே இங்கு வந்துவிடுவார்‌. எனவே 
தாமதம்‌ செய்யாது எங்கள்‌ அரசனை மகிழ்விக்‌ 
கும்‌ பொருட்டு நீங்கள்‌ எங்களுடன்‌ வரவேண்‌ 


101 


டும்‌” என்று கை கூப்பி நின்று கேட்டுக்கொண் 
டார்‌. துவாரபாலகர்‌ கூறியதைக்‌ கேட்ட 
மற்றவர்கள்‌ “காம்‌ இம்முனிவரைப்‌ பலவாறு 
பேசி இகழ்ந்துவிட்டோம்‌. இவரை யார்‌ என்று 
அறியாது மடத்தனமாக நாம்‌ பேசிய கடுள்‌ 
சொற்களைகம்‌ அரசன்‌ அறிந்தால்‌ நமக்கு என்ன 
நேரிடுமோ?” என்று கதிகலங்கி நடுங்கிக்‌ 
கொண்டு நின்றார்கள்‌.துவாரபாலகர்‌ வழிகாட்ட 
அரண்மனையில்‌ ஆங்காங்குள்ள சிறப்புக்களை 
எல்லாம்‌ பார்த்துக்கொண்டு குசேலர்‌ காவலர்‌ 
களைப்‌ பின்‌ தொடர்ந்து சென்றார்‌. 

குசேலர்‌ அரண்மனைக்குள்‌ செல்லும்‌ 
பொழுது பல வாயில்களைக்‌. கடந்து உள்ளே 
போக வேண்டி வந்தது. சித்திர மண்டபத்தை 
அடைந்தபொழுது ஆங்குக்‌ கண்ணன்‌ திருவரு 
வங்கள்‌ எழுதி வைத்திருப்பதைப்‌ பார்த்தார்‌. 
அத்திருவுருவங்களைச்‌ சித்திரம்‌ என்று நினை 
யாது சாக்ஷாத்‌ கண்ணன்‌ என்றே எண்ணி 
அத்திருவுருவங்களுக்குப்‌ பக்கத்தில்‌ வீரைந்து 
சென்றார்‌. அத்திருவுருவங்களை ஆலிங்கனம்‌ 
செய்யக்‌ குசேலர்‌ முயன்றபொழுது :' சுவாமி 
களே! இவ்வுருவங்கள்‌ எங்கள்‌ மன்னனின்‌ 
ஓவியங்கள்‌ ” என்று துவாரபாலகர்‌ கூறினர்‌. 
அவர்கூறியதைக்‌ கேட்டு அவற்றை விட்டு 
அப்பால்‌ குசேலர்‌ சென்றார்‌. ' 

சூரிய உதயத்தை எதீர்பார்த்திருக்கும்‌ செந்‌ 
தாமரை போலவும்‌, மேகங்களின்‌ வரவை 
நோக்கும்‌ மயிலைப்‌ போலவும்‌, தாய்ப்பசுவை 
எதிர்‌ நோக்கிக்கொண்டிருக்கும்‌ இளங்கன்று 
போலவும்‌, கண்ணபிரான்‌ குசேலமாமுனிவர்‌ 
வரவை எதிர்‌ நோக்கி இருந்தார்‌. 

மங்கையர்கள்‌ சூழ்ந்திருக்கும்‌ அந்தப்புர 
வாயிலையும்‌ கடந்து குசேலர்‌ அப்பால்‌ சென்‌ 
ரர்‌. தரித்திரன்‌ புதையலைக்‌ கண்டது போல 
வும்‌, பசியால்‌ வாடுபவன்‌ அமிர்தத்தைக்‌ 
கண்டது போலவும்‌, வெயிலில்‌ காய்ந்தவன்‌ கற்‌ 
பகத்தருவைக்‌ கண்ணுற்றது போலவும்‌ மணி 
வண்ணனாகிய கண்ணனைக்‌ குசேலமாமுனிவர்‌ 
கண்டார்‌. ராதாருக்மணி சமேதராக, சங்கு 
சக்கர தாரியாகக்‌ கண்ணன்‌ காட்சி கொடுத்‌ 
தார்‌. கண்ணனுடைய உள்ளத்திலும்‌, குசேல 


ருடைய உள்ளத்திலும்‌ பெருக்கெடுத்த 
அன்பை அவர்களைத்தவீர்‌ யாரே அறிய 
வல்லவர்‌? (தொடரும்‌) 


சமயமும்‌ தேசநலனும்‌ 


(ரீ விவேகானந்தரின்‌ அருளுரையைச்‌ சேலம்‌ சகோதரி தங்கம்‌ தமிழில்‌ மொழிபெயர்த்தது ) 


ஒரு குனி மனிதன்‌ வாழ்வில்‌ ஏற்றத்‌ தாழ்வு 
கள்‌ ஏற்படுவது போலவே ஒரு காட்டின்‌ 
வாழ்விலும்‌ வெற்றி தோல்விகள்‌ மாறி மாறி 
அமையும்‌, இன்று பல்‌ நாடுகளை வென்று 
பெரிய வல்லரசாய்‌ இருக்கும்‌ ஒரு காடு நாளை 
இருக்கும்‌ இடம்‌ தெரியாமல்‌ மறைந்துபோக 
லாம்‌. இன்று அடிமையாய்ச்‌ சிறுமையில்‌ 
அழுந்தியிருக்கும்‌ நாடு நாளை உலகுக்கே முன்‌ 
மாதிரியாகத்‌ திகழலாம்‌. காலத்தின்‌ போக்‌ 
கில்‌ நிகழ்ச்சிகள்‌ மாறியமைவதற்கிடையில்‌ 
குன்‌ பண்பினை இழக்காமல்‌ பாதுகாக்க வல்ல 
காடுதான்‌ காலத்தை வென்று சிரஞ்சீவியாய்‌ 
இழுக்கும்‌, 

ஒரு நாட்டின்‌ வரலாற்றைக்‌ குறித்து காம்‌ 
அறிந்திருக்க வேண்டிய இவ்வுண்மையை 
மறக்கும்போதுகான்‌ குழப்பங்கள்‌ ஏற்படு 
கின்றன. ஆனால்‌ பெரும்பாலோர்‌ இந்த உண்‌ 
மையை அறிவதில்லை. உதாரணமாக இந்தி 
யாலைப்‌ பற்றியும்‌ ஜப்பானைப்‌ பற்றியும்‌ தற்‌ 
போது சிலரிடையே நிலவிவரும்‌ ஒரு கருத்தை 
ஆராய்வோம்‌. ஐப்பான்‌ இன்று உலக நாடு 
கவின்‌ முன்‌ வெற்றிநடை போடுவதன்‌ கார 
ஸம்‌ அந்காம்டிற்குச்‌ சமயம்‌ ஒன்று இல்லாதத 
லேயே என்று சிலர்‌ நினைக்கின்றனர்‌. அவ்‌ 
வாறே இந்தியா இன்று பின்‌ தங்கியிருப்பது 
சமயத்தின்‌ பிடியில்‌ அது சிக்கியிருப்பதனால்‌ 
தானாம்‌. அவர்கள்‌ சித்தாந்தப்படி ஒரு 
நாட்டின்‌ முன்னேற்றக்கிற்குச்‌ சமயம்‌ எந்த 
வகையிலும்‌ தேவைப்படுவது அன்று. பார்க்‌ 
கப்போனால்‌ சமயத்தினால்‌ ஒரு நாடு வலு 
விழர்குபோகிறது என்று அவர்கள்‌ கருது 
கிறார்கள்‌. 

இக்க வாதம்‌ பொருளற்றது; சிந்தித்துப்‌ 
பார்க்காமல்‌ பேசப்பட்ட வாதம்‌. இக்கருத்தை 
எவ்வளவு வன்மையாகக்‌ கண்டித்தாலும்‌ 
தகும்‌. இந்தக்‌ சண்மூடித்தனமான வாதத்தில்‌ 
பொய்மைகள்‌ பல கலந்து அதைச்‌ சிக்கலாக்கி 
யிருக்கின்றன. இந்தச்‌ சிக்கலைப்‌ பொறுமை 
யாகத்தான்‌ அவிழ்க்கவேண்டும்‌. முதலாவ 
தாகச்‌ சமயம்‌ வேண்டாம்‌ என்று சொல்லும்‌ 
இந்த ஈம்‌ ஈண்பர்கள்‌ சமயம்‌ என்றால்‌ என்ன 


வென்று நினைக்கிறார்கள்‌? . ஒரு நாட்டின்‌ 
வெற்றி தோல்வி என்று எதைக்‌ கருதுகிறார்‌ 
கள்‌? அந்த வெற்றி தோல்விகளை நிர்ணயிக்கும்‌ 
சூழ்நிலைகள்‌ எவை? இந்தக்‌ கேள்விகளுக்கு 
விடை கண்டுபிடித்துவிட்டால்‌ பின்‌ எல்லாம்‌ 
தெளிவாகும்‌. சமயம்‌ இல்லாததால்தான்‌ 
ஜப்பானுக்கு இந்த வெற்றி சாத்தியமாகிறது 
என்பதிலிருந்து சமயம்‌ உலோகாயத வெற்‌ 
றிக்குத்‌ தடையாய்‌ இருக்கும்‌ ஏன அவர்கள்‌ 
அஞ்சுவது நமக்குப்‌ புரிகிறது. ஜப்பான்‌ 
இன்று வெற்றி பெறுகிறது என்று அவர்கள்‌ 
பாராட்டுவதிலிருந்து பொருளாதாரம்‌, விஞ்‌ 
ஞானம்‌ இவற்றை மேம்படுத்தி வாழ்க்கைத்‌ 
தரத்தை உயர்த்துவதையே வெற்றி என 
ஏற்றுக்கொள்கிறார்கள்‌ என்ற முடிவுக்கு 
வரலாம்‌. இன்னும்‌, “சமய வாழ்வு இந்தியா 
வின்‌ சக்தியை உறிஞ்சிவிட்டது என்ற வாதம்‌ 
சமயத்தை உதறிவிட்டு இந்தியா பொருளா 
தாரத்‌ துறையில்‌ மற்ற நாடுகளைப்போல்‌ முன்‌ 
னேற வேண்டும்‌ என்று அவர்கள்‌. கருது 
வதைத்‌ தெளிவாக்குகிறது. இனி உண்மை 
என்னவென்று நாம்‌ ஆராயவேண்டும்‌. ஜப்‌ 
பானின்‌ பொருளாதார வெற்றியும்‌ விஞ்ஞான 
முன்னேற்றமும்தான்‌ இன்று இவர்களுக்குப்‌ 
பெரிதாகப்படுகின்றது. இவர்கள்‌ சொல்வது 
போல்‌ ஜப்பானின்‌ வெற்றியில்‌ சமயத்தின்‌ 
பங்கு சிறிதும்‌ இல்லை என்றால்‌ ஐப்பான்‌ இன்‌ 
னும்‌ ஐம்பது ஆண்டுகளுக்குள்‌ மறக்கப்பட்டு 
வீடும்‌. உண்மை அதுவன்று. நாம்‌ புரிந்து 
கொள்ளும்‌ வகையில்‌ ஜப்பானியர்களுக்குச்‌ 
சமயப்பற்று இல்லாததுபோல்‌ தெரியலாம்‌. 
ஆனால்‌ ஜப்பானியரின்‌ ஒற்றுமையும்‌, தியாக 
மனப்பான்மையும்‌, உழைப்புமே அவர்களின்‌ 
சமயமாக இருந்து அவர்களைக்காத்து வரு 
கின்றன. 
இந்தியா இன்று இழிநிலை எய்தியிருப்பது 
அதன்‌ சமயத்தினால்தான்‌ என்பது ஆராய்ச்‌ 
சிக்கு எடுத்துக்கொள்ள வேண்டிய அடுத்த 
கருத்து. இந்தக்‌ கூற்றும்‌ சரியானது அன்று. 
இந்தியாவின்‌ தேசீய வாழ்வில்‌ இன்றைய 
காலகட்டம்‌ உறக்கத்திலிருந்து இப்போது 


சமயமும்‌ தேச நலனும்‌ 


தான்‌ விழித்திருப்பதை ஓத்தது. விழித்திருந்து 
ஓடியாடிக்‌ துடிப்புடன்‌ செயலாற்றுவதைப்‌ 
போலஉறக்கத்தில்‌ ஆழ்ந்திருப்பது சிறப்பான 
நிலை அன்று; இது உண்மையே. ஆனால்‌ உட 
லுக்கு உறக்கம்‌ என்னும்‌ ஓய்வு தேவைப்படு 
வது போன்று, ஒரு நாட்டிலும்‌ செயல்‌ துடிப்‌ 
பும்‌ சாதனைகளும்‌ அதிகம்‌ இல்லாத காலங்‌ 
காம்‌ உண்டு, இன்று இந்தியா தன்‌ உறக்‌ 
கத்தினின்றும்‌ விழித்துவிட்டது. அது மாண்பு 
மிக்க எதிர்காலத்தின்‌ ஆரம்பதசையில்‌ இருக்‌ 
கிறது. இன்று இந்தியத்தாயின்‌ நாடி நரம்பு 
களிலெல்லாம்‌ இளமையின்‌ புதுரத்தம்‌ பாய்ந்து 
கொண்டிருக்கிறது. புதுப்‌ புதுச்‌ சாதனைகளை 
அவள்‌ நிகழ்த்தப்‌ போகிறாள்‌. 

ஆனால்‌ இந்தியாவிற்குப்‌ புதிய வலிவு மிக்க 
வாழ்வு காத்துக்கொண்டிருக்கிறது என்று நாம்‌ 
வாதித்தால்‌ அந்தப்‌ புதிய வாதத்தை, புதிய 
பூமியை, இப்போதே நிர்மாணிக்க வேண்டும்‌. 
அந்தப்‌ புதிய முன்னேற்றத்தை மற்றவர்களைக்‌ 
கண்ணாரக்‌ காணச்‌ செய்வதன்‌ மூலம்‌ தான்‌ ௩ம்‌ 
வாதத்தை நிரூபிக்க முடியும்‌. (வயதாகி உடல்‌ 
பலவீனமுற்றவர்போல்‌ இன்று இந்தியா இருக்‌ 
கிறது; இனி அவளுக்கு வாழ்வு இல்லை' என்று 
சொல்பவர்கள்‌ ஈம்பிக்கையற்றவர்கள்‌. செய 
லாக வடிவெடுக்கப்போகும்‌ ஈம்‌ வாதத்தை 
அவர்கள்‌ சொல்ல மாட்டார்கள்‌. செயல்‌ வீரர்‌ 
களுக்குத்தான்‌ இப்படி. உறுதியாகச்‌ சொல்வ 
தும்‌ செய்வதும்‌ சாத்தியம்‌. 

உண்மையில்‌ நாம்‌ தெளிவாகத்‌ தெரிந்து 
கொள்ள வேண்டியது எல்லாம்‌ சமயம்‌ என்‌ 
ரூல்‌ என்ன என்பதுதான்‌. இதை நன்கு 
தெரிந்துகொண்டு வீட்டால்‌, இந்தியா இன்று 
சாகாமல்‌ உயிரோடுதான்‌ இருக்கிறது என்றால்‌ 
அது அவளுடைய சமயத்தின்‌ வலிவினால்‌ தான்‌ 
என்ற உண்மையும்‌ விளங்கும்‌. சமயம்‌ என்ற 
பெயரால்‌ ஏற்பட்டிருக்கும்‌ மூட நம்பிக்கை 
களும்‌, அச்சமும்‌, கட்டுக்கதைகள்‌ போன்ற 
புராணங்களும்‌, பிராயச்சித்தச்‌ சடங்குகளும்‌ 
உண்மையான சமயம்‌ ஆகமாட்டா. ஒரு தனி 
மனிதனின்‌, ஒரு நாட்டின்‌ பண்பாட்டை உரு 
வாக்குகின்ற உயிருள்ள, வலிவுள்ள எண்ண 
மும்‌ நம்பிக்கையுமே சமயமாகும்‌. 

நிலையற்றவைகளை வழிபடுவது இந்துமதம்‌ 
அன்று. ஒரு நாட்டின்‌ வரலாற்றில்‌ தோல்வி 

யைப்‌ போலவே வெற்றியும்‌ இன்றிருந்து 
நாளை மறைவது. நிலையற்ற வெற்றியைப்‌ 
போதிப்பது இந்து மதத்தின்‌ சொக்கமன்று. 
அப்படியே வெற்றி விரும்பப்படுவது என்று 
கொண்டாலும்கூட அந்த வெற்றியைப்‌ பெறக்‌ 
குறுக்கு வழிகளைப்‌ போதிப்பது இந்து மதத்‌ 
கின்‌ இயல்பில்‌ இல்லை. மாயா ஜாலங்கள்‌ 
புரிகின்ற மந்திரவாதியின்‌ இராஜ்ஜியத்தில்‌ 
தான்‌ குறுக்கு வழிகளுக்கு இடமுண்டு. நம்‌ 
முடைய மதமோ அத்தகைய மந்திர தந்திரங்‌ 
களின்‌ தொகுப்பாக இருக்குமளவுக்கு மட்ட 
மானது அன்று. வெற்றி பெறுவதுதான்‌ வாழ்‌ 
வின்‌ குறிக்கோள்‌ என்று இந்துமதம்‌ சொல்லு 
மானால்‌ அரைகுறையாகத்தான்‌ உண்மையைப்‌ 
புகட்டியது ஆகும்‌. ஈம்‌ சனாதன தர்மம்‌ ஒரு 
நாளும்‌ அப்படிச்‌ செய்யாது. 

நம்முடைய மதத்திற்கு நாம்‌ உண்மையான 
வர்களாக நடந்துகொண்டால்‌, வெற்றிதோல்வீ 
என்று வாழ்வில்‌ மாறி மாறி அமையும்‌ காட்‌ 
சிக்குச்‌ சாட்சியாக இருப்போம்‌. எடுத்த 
காரியத்தில்‌ வெற்றிபெற முழுமுச்சோடு ஈடுபடு 
வதற்கிடையில்‌, நாம்‌ வெற்றிக்கு அடிமையாகி 
விட மாட்டோம்‌. தோல்வியைத்‌ தவிர்க்க ஈம்‌ 
சக்தியை யெல்லாம்‌ திரட்டிப்‌ பாடுபடுவதற்கு 
இடையில்‌, தோல்வி நம்மை வளைத்துக்‌ கீழே 
இழுத்துவிடாது. பிறரால்‌ தோற்கடிக்கப்படும்‌ 
போது மனம்‌ கலங்காது இருப்பது போலவே 
பிறரை வெற்றிகொள்ளும்‌ போதும்‌ காம்‌ நிலை 
தவராமல்‌ இருப்போம்‌. வாழ்வின்‌ சூழ்நிலை 
கள்‌ எதற்கும்‌ அது நன்றாயினும்‌, தீதாயினும்‌ 
அடிபணிந்துவிடாமல்‌ இருக்கும்‌ உன்னதமான 
மன அடக்கமும்‌ வலிவும்‌ ஈம்‌ சமயத்தை அனுஷ்‌ 
டிப்பதால்‌ நமக்கு வாய்க்கும்‌. 

இந்தப்‌ பிரபஞ்சப்‌ பொருள்களிலேயே தம்‌ 
இலட்சியங்களை யெல்லாம்‌ முடக்கியிருக்கும்‌ 
மக்களிடத்து நாம்‌ பொறாமை கொள்வோமா? 
அத்தகையவர்களிடம்‌ விரும்பத்தக்கபெருமைக்‌ 
குரிய பண்பு எதுவும்‌ இருக்க முடியுமா? மாறி 
வரும்‌ நலன்‌, பொலன்‌ என்பதுபோன்ற இருமை 
களில்‌ நிலைத்த தன்மை இல்லை என்ற உண்மை 
நமச்குத்‌ தெரியாததா? வாழ்வில்‌ நலனைத்‌ 
தொடர்ந்து தீமையும்‌, புகழைத்‌ தொடர்ந்து 
இசமும்‌, ஒளிமயமான வெற்றியின்‌ பின்னே 
தோல்வி என்னும்‌ காரிருளும்‌ வரும்‌ என்பது 

காம்‌ அறியாத உண்மையா? இவ்வுண்மைகளை 
யெல்லாம்‌ நமக்குத்‌ தெளிவுற உணர்த்தியது 
நம்‌ சனாதன தர்மம்‌ அன்றோ? 
நிலையற்றவைகளால்‌ நிரம்பியுள்ள இந்த 
உலகில்‌ சமயம்‌ என்பது நிலைத்த ஒரே அம்ச 
மாரும்‌. ஏற்றத்‌ தாழ்வுகள்‌ மிக்க சூழ்நிலை 
களுக்கிடையில்‌ ஈற்பண்பையும்‌ நல்லெண்ணத்‌ 
தையும்‌ பெருக்கிக்‌ கொள்வதே நிலைத்த ஒரே 
செயல்‌ ஆகும்‌. தனி மனிதன்‌ பண்பைப்போல 
ஒரு தேசத்தின்‌ சமஷ்டியான பண்பாட்டை 
(corporate personality) உருவாக்குவதற்கு, 
அந்தந்த நாட்டிற்கு இயல்பான சமயக்‌ கொள்‌ 
கைகள்‌ பெரிதும்‌ அவசியமாகும்‌. மறைந்து 
பட்டுப்போன புராதன எகிப்து, மெசப்டோ 
மியா,சால்தியா, அஸ்ஸிரியா ஆகிய நாடுகளின்‌ 
நாகரிகங்களுக்கு இப்போது மீண்டும்‌ உயிர்‌ 
கொடுக்க யாராலும்‌ முடியாது. ஏனென்றால்‌ 
அந்த நாகரிகங்களைத்‌ தனித்தன்மை உடை 
யவைகளாகச்‌ செய்தவை எல்லாம்‌ இப்போது 
மறைந்துவிட்டன. : ஒரு நாட்டின்‌ மொழிகூட 
அந்த மக்களின்‌ சிறப்பியல்பை வெளிப்படுத்‌ 
தும்‌ ஓரு மையக்கருத்தைச்‌ சுற்றி அமைந்தால்‌ 
தான்‌ வாழமுடியும்‌. கணநேரத்தில்‌ தோன்றி 
மறையும்‌ பளபளப்பான வெற்றியைக்கண்டு 
நாம்‌ மயங்கிவிடக்கூடாது. அப்படிப்பட்ட 
வெற்றியோடு ஒரு காலத்தில்‌ சிறந்து விளங்‌ 
கிய ரோமும்‌, ஸ்பெயினும்‌, போர்ச்சுகல்லும்‌ 
இப்போது எங்கே? சாதாரண மனிதன்‌ 
ஒருவன்‌ வாழ்வில்‌ ஒரு மணிநேரம்‌ போல ஒரு 
கரட்டின்‌ வரலாற்றில்‌ சில நூற்றாண்டுகள்‌ 
ஓடிப்போய்விடும்‌. தேசங்கள்‌ ஆக்கப்படுவ 


தர்ம சக்கரம்‌ 


தும்‌ அழிக்கப்படுவதும்‌ காலத்தின்‌ போக்கால்‌ 
அல்ல; காலங்காலமாக மேற்கொள்ள வேண்‌ 
டிய கொள்கைகளை அந்தத்தேச மக்கள்‌ எவ்‌ 
வளவு உறுதியாகவும்‌, பொறுமையோடும்‌ 
போற்றிப்‌ பாதுகாக்கிறார்கள்‌ அல்லது பாது 
காக்கத்‌ தவறிவிட்டார்கள்‌ என்பதால்தான்‌. 
வாலிபத்தை நன்கு பயன்படுத்திப்‌ பொருளா 
தாரத்தை மேம்படுத்துவது ஒரு நாட்டின்‌ 
பெரு வெற்றி ஆகிவிடாது. அந்த நாட்டின்‌ 
பண்பு சிதைந்துவிடாமல்‌ உறுதியாகக்‌ காக்‌ 
கக்கூடிய சக்தி இருக்கும்போதுதான்‌ பொரு 
ளாதார வெற்றியும்‌ ஒரு வெற்றியாகும்‌. 
பொருளாதார வெற்றியும்கூட மக்களின்‌ பண்‌ 
பிலிருந்தும்‌ நேர்மையிலிருந்தும்‌ விலகித்‌ சனி 
யாக நிலைத்திருக்க முடியாது. 

இந்தப்‌ பிரபஞ்சம்‌ மெய்யன்று என்று ஈம்‌ 
சமயம்‌ போதிக்கின்றது. இந்தக்‌ கருத்தை 
உண்மையாகவே ஏற்றுக்கொண்ட ஒருவரால்‌ 
மனச்சாட்சிக்கு ஏற்ற பண்புமிக்க வாழ்வை 
உலக சுகபோகங்களுக்காக விற்றுவிட முடி 
யாது, ஆனால்‌ தார்மீகமான வாழ்வில்‌ சுகமே 
வாய்க்காது என்றும்‌ நினைத்திடவேண்டாம்‌. 
கணநேர நலனைவிட நிலைத்த பண்பைச்‌ சிறப்‌ 
புடையதாக மதிப்பவருக்கு மறுமை மட்டு 
மின்றி இம்மையிலும்‌ நலன்‌ வாய்க்கும்‌. 
எனவே சிறப்பாகிய சிரேயஸ்ஸையும்‌, பிரியத்‌ 
திற்குரிய செல்வமாகிய பிரேயஸ்ஸையும்‌ 
ஒருங்கே அளிக்கும்‌ தர்மத்தைக்‌ கடைப்பிடித்து 
நல்வாழ்வு வாழ்வோம்‌. அப்போதுதான்‌ 
நமக்கும்‌ நாட்டிற்கும்‌, வெற்றி தோல்விக்கும்‌ 
அப்பாற்பட்ட பெருகலன்‌ வந்து சேரும்‌. 


வியவகாரிக நிலையில்‌ ஞானம்‌ இருப்பது போன்று அக்ஞானமும்‌ இருக்கின்றது. 


கற்றறிவு படைத்த வசிஷ்டர்‌ தம்‌ புத்திரனை இழந்த பிறகு தேம்பித்‌ தேம்பி அழுதார்‌. வசிஷ்ட 
ருக்கு இது பொருந்துமா என்று லக்ஷ்மணன்‌ ராமனிடம்‌ கேட்டான்‌. ராமன்‌ பகர்ந்ததாவது: 
“கம்பி, ஞானம்‌ அக்ஞானம்‌ ஆகிய இரண்டையும்‌ கடந்திருப்பது அதீதநிலை. அந்நிலையை 
எட்டும்‌ வரையில்‌ வசிஷ்டர்‌ கதிதான்‌ மற்றவர்களுக்கும்‌. காலில்‌ தைத்த முள்ளை மற்றொரு 
முள்ளைக்கொண்டு களைந்து எடுக்கின்றோம்‌. பிறகு இரண்டு முட்களையும்‌ எறிந்துவிடு 
கின்றோம்‌. வியவகாரிக ஞானத்தைக்கோண்டு அக்ஞானத்தைக்‌ களையவேண்டும்‌. பிறகு 
அந்த ஞானத்தையும்‌ கடந்து மேலே போகவேண்டும்‌.'! 


-- [ற்‌ ராமகிருஷ்ணர்‌ 


ஸ்ர்மத பாகவதம்‌ 


( சுவாமி ஸதானந்தர்‌ ) 


உடலை விட்டு உயிர்‌ பிரிந்த பின்‌ பிரிந்தவர்‌ 
கள்‌ எங்ஙனம்‌ அன்பை இழந்துவிடுகிறார்‌ 
களோ அங்ஙனம்‌ கண்ணனைவிட்டுப்‌ பிரிந்த மக்‌ 
களும்‌ அன்பை இழந்ததாக உணர்ந்தார்கள்‌. 
திரெளபதி சுயம்வரத்தில்‌ என்‌ பிரபு கிருஷ்ணா 
னல்‌ அல்லவோ அந்தத்‌ தங்க மீனை அம்பால்‌ 
அடிதீது அவளைப்‌ பெறமுடிந்தது. என்‌ பிரபு 
கிருஷ்ணனால்‌ அல்லவா பேராசையும்‌ பெரு 
வல்லமையும்‌ வாய்ந்த மற்ற போட்டியாளர்‌ 
களான அரசர்‌ கூட்டத்தை என்னால்‌ வெல்ல 
முடிந்தது. காண்டவ வனத்தை முழுவதும்‌ 
அக்னி தேவனுக்குக்‌ கொடுத்ததும்‌, அதை 
எதிர்த்துப்‌ போரிட்ட தேவர்களையும்‌ இந்தி 
ரனையும்‌ வென்றதும்‌ பகவான்‌ கிருஷ்ணனால்‌ 
அல்லவா? ஸ்ரீ கிருஷ்ண கடாக்ஷத்தால்‌ அல்‌ 
லவா தேவதச்சன்‌ மயனைக்‌ காக்க முடிந்தது? 
அவன்‌ மிகத்‌ தேர்ந்த சிற்பி. அவன்‌: கட்டிய 
அதி அற்புத இந்திரசபை போன்ற சபாமண்ட 
பத்தில்‌ ராஜசூய யாகம்‌ நடத்தினோம்‌. அதுவும்‌ 
ஸ்ரீ கிருஷ்ணனது அருளால்‌ அல்லவா வெற்றி 
,யாக முடிந்தது. உமது அன்பிற்குரிய தம்பி 
பீமசேனர்‌ பத்தாயிரம்‌ யானைகளின்‌ பலம்‌ 
கொண்டவர்‌. அவர்‌ ஜராசந்தனை வென்றதும்‌ 
அவனால்‌ கைது செய்யப்பட்டிருந்த பல அரசர்‌ 
களை விடுவித்ததும்‌ அப்பரம பிரபுவின்‌ ௮௬ 
ளாலேயாகும்‌. தேவரீர்‌ - ராஜசூய யாகம்‌ 
செய்ய முடிவு செய்து அதற்கு வேண்டிய 
முயற்சியில்‌ இறங்கியதும்‌ ஜராசந்தனும்‌ 
மஹாபைரவயா்கம்‌ செய்வதாகச்‌ . சங்கல்பம்‌ 
செய்து கொண்டு இப்பூமியிலிருந்த பெரும்‌ 
பாலான அரசர்களை வென்று தன்‌ தலைகக 
ரில்‌ சிறையில்‌ வைத்திருந்தான்‌. பீமசேனர்‌ 
ஸ்ரீகிருஷ்ணன்‌ அருளால்‌ ஜராசந்தனைக்‌ 
கொன்று வென்று சிறைப்பட்டிருந்த அரசர்‌ 
களையும்‌ ராஜகுமாரர்களையும்‌ என்‌ பிரபுவின்‌ 
அருளால்‌ விடுவித்தார்‌. அந்த அரசர்களும்‌ 
நன்றியுடன்‌ தங்கள்‌ ராஜசூய யாகத்துக்கு 
வேண்டிய பொருள்ககாயெல்லாம்கொண்டு 
வந்து அன்புக்காணிக்கையாக செலுத்தினார்‌ 
கள்‌. அதனால்‌ அல்லவோ ராஜசூய யாகம்‌ 
எளிதானது ஆயிற்று. ராஜசூய யாகத்தில்‌ 

புனித நீர்களால்‌ நீராட்டப்பட்ட தமது தர்ம 
பத்தினி திரெளபதியின்‌ கூந்தலைப்‌ பின்ஜெரு 
நாள்‌ திருதராஷ்டிர குமாரன்‌ துச்சாதனன்‌ 
ராஜசபையில்‌ பற்றி இழுத்து வந்து அவமா 
னப்படுத்தினான்‌. நிராதரவான திரெளபதி 
யக்ஞூசேன, என்‌ பிரபுவைச்‌ சரணமடைந்‌ 
காள்‌. அந்தப்‌ பெரிய அவமானத்தினின்று தங்‌ 
கள்‌ உத்தமபத்தினி என்‌ பிரபுவின்‌ அருளால்‌ 
காப்பாற்றப்பட்டாள்‌. இப்பாப காரியத்தைச்‌ 
செய்த அக்கொடிய திருதராஷ்டி.ர குமாரர்கள்‌ 
தங்கள்‌ தீவீனைப்பயனாக அழிந்தார்கள்‌. அவர்‌ 
களுடைய மனைவிமார்கள்‌ தங்கள்‌ கூந்தலை 
இழந்து துயருற்றுக்கிடந்தார்கள்‌. 

நாம்‌ வனவாசத்தில்‌ இருந்தபோது கெட்ட 
மனம்‌ படைத்த துர்யோதனனது வேண்டு 
கோளின்படி ருத்ராம்சமான துர்வாச முனிவர்‌ 
தமது பத்தாயிரம்‌.சீடர்‌ குழாத்துடன்‌ நம்மைக்‌ 
காண வந்தார்‌. அவர்களை முறையே உப 
சரிக்க வேண்டியது தான்‌ ஈமது கடமை, 
நமது நிலைமையோ அன்றைய தினம்‌ அவர்‌ 
களை உபசரிக்க முடியாத நெருக்கடியில்‌ இருந்‌ 
குது. அக்ஷய பாத்திரம்‌ அன்றைய தினம்‌ 
தன்‌ கைங்கரியத்தைச்‌ செய்துவிட்டு விடை 
பெற்றுவிட்டது. அந்த நிலையில்‌ என்‌ பிரபு 
அன்றோ நம்‌ அனைவரையும்‌ அம்முனிவரின்‌ 
சாபத்தினின்று காத்தருளினார்‌. அக்ஷய பாத்‌ 
திரத்தில்‌ ஒட்டிக்கொண்டிருந்த ஓர்‌ அன்னப்‌ 
பருக்கையைப்‌ பகவான்‌ எடுத்து உண்டு பரம 
திருப்தி அடைந்தார்‌. அதன்‌ விளைவாகத்‌ 
துர்வாசரும்‌ அவரது சீடர்களும்‌ குளித்துக்‌ 
கொண்டிருந்தபோதே பெரிய விருந்து சாப்‌ 
பிட்ட மாதிரி உணர்வும்‌ திருப்தியும்‌ அடைந்‌ 
தனர்‌. ஈம்‌ உபசாரணைக்குப்‌ பயந்து அவர்கள்‌ 
நம்‌ ஆச்ரமம்‌ பக்கம்‌ வராமலே போய்விட்டனர்‌. 
என்‌ பிரபுவின்‌ அருளினால்‌ அன்றோ இன்று 
நாம்‌ உயிருடன்‌ இருக்கிறோம்‌. சிவபிரானை 
யும்‌ அம்பாளையும்‌ என்‌ திநமையில்‌ பிரீதி 
அடையச்‌ செய்து எனக்குப்‌ பாசுபத அஸ்திரம்‌ 
வழங்கும்படி. செய்ததும்‌ என்‌ பிரபுவின்‌ 
அருளே ஆகும்‌. இதன்முலம்‌ மற்றத்‌ தேவர்‌ 
களும்‌ தேவதைகளும்‌ பிரீதி அடைந்து அவர்‌ 

களும்‌ பல்வெறு தேவ ஆயுதங்களை எனக்கு 
நல்கினதும்‌ வன்‌ பிரபுவின்‌ அருளினலேயே 
ஆகும்‌. தேவ தந்தையார்‌ இந்திரன்‌ 
என்னை வேண்டி அழைத்ததும்‌ கான்‌ இந்தச்‌ 
சரீரத்துடன்‌ தேவலோகம்‌ சென்றதும்‌ ஆங்கு 
இந்திரன்‌ என்னைத்‌ தேவசபையில்‌ சம்‌ சிம்மா 
சனத்தில்‌ தம்மோடு அமரச்செய்து கெளர 
வித்ததும்‌ எல்லாம்‌ என்‌ பிரபு ஸ்ரீ கண்ணன்‌ 
அருளினாலேயே ஆகும்‌. எனது அஸ்திர வலி 
மையையும்‌ பயிற்சியின்‌ தேர்ச்சியையும்‌ 
உணர்ந்த தேவர்கள்‌ தங்கள்‌ விரோதிகளாகிய 
நிவாத கவசர்களை வெல்லுவதற்கு என்‌ 
உதவியை நாடியதும்‌ அக்காரியத்தில்‌ நான்‌ 
வெற்றி பெற்றதும்‌ என்‌ ஆண்டவனின்‌ அருளி 
னாலேயேயாகும்‌. ஓ, மகாராஜா! இப்போது 
உணர்கிறேன்‌, எல்லாம்‌ அவன்‌ அருளால்‌ 
நிசழ்ந்தன. அந்த என்‌ ஆருயிர்‌ ஈண்பனும்‌ 
ரக்ஷகனும்‌ ஆகிய என்‌ பிரபு விளையாட்டாக 
இந்த மானுட சரீரத்தில்‌ தோன்‌ றி வந்து லீலை 
கள்‌ புரிந்து இப்போது என்னை ஏமாற்றிவிட்‌ 
டுத்‌ தம்‌ யதாஸ்தானம்‌ போய்விட்டார்‌. நான்‌ 
உயிர்‌ பிரிந்த சரிரம்போன்று இருக்கிறேன்‌. 
ஆ! இந்த மகாபாரத யுத்தத்தில்‌ மிகப்‌ 
பெரும்‌ வலிமையும்‌ அசாதாரண வீரமும்‌ 
கொண்ட பெருவீரர்களை நான்‌ வெல்ல முடிந்த 
தெல்லாம்‌ என்‌ ஆண்டவனின்‌ அருளினாலேயே 
அகும்‌. விராட நகரில்‌ நமது அக்ஞாத வாச 
காலத்தில்‌ வீராடனுடைய பசுக்களைக்‌ கவர்ந்து 
சென்ற கெளரவ வீரர்களை நான்‌ ஒருவனாகவே 
வெல்ல முடிந்ததும்‌, அவர்களின்‌ ரத்தினம்‌ 
பதித்த கிரீடங்களையும்‌, உயர்ந்த உத்தரீயங்‌ 
களையும்‌ சேகரிக்க முடிந்ததும்‌, கால்நடைகளை 
மீட்க முடிந்ததும்‌ எல்லாம்‌ என்‌ பிரபுவின்‌ 
அருளிலேயே ஆகும்‌. குருக்ஷேத்திரப்‌ 
போர்க்களத்தில்‌ என்‌ பிரபு தேரோட்டி ரூபத்‌ 
தில்‌ என்‌ முன்‌ உட்கார்ந்து கொண்டு எதிர்ப்‌ 
பக்கம்‌ இருந்த மிகப்‌ பெரிய உத்தம வீரர்களா 
கிய பீஷ்மர்‌, துரோணர்‌, கர்ணன்‌, சல்லியன்‌ 
மற்றும்‌ அதிரதர்கள்‌ பலரின்‌ வீரியம்‌, 
செளரியம்‌, தேஜஸ்‌, உற்சாகம்‌ ஆகியவைகளை 
எல்லாம்‌ வெறும்‌ பார்வை மாத்திரத்தாலேயே 
கரந்து எடுத்துவீட்டார்‌. 

மஹாராஜா ! முன்பொரு காலத்தில்‌ அசுரர்‌ 
கள்‌ எவ்வளவு பெருமுயற்சி செய்தும்‌ எங்‌ 


என்‌ 


தர்ம சக்கரம்‌ 


நனம்‌ பக்த பிரஹலாதனுக்கு எந்த ஹானியும்‌ 
செய்ய முடியவில்ல்யோ, அதே போன்று 
பகவானால்‌ பாதுகாக்கப்பட்டவனாக நான்‌ 
இருந்தமையால்‌ எவ்வளவு பெரிய சக்தி ஆயுத 
மும்‌ துரோணர்‌, பூரிசிரவஸ்‌, திரிகர்‌ த்தராஜன்‌, 
சுசர்மன்‌, சல்லியன்‌, பால்கிகா ஆகிய பெரு 
வீரர்களின்‌ மிக சக்தி வாய்ந்த அஸ்திரங்களும்‌ 
எனக்கு எந்த ஊறும்‌ செய்ய முடியவில்லை. 
ஆ! நான்‌ எவ்வளவு அறிவீனனாக இருந்து 
விட்டேன்‌. முனிவர்கள்‌ எப்பொருளை ஹிருதய 
கமலத்தில்‌ வைத்துச்‌ சதாகாலமும்‌ தியானிக்‌ 
கிறுர்களேோ அத்தகைய பெரிய பொருளை 
எனக்கு ரதசார த்தியம்‌ பண்ணும்படி அமர்த்திக்‌ 
கொண்டேனே, ஜயத்ரதன்‌ வதத்தின்போது 
நாள்‌ முழுவதும்‌ என்‌ குதிரைகள்‌ ஓடிய 
வண்ணம்‌ இருந்ததால்‌ மிகவும்‌ களைத்துப்‌ 
போயின. அவைகளைக்‌ களைப்பாற்ற என்‌ 
பிரபு பாணப்பிரயோகம்‌ செய்து பாதாள கங்‌ 
கையை வெளிக்கொணரக்‌ கட்டளையிட்டார்‌. 
அவர்‌ அருளால்‌ அங்ஙனமே நிகழ்ந்தது. 
குதிரைகளைக்‌ களைப்பாற்றிய இந்த அவகாசத்‌ 
தில்‌ அதிரதர்கள்‌ என்னை எளிதில்‌ கொன்றி 
ருக்கலாம்‌. என்‌ பிரபுவின்‌ அருளால்‌ அன்றோ 
அவர்கள்‌ அந்தச்‌ சந்தர்ப்பத்தை மறந்து கவன 
மற்று இருந்தார்கள்‌. அரசே, யக்ஞ சொரூபி 
யாகிய என்‌ பிரபு சுயநலமற்றும்‌ அகங்கார 
மற்றும்‌ மிக்க அன்புடனும்‌ தோழமையுடனும்‌ 
என்னிடம்‌ என்றும்‌ நடந்து கொண்டதும்‌ 
அவரது அதி இனிய குரலில்‌ மந்தஹாச முகத்‌ 
துடன்‌ “அர்ஜுன, ஓ பார்த்தா, குந்தியின்‌ 
மைந்தா, என்று அழைத்த சொற்களும்‌, 
அவரது திருக்கோலமும்‌ என்‌ நெஞ்சில்‌ 
நிறைந்து இருக்கிறது. இந்த நினைவுகள்‌ எல்‌ 
லாம்‌ எழும்‌ பொழுது என்‌ நெஞ்சு பெரும்‌ 
பாரத்தினால்‌ அமுக்கி நசுக்கப்படுவது போன்‌ 
றும்‌ ஈரத்துணியை முறுக்கிப்‌ பிழிவதுபோன்‌ 
றும்‌ வேதனைப்படுகிறேன்‌. நாங்கள்‌ ஒருவர்க்‌ 
கொருவர்‌ மிக மிக அன்யோன்யமாக இருந்த 
தால்‌ ஒரே படுக்கையில்‌ படுத்து உறங்கி, ஒரே 
ஆசனத்தில்‌ உட்கார்ந்து, ஒரே தட்டில்‌ இரு 
வரும்‌ சாப்பிட்டுக்‌ கைகோர்த்து இருவரும்‌ ஒன்‌ 
றாய்‌ நடந்து, அன்பினால்‌ ஒருவரை ஒருவர்‌ 
சிறப்பித்துக்‌ கொண்டு -- இங்ஙனம்‌ வாழ்ந்து 
வந்தோம்‌. எப்பொழுதாவது என்‌ பிரபு 


ஸ்ரீமத்‌ பாகவதம்‌ 


சொன்ன வார்த்தைக்கு மாறாக ஏதாவது 
நடந்துவிட்டால்‌ நான்‌ அவரை * நீ எப்படிப்‌ 
பட்ட சத்திய சந்தன்‌ பார்‌' என்று இளக்கார 
மாகப்‌ பேசியிருக்கிறேன்‌. ஆனால்‌ என்‌ 
பிரபுவோ தந்தை தன்‌ மகனின்‌ குற்றத்தை 
எளிதில்‌ மன்னிப்பது போன்றும்‌, ஆருயிர்த்‌ 
தோழன்‌ தன்‌ தோழனின்‌ பிழை பொறுப்பது 
போன்றும்‌, என்‌ ஆண்டவன்‌ என்னை மன்‌ 
னித்து என்றும்‌ போல அன்பு மாராதிருந்தான்‌. 
அரசே! நீங்கள்‌ யூகித்தது சரிதான்‌. அது 
நிகழ்ந்துவிட்டது. அப்பரமபுருஷன்‌ என்னை 
விட்டுப்‌ போய்விட்டார்‌. நான்‌ உயிர்‌ அற்ற 
சடலமாக இருக்கிறேன்‌. ஸ்ரீ கிருஷ்ணபத்தினி 
கள்‌ பதினாராயிரம்‌ பேர்களை ஹஸ்தினாபுரத்‌ 
துக்கு அழைத்து வந்து கொண்டி ுந்தேன்‌.வழி 
யில்‌ சில இழிகுலக்‌ கோபாலர்கள்‌ என்னைத்‌ 
தாக்கி நிராதரவான ஒரு பெண்பாலிடமிருந்து 
பறித்துச்‌ செல்வது போன்று என்னைத்‌ தோற்‌ 
கடித்து அப்பெண்களை அபகரித்துச்‌ சென்று 
விட்டார்கள்‌. 

அதே அர்ஜுனன்‌, அதே தேர்‌, குதிரைகள்‌, 
அதே வில்‌, அதே அம்பு! இவைகள்‌ எல்லாம்‌ 
எப்படித்‌ தம்‌ பழைய வல்லமையை இழந்தன! 
முன்பு இவை அனைத்தின்‌ முன்பும்‌ எதிரி 
அரசர்கள்‌  தலைவணங்குவார்கள்‌. . அந்தோ! 
என்பிரபுவின்‌ பிரிவில்‌ அன்றோ இவை 
யாவும்‌ பிரயோஜனமற்றவை ஆய்விட்டன. 
உணர்ச்சியற்ற மந்திர உச்சாரணம்‌ எப்படி 
ஒரு பலனும்‌ தருவதில்லையோ, மந்திரவாதி 
யிடம்‌ பெற்ற தனம்‌ எப்படி நமது சொத்து 
ஆசாதோ, பாறையின்‌ மேல்‌ விதைக்கப்பட்ட 
விதை எப்படிப்‌ பலன்‌ ஏதும்‌ தராதோ அதே 
போல ஸ்ரீ கிருஷ்ணனிடமிருந்து பிரிக்கப்பட்‌ 
டுள்ள நான்‌ பிரயோஜன மற்றவன்‌, என்னிடம்‌ 
எந்தச்‌ சக்தியும்‌ இல்லை. அரசே/தாங்கள்‌ நமது 
நண்பர்களும்‌ உறவீனர்களுமாகிய யாதவர்‌ 
களின்‌ க்ஷேமம்பற்றி விசாரித்தீர்கள்‌. ரிஷி 
ஒருவரின்‌ சாபத்தினால்‌ யாதவர்கள்‌ குடிவெறி 
யில்‌ இருந்தபோது சிறு தகராறு ஒன்றுக்காக 
நாணலேப்‌ பிடுங்கி ஒருவரை ஒருவர்‌ அடித்துக்‌ 
கொண்டு மாண்டார்கள்‌. யாதவர்களில்‌ ஐந்து 
பேர்களே உயீர்தப்பினர்‌. ஆ, எல்லாம்‌ 
ஸ்ரீமந்‌ நாராயணனுடைய சங்கல்பப்படியே 
நடந்தேறின. உயிர்கள்‌ அவன்‌ அருளால்‌ 

பரஸ்பரம்‌ ஒன்றுக்கொன்று துணையாக இருந்து 
உயிர்வாழ்கின்றன. அதேபோல அவனரு 
ளாலேயே அவை ஒன்றுக்கொன்று அடித்துக்‌ 
கொண்டு சாகின்றன. பெரியமீன்‌ சிறுமீன்‌ 
களைப்‌ பிடித்துத்‌ தின்றுவிடுகிறது. வலிவுமிக்க 
மிருகங்கள்‌ பலஹீனமான, மிருகங்களை அடித்‌ 
துச்‌ சாப்பிடுகின்றன. அதேபோல என்பிரபு 
அரசர்களிடையே, மானுடர்களிடையே செய்‌ 
கான்‌; பூ பாரம்‌ துடைத்தான்‌. அரசே, உணர்ச்‌ 
சிப்‌ பெருக்கினால்‌, துக்கத்தினால்‌ என்னால்‌ 
மேலும்‌ பேசமுடியவில்லை. என்‌ பிரபுவின்‌ 
திருவிளையாடல்களையும்‌ அவனது அன்பான 
அமுத மொழிகளையும்‌ எண்ணி மனது பேரு 
ணர்ச்சி வசப்படுகிறது.”' 

சூதர்‌ சொன்னார்‌:-''கிருஷ்ணார்‌ஜுனர்களுக்‌ 
கிடையில்‌ இருந்த ஆழ்ந்த அன்பின்‌ விளைவாக 
அர்ஜுனனது மனது  ஸ்ரீகிருஷ்ணனது 
தாமரைத்‌ திருவடிகளில்‌ விரைவில்‌ ஒடுங்கி 
யது. அவன்‌ ஆழ்ந்து தியானத்தில்‌ முழ்கிவிட்‌ 
டான்‌. அந்தத்‌ தியானம்‌ அவனுக்கு மிகுந்த 
ஆறுதலைத்‌ தந்தது. அவன்‌ மனதிலிருந்து 
உலகப்பற்றுகளும்‌ துன்ப துயரங்களும்‌ போய்‌ 
விட்டன. குருக்ஷேத்திரப்‌ போர்‌ துவக்கத்தில்‌ 
கண்ணன்‌ உபதேசித்த ஞானமெல்லாம்‌ அப்‌ 
போதைக்கு அவன்‌ மனதில்‌ குடிகொண்டன 
என்று மட்டும்‌ சொல்லலாம்‌. அப்போது 
உலக போகங்களில்‌ அவனுக்கு இருந்த பற்று 
தல்‌, யுத்தம்‌ புரிந்து வெற்றியடைய வேண்‌ 
டும்‌, சபதங்கள்‌ நிறைவேற வேண்டும்‌ என்கிற 
ஆவல்‌, காலத்தின்‌ கூத்து ஆகிய காரணங்‌ 
களினால்‌ அப்போதனைகள்‌ அப்போது வாழ்வு 
மயமாக மாறி அமையவில்லை. ஆனால்‌ இப்‌ 
பொழுது அதற்கேற்ற தருணம்‌ வந்தது. எவ்‌ 
வளவோ. நிகழ்ச்சிகள்‌ நிறைவேறிவீட்டன. 
கீதாபோதனையில்‌ அவனுக்கு இருந்த பெரும்‌ 
பற்றுதலால்‌ இப்போது தக்க காலத்தில்‌அவன்‌ 
மோஹங்கள்‌ எல்லரம்‌ அறவே போய்விட்டன. 
தக்க காலம்வரும்போதுதான்‌ அறபோதனைகள்‌ 
தீவிரமாக அனுஷ்டானத்துக்கு வருகின்றன. 
கீதையில்‌ சொல்லப்பட்ட ஆத்மதத்துவங்கள்‌ 
அவனுக்குஇப்போதுபிரத்யக்ஷமாயின.''சர்வம்‌ 
வாசுதேவமயம்‌. எல்லாம்‌ அவன்‌ செயல்‌. எல்‌ 
லாம்‌ அவன்‌ உடைமை. அவனன்றி ஓரணுவும்‌ 
அசையாது, அவன்‌ தூணிலும்‌ இருக்கிறான்‌, 

துரும்பிலும்‌ இருக்கிறான்‌. 
அன்று, ஆண்டவனே எல்லாம்‌ நீயே, எல்லாம்‌ 
ரீயே'' இந்த ஞானமெல்லாம்‌ அவனுக்குச்‌ 
சுவானுபுதியில்‌ விளங்கின. அவன்தானும்‌ பிரம்‌ 
மம்‌, கிருஷ்ணன்‌ என உணர்ந்து கொண்டான்‌. 
அறியாமை அல்லதுனவித்யா அவனைவிட்டுநீங்‌ 
கியகால்‌ முக்குணங்களும்‌ அவனை விட்டு வில 
கின. முணங்கள்‌ போனதினால்‌ ஜீவன்‌-ஐகத்‌- 
பரம்பொருள்‌ என்கிற பேத உணர்வு போய்‌ 
விட்டது. பல பிறவிகள்‌ எடுத்தது, அதில்‌ 
புரிந்த செயல்கள்‌, அசன்‌ பாப புண்ணியஅனுப 
வங்கள்‌, இன்பதுன்பநுகர்ச்சிகள்‌ ஆகிய ஜீவ 
னின்‌ பொய்க்‌ கோலம்‌ அவனுக்கு விளங்கி 
யரசு! யுதிஷ்டிரரும்‌ யாதவர்களின்‌ முடிவையும்‌ 
பகவான்‌ கண்ணன்‌ யதாஸ்தானம்‌ போய்ச்‌ 
சேர்ந்ததையும்‌ அறிந்து இவ்வுலக வாழ்க்கை 
யைத்‌ துறந்துவிட்டு முக்தியடைய முடிவு செய்‌ 
தார்‌. குந்தியும்‌ இவ்விபரங்களை அறிந்ததும்‌ 
அழ்ந்த கிருஷ்ண பக்தியால்‌ அவளது மனது 
ஸ்ரீ ஹரியின்‌ திருவடிகளில்‌ ஐக்கியப்பட்டது. 
முனி சிரேஷ்டரே! இது வரையில்‌ சொன்ன 
கதைப்‌ பகுதியிலிருந்து யாதவர்களிடையே 
கண்ணன்‌ தோன்றினான்‌. மானுட வடிவெடுத்து 
மானுடரில்‌ ஒருவனுமச்‌ சஞ்சரித்தான்‌ ஆயினும்‌ 
அவனது உயர்வற உயர்ந்த தன்மை விளங்கி 
யிருக்கும்‌. அவன்‌ யாதவன்‌ அன்று, கர்மபந்‌ 
தத்தில்‌ கட்டுப்பட்ட ஜீவன்‌ அன்று, அவன்‌ 
ஆண்டவன்‌. மானுட வடிவெடுத்து வந்து 
கிருவிளையாடல்‌ புரிந்தான்‌. அவன்‌ உலகில்‌ 
எங்ஙனம்‌ வாழவேண்டும்‌, எங்ஙனம்‌ செயல்‌ 
புரியவேண்டும்‌ என்று காட்டித்‌ தந்தான்‌. முள்‌ 
இாக்கொண்டு முள்ளை எடுப்பது போன்று உல 
குச்குப்‌ பிடையாய்‌ ஆகிவிட்ட அரசகுலத்தை 
அவர்களிடையே பிறந்து அழித்தான்‌. 
நாடகத்தில்‌ ஒருவன்‌ பல வேஷங்களில்‌ 
நடிப்பது போன்று ஆண்டவன்‌ மீன்‌ முதலிய 
பத்து அவதாரங்கள்‌ எடுத்தான்‌. அவதார 
கோக்கம்‌ பூர்த்தியானதும்‌ தான்‌ எடுத்த 
கோலத்தைக்‌ துடைத்தான்‌. என்று கண்ணன்‌ 
இவ்வுடலை எறிந்துவிட்டுத்‌ தன்‌ யதாஸ்தானம்‌ 
ஏகினனோ அன்றே கலிகாலம்‌, கலியுகம்‌ பிறந்‌ 
தது. கலி என்றால்‌ பாபம்‌, தீய செயல்கள்‌, 
சுயகலம்‌, அசரத்தன்மை, ஆடம்பரம்‌, புலன்‌ 
இன்ப வேட்கை மிக அதிகம்‌, காம நுகர்ச்சி 


நான்‌ அன்று, நான்‌ 


கர்ம சக்கரம்‌ 


யில்‌ பெரு விருப்பம்‌ ஆகிய கோஷங்கள்‌ 
என்று பொருள்‌. இவைகள்‌ நிறைந்த காலம்‌ 
கலிகாலம்‌ அல்லது கலியுகம்‌. அறிவிலிகள்‌ 
எளிதில்‌ இச்செயல்களில்‌ ஈடுபட்டு விடுவார்‌ 
கள்‌. கலியின்‌ தோஷங்களை அறிஞனாகிய 
யுதிஷ்டிரன்‌ முன்கூட்டியே தெளிவாக உணர 
லானார்‌. வெறுப்பு, பொய்‌ வேஷம்‌, மித்யா 
சாரம்‌, பொறாமை ஆகிய பாபங்களின்‌ தன்மை 
களையும்‌ விளைவுகளையும்‌ நன்கு உணர்ந்தவர்‌. 
ஆகவே அவர்‌ இவ்வுலகை விட்டு ஏக முக்திய 
டைய ஸ்ரீ கிருஷ்ணனின்‌ பாதங்களை அடையத்‌ 
தீர்மானம்‌ செய்தார்‌. அதற்கேற்ற உடையும்‌ 
அணிந்துகொண்டார்‌. தன்‌ பேரன்‌ பரீக்ஷித்‌ 
துக்கு முடிகுட்டித்‌ தன்‌ பரந்த ராஜ்யத்தை ஓப்‌ 
படைத்தார்‌. பராக்கிரமத்திலும்‌ தர்மானுஷ்‌ 
டானத்திலும்‌ யுதிஷ்டிரனுக்கு நிகரானவன்‌ 
அவன்‌. மதுராபுரிக்கு விரஜனை அரசனுக்கினர்‌. 
அதன்‌ பிறகு தேவயக்ஞம்‌ செய்தார்‌. தேவர்‌ 
களையும்‌ லோகபாலர்களையும்‌ பிரஜாபதியை 
யும்‌ திருப்திப்படுத்தும்‌ வேள்வி அது. அரச 
கோல சின்னங்களாகிய கங்கணம்‌, குண்டலம்‌ 
மற்றும்‌ நகைகளை அவ்வேள்வித்தீயில்‌ இட்‌ 
டார்‌. இவை யாவற்றையும்‌ விட மேலான 
அர்ப்பணமாகவும்‌, தியாகமாகவும்‌ ஆணவ 
அகங்காரம்‌, பற்று, மோஷம்‌, ஆசை ஆகிய 
எல்லா உலகப்‌ பற்றுகளையும்‌ அவ்வேள்வித்‌ 
தீயில்‌ அர்ப்பித்தார்‌. . அவரது வாக்கு மனதில்‌ 
ஒடுங்கியது. பிராண அபான வாயுக்களையும்‌, 
சரீர இயக்கங்கள்‌ அனைத்தையும்‌ யமதர்மராஜ 
னுக்கு ஆகுதியாகப்‌ படைத்தார்‌. பஞ்சபூதங்‌ 
களினால்‌ ஆன இச்சரீரத்தை அவைகளுக்கே 
படைத்தார்‌. முக்குணங்களும்‌ ஆத்மாவில்‌ 
ஒடுங்கிவிட்டன. அவரது ஆத்மாவைப்‌ பரமாத்‌ 
மாவில்‌ ஆகுதியாக்கினார்‌, உபவாசம்‌ இருந்தார்‌, 
மெளனம்‌ ' அனுஷ்டித்தார்‌. சரீர உணர்வு 
அற்று இருந்தார்‌. அவருடைய கவனமெல்லாம்‌ 
ஒரே ஒரு பொருளில்‌ பரம்பொருளில்‌ லயித்‌ 
திருந்தது. தம்‌ முன்னோர்களைப்‌ பின்பற்றி 
அவர்‌ யாருடனும்‌ பேசாமல்‌ பரமாத்மாவைப்‌ 
தியானித்துக்‌ கொண்டே வடக்கு நோக்கிப்‌ 
போனார்‌. அங்குப்‌ போனவர்கள்‌ யாரும்‌ 
மீண்டும்‌ மானுட உலகிற்கு வருவதில்லை. அண்‌ 
ணனைப்‌ பின்பற்றிப்‌ பீமார்ஜுன, நகுலசகாதே 
வர்கள்‌ போனார்கள்‌. நற்கதி அடைந்தார்கள்‌. 


சனுதன தர்மத்தின்‌ சிறப்புகள்‌ 


(திரு. 8 8 

[ஒருசமயம்‌ தபோவனத்திற்கு வருகை தந்த 
இத்தாலி நாட்டின்‌ பாதிரிகள்‌ குழுவினர்‌ 
“ஹிந்துமதம்‌” என்ற சொற்பொழிவைக்‌ கேட்ட 
பின்‌, தமக்கு இருந்த ஐயங்களைக்‌ கேள்வி 
களாகக்‌ கேட்டனர்‌. அப்பொழுது ஆன்றோரால்‌ 
கொடுக்கப்பட்ட விளக்கங்கள்‌. கீழே தொகுத்‌ 
துத்‌ தரப்படுகின்‌ றன.] 

கேள்வி: 1. நான்‌ எப்பொழுதும்‌ கர்ம 
வினையினால்‌ பாதிக்கப்பட்டவனா? எதையும்‌ 
தேர்ந்து எடுக்கும்‌ சுதந்திரம்‌ எனக்கு உள்‌ 
ளதா? 

பதில்‌: நீங்கள்‌ இப்பொழுது இருக்கும்‌ நிலை 
உங்களுடைய பழைய கர்மவினையின்‌ விளைவு. 
உங்கள்‌ வாழ்க்கையில்‌ எவரும்‌ குறுக்கிடுவ 
தில்லை. எண்ணத்திற்கு ஏற்ப வாழ்வு அமை 
கின்றது. தமது வாழ்வைத்‌ தீர்மானிக்கும்‌ 
சிற்பியாக ஓவ்வொருவரும்‌ இருக்கின்றனர்‌. 
(உனது விதியை நிர்ணயிக்கும்‌ தலைவன்‌ நீயே." 
இதுதான்‌ கர்மயோகம்‌. 

கேள்வி: 2. என்னுடைய கர்மாவை மாற்றி 
அமைக்க இயலுமா? 

பதில்‌: இயலும்‌. நீங்களே திருத்தலாம்‌. 
அந்தச்‌ சுதந்திரம்‌ உங்களுக்கு உண்டு. உங்க 
ளுடைய வாழ்வை நல்லதாகவோ, தீமையான 
தாகவோ அமைப்பவர்‌ நீங்களே. 

கேள்வி: 8. கிறிஸ்துவம்‌, இஸ்லாம்‌ முத 
லியன தனிப்பட்ட சமய நெறிகளாகும்‌. அவை 
போல்‌ வேதாந்தமும்‌ தனித்தன்மை உடைய 
ஒரு நெறிதானே? 

பதில்‌: இல்லை, அனைத்து நெறிகளையும்‌ தன்‌ 
னுள்‌ அடக்கியது வேதாந்த தத்துவம்‌. சிருஷ்டி 
யில்‌ உள்ள வழிமுறைகளின்‌ தொகையே 
வேதாந்தம்‌. ஒருவரின்‌ தர்மம்‌, மற்றவரின்‌ 
தர்மம்‌ ஆகாது. ஆசிரியரின்‌ தர்மம்‌ வேறு; 
மாணவரின்‌ தர்மம்‌ வேறு. தனிப்பட்ட தர்மங்‌ 
களை ஒன்று சேர்ப்பது வேதாந்தம்‌. இதனை 
ஒரு குறிப்பிட்ட தர்மம்‌, ஈம்பிக்கை, கொள்கை 
நெறியின்‌ கீழ்‌ அடக்க முடியாது. இத்தகைய 
குறுகிய வட்டத்தில்‌ அது அடங்காது. “ஸ்வ 
தர்மம்‌' என்பது மாறுபடும்‌ தன்மை கொண் 
டது. அனைவரும்‌ ஒரே பாதையில்‌ செல்ல 


நரசிம்மன்‌ ) 
வேண்டும்‌ என்று வற்புறுத்துவது கூடாது. 
முக அமைப்பில்‌ மனிதனுக்கு மனிதன்‌ எத்‌ 
தனை வேறுபாடு கொண்டவன்‌! மன 
அமைப்போ அதனினும்‌ பலவகைப்பட்டது. 
ஒரு மலர்‌ வேறு ஒன்றைப்போல இருப்ப 
தில்லையே! செடிகள்‌, விலங்கினங்களில்‌ வேறு 
பாடு எத்தனை! மனித இனத்திலும்‌ பலதரப்‌ 
பட்ட பக்குவம்‌ பெற்றவர்கள்‌ உள்ளனர்‌. தமக்கு 
ஏற்ற தர்மத்தை (ஸ்வதர்மத்தை) த்‌ தாமே 
தேர்ந்தெடுக்கவேண்டும்‌. முழுமையான இயர்‌ 
கிரத்தில்‌ சிறு ஆணி தனது பகுதியைச்‌ செவ்‌ 
வனே நிறைவேற்றுவதுபோல்‌, ஒவ்வொருவ 
ரும்‌ தமக்குரிய கடமையைச்‌ செய்து . பூரணத்‌ 
துடன்‌ தொடர்பு வைக்க வேண்டும்‌. 

கேள்வி: 4. வேதாந்த தத்துவத்தைப்‌ 
போல்‌, கிறிஸ்துவ, . இஸ்லாமிய தத்துவங்கள்‌ 
உள்ளன. ஒன்றை அடுத்தவர்‌ ஏற்பது கிடை 
யாது. எனவே வேதாந்த நெறி அனைவருக்‌ 
கும்‌ எப்படிப்‌ பொருந்தும்‌ 2 ்‌ 

பதில்‌: தனிப்பட்ட (றகாtiபlaா) என்று 
கூறாது, ஓன்றிணைந்த (Comprehensive ) 
என்று கூறுங்கள்‌. தனிப்பட்ட நெறி குறுகிய 
எல்லைக்குள்‌ அடங்கியது. வேதாந்தம்‌ கிறிஸ்‌ 
தவ, இஸ்லாம்‌ மதங்களையும்‌ ஒப்புக்கொள் 
கின்றது. அவையும்‌ சனாதன தர்மத்தின்‌ 
அம்சங்களே. புவியீர்ப்பு விசையில்‌ (Gravity) 
எல்லாம்‌ அடங்கும்‌. அதுபோன்று அனைத்து 
நெறிக்கும்‌ இடம்‌ தருவது சனாதன தர்மமே. 

ஹிந்துமதம்‌ என்பதும்‌ வரையறைக்கு உட்‌ 
பட்டது; ஆயின்‌ சனாதன தர்மம்‌ அகண்டது, 
எல்லா மனிதர்களுக்கும்‌ பொருந்தும்‌ பொதுத்‌ 
தத்துவம்‌. விஞ்ஞான, கணித உண்மைகள்‌ 
அனைவருக்கும்‌ ஒன்றே; சனாதன தர்மமும்‌ 
அத்தகையதே. இதற்குத்‌ தனி உரிமை 
கொண்டாட எவருக்கும்‌ அதிகாரமில்லை. 

கேள்வி: 5. ஒவ்வொரு மதமும்‌ தன்னள 
வில்‌ ஒன்றிணைந்ததே. வேதாந்தத்திற்கு மட்டும்‌ 
'ஏன்‌ தனிச்‌ சிறப்பு? 

பதில்‌: சட்டம்‌ அனைவருக்கும்‌ பொது, 
அதுபோல்‌ ஒருங்கிணைந்த சத்தியத்தைப்‌. பேசு 
வது சனாதன தர்மம்‌; தனிப்பட்ட நெறியை 

விளக்குவது ஸ்வதர்மம்‌. 

கேள்வி: 6. வேதாந்தம்‌ இந்தியர்களுக்கு 
மட்டுமே உரியது அல்லவா 2 

பதில்‌: இல்லை. வேதாந்தத்தை நீங்கள்‌ 
காணும்‌ முறை அது/ * இந்தியாவிற்கு மட்டும்‌” 
என்று எதற்காக எல்லை கட்டுகின்றீர்கள்‌ £ 
சிருஷ்டியில்‌ உள்ள அடிப்படைத்‌ தத்துவங்‌ 
களின்‌ தொகுப்பு * வேதாந்தம்‌ ' ஆகின்றது. 

கேள்வி: 7. நாங்கள்‌ அப்படித்தானே 
அதைக்‌ கருத முடியும்‌? 

பதில்‌: உங்கள்‌ கண்ணோட்டம்‌ அத்தகை 
யது! வேதாந்தத்தை அதிகார பூர்வமாக 
எடுத்துரைக்கும்‌ தகுதி மேலை நாட்டு அறிஞர்‌ 
களுக்குக்‌ கிடையாது. ஹிந்து சந்நியாசி 
களிடம்‌ சென்று உள்ளவாறு உணரவேண்டும்‌. 
சங்கித வித்வான்‌ சிற்பக்கலைஞனை விமர்சனம்‌ 
செய்யத்‌ தகுதி அற்றவர்‌! ஒரு விஞ்ஞானி 
பாரபட்சமின்றி உண்மையைத்‌ தேடுகின்றான்‌. 
'சத்தியம்‌'என்பது மேற்கு,கிழக்குஎன்றஎல்லை 
களுக்குள்‌ அடங்கியது அன்று. அதுபோல்‌ 
காய்தல்‌ உவத்தல்‌ இன்றி “சத்தியத்தைத்‌ 
தேடும்‌ மெய்ஞ்ஞானியாக, ஈஎஏக- (ஜிஞ்ஞாஸு) 
இருப்பவர்‌ உள்ளபடி நிலையைத்‌ தெரிந்து 
கொள்ள முடியும்‌. அத்தகைய விஞ்ஞானக்‌ 
கண்ணோட்டத்துடன்‌ அணுகினால்‌ உண்மை 
தெற்றெனப்‌ புரியும்‌ ; 

கேள்வி: 8. கிறிஸ்துவ நெறியைப்‌ போல்‌, 
வேதாந்தமும்‌ ஒரு சத்திய நெறி, அவ்வளவு 
தான்‌. இதுதான்‌ சத்தியத்தை முழுமையாகத்‌ 
தொகுத்து அளிக்கின்றது என்று நீங்கள்‌ எப்‌ 
படிக்‌ கூறலாம்‌? 

பதில்‌ : தோற்றங்கள்‌ மாறுபட்டவை; அவற்‌ 
றின்‌ அடிப்படை உண்மை மாறாது. முகத்‌ 
தோற்றம்‌ பலவாறு அமையும்‌; ஆனால்‌ மனிதத்‌ 
தன்மை ஒன்றே! அங்ஙனம்‌, * தர்மம்‌” ஒன்று 
தான்‌. அது செயல்படுத்தப்படும்‌ வழிமுறை 
கள்‌ மாறலாம்‌. கிறிஸ்துவ தர்மம்‌, இஸ்லாம்‌ 
தர்மம்‌, ஹிந்து தர்மம்‌ என்று கூறலாம்‌. ஒவ்‌ 
வொரு மதமும்‌ ஒரு குறிப்பிட்ட நெறியில்‌ 
தர்மத்தைக்‌ கடைப்பிடிக்கலாம்‌. அனைத்தை 
யும்‌ ஒன்று சேர்த்தால்‌ சனாதன தர்மம்‌” 
ஆகும்‌. 

கேள்வி: 9. வேதாந்தம்‌ அல்லது சனுதன 
தர்மம்‌ என்பது சத்தியத்தின்‌ ஒரு பகுதி 


பதில்‌: பகுதி என்பது ஓவ்வொன்றினுக்‌ 
கும்‌ உரிய அதனுடைய ஸ்வதர்மம்‌ ஆகும்‌. 
ஆனால்‌ சனதன தர்மமோ படைப்புலகு முழு 
வதிற்கும்‌ ஏற்றது. உலகில்‌ தற்போது உள்ள 
மதங்களும்‌, இனித்‌ தோன்றப்‌ போகின்ற 
அனைத்தும்‌ அதற்குள்‌ அடக்கம்‌. எல்லா 
ஸ்வதர்மங்களையும்‌ ஒருங்கே சேர்த்த இணைப்‌ 
புச்‌ சனாதன தர்மம்‌.சிருஷ்டி முழுவதற்கும்‌ அது 
பொருந்தும்‌; அதற்கு அப்பாற்பட்டது எதுவும்‌ 
இல்லை. 

கேள்வி: 10. இந்தியாவில்‌ கடைப்பிடிக்‌ 
கும்‌ நெறியின்படி அது ஒரு குறிப்பிட்ட பகுதி 
தான்‌. நாங்கள்‌ சனாதன தர்மம்‌ என்பதை 
இந்திய வாழ்க்கை நெறி என்றுதான்‌ குறிப்‌ 
பிட முடியும்‌. 

பதில்‌ : இந்தியாவோடு மட்டும்‌ ஏன்‌ அதை 
இணைக்கின்றீர்கள்‌? பிரபஞ்சம்‌ அனைத்திற்‌ 
கும்‌ பொருந்துகின்றதா இல்லையா என்று 
ஆலோசித்துப்‌ பாருங்கள்‌. நான்‌ உங்களுக்கு 
இதுவரை கூறியது அதில்‌ ஒருபகுதி மட்டுமே. 
ஒரு சிறு மாதிரி (8௨16) எடுத்துக்‌ காட்டி 
னேன்‌. அவ்வளவுதான்‌. ஒரு கை நீரை 
ஆராய்ந்தால்‌ நீரின்‌ தன்மையை ஆராய்ந்தது 
ஆகின்றது அல்லவா? அது விஷ்ணுவின்‌ 
கையில்‌ உள்ள தர்ம சக்கரம்‌ போல்‌ உருவகப்‌ 
படுத்தித்‌ தரப்படுகின்றது. எனவே இது 
இந்தியாவிற்கு மட்டுமல்லாது, உலகம்‌ முழுவ 
திற்கும்‌ சொந்தமானது. அனைத்து மதங்களும்‌ 
அதில்‌ இடம்‌ பெறுகின்றன. இந்த உண்‌ 
மையை நாம்‌ உணர்ந்தால்தான்‌ சகோதரத்‌ 
துவம்‌ நிலைக்கும்‌. நம்மிடையே மனக்‌ கசப்புக்‌ 
குப்‌ பதில்‌ ஒற்றுமை இருந்தால்‌ மற்றவர்களுக்‌ 
கும்‌ பாடம்‌ புகட்டலாம்‌. ஒரு சில அம்சங்களில்‌ 
நம்மிடையே கருத்து ஒற்றுமை ஏற்பட முடி 
யாது போனால்‌, தனிப்பட்ட தர்மம்‌ என்று 
அதை ஒதுக்கி வைக்கலாம்‌. அதுதான்‌ பண்‌ 
பாட்டிற்கு அறிகுறி. “ஒரு சர்ச்சில்‌ (மதப்‌ 
பிரிவில்‌) பிறப்பது நல்லது; அதிலேயே, 
மடிவதுதான்‌ தீமையானது” என்று சுவாமி 
விவேகானந்தர்‌ மேற்கத்தியர்களுக்கு எடுத்து 
உரைத்தார்‌. மதவெறியினின்று நாம்‌ விலகி 
இருக்க வேண்டும்‌. சமய வாழ்வின்‌ உன்னத 
லட்சியம்‌ அதுவே. 


சனாதன தர்மத்தின்‌ சிறப்புகள்‌ 


கேள்வி: 11. ஹிந்து தத்துவம்‌, புராணங்‌ 
கள்‌ முதலியன சத்தியத்தை விளக்குகின்‌ றன. 
இது சத்தியத்தின்‌ ஒரு பகுதிதான்‌. இது 
பூரண சத்தியம்‌ ஆகுமா? 

பதில்‌: எந்த வீளக்கமும்‌ எல்லைக்கு உட்பட்‌ 
டதுதான்‌. இதுவரை வெளியாகாத உண்மை 
(அவ்யக்தம்‌) வெளிப்படுகின்றது (வ்யக்தம்‌). 
அத்தகைய வ்யக்தம்‌ தன்‌ அளவில்‌ முழுமை 
யானதுதான்‌. ஆயின்‌ பூரண உண்மையை 
அது முழுமையாகத்‌ தருவதில்லை. வ்யக்த நிலை 
மேலும்‌ விரிவடைகின்றது. பரிபூரணத்தை 
எட்டும்‌ வரை இந்த விரிவு நடைபெறுகின்றது. 
பூர்ணம்‌ அத: பூர்ணம்‌ இதம்‌--தோற்றத்‌ 
திற்கு வராத அது பூரணம்‌; தோற்றத்திற்கு 
வந்த இதுவும்‌ பூரணம்‌ ' என்று கூறப்படுகின்‌ 
றது அல்லவா? அந்த அகண்ட, பரிபூரண 
நிலையை அடையாமல்‌ இருக்கும்‌ வரை நாம்‌ 
லட்சியத்தை எய்தியவர்கள்‌ அல்லர்‌. எனவே 
குறுகிய எல்லைகளுக்கு அப்பாற்பட்டு எல்லை 
யற்ற நிலையை அடைய நாம்‌ முயற்சி செய்ய 
வேண்டும்‌. வேதாந்தம்‌ கூறுவதும்‌ இதுவே. 
மானிட, மிருக, பறவை என்று இயற்கை 
அனைத்தையும்‌ தன்னுள்‌ அடக்கிய பிறகும்‌, 
அதற்கு. அப்பாற்பட்டு ஏதோ ஒன்றைக்‌ 
கொண்டிருப்பதே வேதாந்தம்‌. * வேதாந்தம்‌ 
என்ற சொல்லே அதனை எல்லைக்குட்படுத்து 
கின்றது எனலாம்‌ / 

கேள்வி: 12. சுவாமிஜி, சனாதன தர்மத்‌ 
தின்‌ ஒரு வடிவே வேதாந்தம்‌. 

பதில்‌: அல்ல. வேதாந்த உண்மைகளை 
வாழ்க்கையில்‌ பயன்‌ படுத்தும்‌ நடைமுறை 
நெறியே (Aறplication) சனாதன தர்மம்‌. . சத்‌ 
தியத்தைப்‌ பூரணமாகக்‌ கிரகிக்கும்‌ ஆற்றல்‌ 
நமக்கு உண்டு; ஆயின்‌ ஒரு பகுதியை மட்‌ 
டுமே சையாளக்கூடிய திறமை உள்ளது. 
சத்தியம்‌ வேதாந்தம்‌, அதனைச்‌ செயல்படுத்து 
வது தர்மம்‌. தனிப்பட்ட ஒருவனுக்கு அதுவே 
ஸ்வதர்மம்‌. செயல்படு முறையின்‌ தொகை 
சனாதன தர்மம்‌. உண்மை பிரக்ஞான ஸ்வரூப 
மாக இருக்கின்றது. அதுதான்‌ நமது நிலை. 

கேள்வி: 18. உண்மையைத்‌ தெளிவாக்‌ 


கும்‌ முறைகளில்‌ வேதாந்தமும்‌ ஒன்று தானே? . 


பதில்‌: வேத-- அந்தம்‌ க அறிவின்‌ எல்லை 
எதுவோ அது வேதாந்தம்‌. பூரண போதத்தை 


111 


(Pure Consciousness) உணருவதே அந்த 
எல்லையாகும்‌. அது தான்‌ முடிந்த உண்மை, 
அதற்கு அப்பாற்பட்டு எதுவும்‌ இல்லை. 
(ஸா காஷ்டா ஸா பராகதி-அதுவே மேலா 
னது; அதுவே உயர்ந்த நிலை--கடோபநிஷத்‌) 

கேள்வி: 14. “சத்தியம்‌' எல்லா வெளிப்‌ 
பாடுகளுக்கும்‌ அப்பாற்பட்டது எனின்‌, 
அதனை வேதாந்தத்துடன்‌ எவ்வாறு ஐக்கியப்‌ 
படுத்தலாம்‌? 

பதில்‌: *வேதாந்தம்‌' என்ற பதம்‌ நமது 
வசதிக்காகப்‌ பயன்படுத்தப்படுகின்றது. அந்‌ 
தச்‌ சொல்லினால்‌ நாம்‌ கட்டுப்பட வேண்டிய 
அவசியம்‌ இல்லை. பராவித்யா ( மேலாம்‌ 
ஞானம்‌)  வர்ணனைக்கு அப்பாற்பட்டது. 
நாவினால்‌ ருசிக்கப்பட்ட எதுவும்‌ எச்சிலாகி 
விடுகின்றது. ஸ்ரீ ராமகிருஷ்ணர்‌ கூறினார்‌: 
“நாவினால்‌ எச்சில்‌ படுத்தப்படாத ஒரே 
பொருள்‌ பிரம்மம்‌ மட்டுமே” எது சத்தி 
யமோ, அது வேதாந்தம்‌, பிரக்ஞானம்‌. அது 
பல முறைகளில்‌ தன்னை வெளிப்படுத்திக்‌ 


கொள்கின்றது. சக்தியோடு மிளிர்வதும்‌ 
அதன்‌ பெருமையே/ 
கேள்வி: 15. வேதாந்தம்‌ அனைத்தையும்‌ 


அடக்கியது சத்தியம்‌. சாதாரண மனிதன்‌ 
எவ்வாறு வேதாந்தத்தைப்‌ பரிபூரணமாக 
உணர முடியும்‌? 

பதில்‌: தன்னுடைய சக்திக்கு ஏற்ப ஒவ்‌ 
வொருவனும்‌ செயல்புரிகின்றான்‌. பாமர மக்க 
ளுக்குச்‌ சடங்குகளே போதும்‌; அறிவுக்கூர்மை 
வாய்த்தவர்களுக்குச்‌ சாஸ்திர ஆராய்ச்சி 
தேவைப்படும்‌. ஆனால்‌ புத்திக்கும்‌ அப்பாற்‌ 
பட்டது சத்தியம்‌. எனவே புலன்களும்‌, மன 
மும்‌, புத்தியும்‌ அதனை முற்றிலும்‌ கிரகிக்கும்‌ 
தகுதி அற்றவை. ஓர்‌ உதாரணத்தால்‌ 
இதனை விளக்கலாம்‌. ஸ்ரீ ராமகிருஷ்ண பரம 
ஹம்சர்‌ அடிக்கடி “சமாதி' அனுபவத்தில்‌ 
திளைத்து இருப்பார்‌. ஒரு பக்தர்‌ அவரைக்‌ 
கேட்டார்‌: “ஐயா, தாங்கள்‌ பலமுறை நிர்வி 
கல்ப சமாதி அனுபவம்‌ அடைகந்திருக்கின்றீர்‌ 
கள்‌. அது எத்தகைய அனுபவம்‌ என்று 
விளக்குவீர்களாக.'' பரமஹம்சர்‌ சொன்னார்‌: 
“சமாதி அனுபவத்தை வார்த்தைகளால்‌ 
எப்படி விளக்குவது? அது மனம்‌ வாக்கிற்கு 
எட்டாதது ஆயிற்றே,” “எப்படியாவது 

எனக்குப்‌ புியவைப்பிர்களாக'' என்று பக்தர்‌ 
சிறிது யோசித்துப்‌ பின்‌ பரம 
கேட்டார்‌: “உங்களுக்கு மிகவும்‌ 
பிடித்த சுவையான பண்டம்‌ யாது?” “ரச 
“ரரி, ஒரு பெரிய பீப்பாய்‌ உள்ளது. 
அறு அடி உயரம்‌, மூன்றடி விட்டம்‌ ரசகுல்லா 
வைச்‌ சிறு துகள்கள்‌ ஆக்கி, அதன்‌ இனிப்பு 
ரசத்துடன்‌ பீப்பாய்‌ நிறைய நிரப்பி உள்ளது. 
உங்கள்‌ சரீரம்‌ தலையிலிருந்து கால்‌ வரை 
ஈவைக்கும்‌ உணர்வு உடைய நாவாக மாறி 
விட்டது என்று எண்ணிக்கொள்ளுங்கள்‌. 
அந்தப்‌ பிப்பாயில்‌ இந்த நாவை முழுக அடித்‌ 
கால்‌ எப்படியிருக்கும்‌? கற்பனை அதிகம்‌ 
ஆக ஆக, பக்தரின்‌ முகம்‌ பிரகாசமடைந்தது! 
நாவில்‌ நீர்‌ சுரக்க ஆகா, பிரம்மானந்தம்‌ 
என்று சப்புக்கொட்டினார்‌/பரமஹம்சர்‌ உடனே 
"சமாதியும்‌ ஒருவகையில்‌ அத்தகைய அனுப 
பவமே' என்று பதில்‌ கொடுத்தார்‌. 

மனம்‌, மொழி, காலம்‌, இடம்‌ என்று அனைத்‌ 
றையும்‌ கடந்த மெய்ப்பொருளை எப்படி வர்‌ 
ணிப்பது, எப்படி நினைப்பது? எனவே 
ப்ட்‌ தகழிமைர்த்தி மெளனமாக இருக்கின்றார்‌. 
மெளனம்‌ என்ற மொழிதான்‌ அதனை விளக்க 
முடியும்‌. (யதோ வாசோ நிவர்தந்தே அப்ராப்ய 
மனஸா ஸஹ-- எங்கு வாக்கும்‌, மனமும்‌ செல்ல 
இயலாது திரும்பி வருகின்றனவோ', என்று 
உபதிஷத்‌ குறிப்பிடுகின்றது. அந்த நிலையை 
விவரிக்க, வர்ணிக்க நீங்கள்‌ முயற்சி செய்கின்‌ 
றீர்கள்‌. எனவே நாம்‌ தரும்‌ விளக்கம்‌, வரை 
யறை எதுவும்‌ முழுமை ஆகாது. எனினும்‌ 
ஏதோ ஒரு வகையில்‌, சிறிதளவாவது நாம்‌ 
அனுபவித்து உணரலாம்‌. அதுதான்‌ நமது 
நிலை. 

கேள்வி: 16. வேதாந்தத்தின்‌ லட்சியம்‌ 
சமாதி; $ம11 (ஸுபி) என்ற குழுவினரின்‌ லட்‌ 
சியம்‌ வேறு நிலை,” இரண்டும்‌ ஒன்றா? சமா 
கதியை அடையப்‌ பல நெறிமுறைகள்‌ இருக்கின்‌ 
றனவா? 

பதில்‌: சமய சாதனையில்‌ லட்சியம்‌ ஒன்று 
தான்‌. எல்லா நெறிகள்‌ மூலமும்‌ சமாதி எய்த 
லாம்‌. அது அனைவருக்கும்‌ சாத்தியம்‌. அது 
மானளிடனின்‌ பிறப்புரிமை. சரீரத்தில்‌ அடைய 
வேண்டிய பரிணாமத்தின்‌ எல்லையாக மானிட 
சரீரம்‌ அமைகின்றது, அதன்‌ பின்‌ பரிணாமம்‌ 


மன்றாடினார்‌. 
ஹம்சர்‌ 


குல்லா". 


இயலும்‌. 


தர்ம சக்கரம்‌ 


மனம்‌, அறிவு என்ற துறைகளில்‌ தான்‌ 
தேவைப்படுகின்றது. ராஜயோகம்‌ இந்தத்‌ 
துறையில்‌ கவனம்‌ செலுத்திப்‌ பரிணமிக்கின்‌ 
றது. எனவே உயிரினங்கள்‌ மானிடப்பிறவி 
எடுத்த பின்னரே யோகம்‌ பயில முடியும்‌. 
அது வரை அவை பரிணாமம்‌ பெற வேண்டும்‌. 
மானிடர்களோ இதன்‌ சிறட்பை உணர்ந்து 
இப்பிறவியிலேயே யோகிகள்‌ ஆகவேண்டும்‌. 
ராஜயோகம்‌ பயிலும்‌ அனைவரும்‌ அதன்‌ எட்‌ 
டாவது அங்கமாகிய “சமாதி' அனுபவம்‌ பெற 
லாம்‌. 


கேள்வி: 17. வேதாந்த அனுபவத்தைச்‌ 
சிலர்‌ “சமாதி' என்கின்றனர்‌; வேறு சிலர்‌ 
வேறு பதங்களைப்‌ பயன்படுத்துகின்றனர்‌. 


இவை ஒன்றுக்கொன்று மாறுபட்டவைகளா? 

பதில்‌: “சொல்‌' எதுவாயினும்‌, குறிக்கப்‌ 
படும்‌ அனுபவம்‌ காலம்‌, இடம்‌ ஆகிய எல்லை 
களுக்கு அப்பாற்பட்டது. மனம்‌ தூயதாகி 
யோக முறைப்படி ' “சம்யமம்‌' செய்தால்‌ நீங்‌ 
களே அனுபவிக்கலாம்‌. எப்படியாவது புரிய 
வைக்க வேண்டும்‌ என்று கருதி ஆத்மீக ஞான 
அனுபவம்‌ 'சமாதி' என்ற சொல்லால்‌ கட்டுப்‌ 
படுத்தப்படுகின்றது. அது அகண்ட சத்‌, சித்‌ 
ஆனந்தம்‌ என்பதே சரியான கருத்து. “சத்சித்‌ 
ஆனந்தம்‌' எந்தச்‌ சமயக்‌ கருத்தாலும்‌ விளக்கப்‌ 
படவொண்ணாதது. இது அனைவருக்கும்‌ பொது 
வானது. 

கேள்வி: 18. ஒரு ஹிந்து தன்னுடைய 
நெறியே முடிவான நிலை என்கின்றான்‌. கிறித்‌ 
தவனும்‌, முஸ்லீமும்‌ அவ்விதமே கூறுகிறார்கள்‌. 
இவர்களுக்கிடையே பொதுவாகக்‌ காணப்‌ 
படுவது எது? 

பதில்‌: இவர்களுக்கிடையில்‌ பொதுவாகக்‌ 
காணப்படுவது மனிதன்‌ என்பவனே. ஆன்ம 
உணர்வின்‌ ஏழு படித்தரங்களில்‌ மூன்று நிலை 
கள்‌ மனிதனுக்கு உரியவை. அவை விழிப்‌ 
புணர்வு, கனவு நிலை மற்றும்‌ ஆழ்ந்த உறக்கம்‌ 
ஆகியன. விழிப்புணர்வில்‌ பலவகை வேறு 
பாடுகளைக்‌ காணலாம்‌. ஒவ்வொருவரும்‌ கன 
வில்‌ தமக்கெனத்‌ தனி உலகம்‌ படைக்கின்ற 
னர்‌... இரண்டு கனவு நிலைகள்‌ ஒன்றுபோல்‌ 
இருப்பதில்லை. விழித்திருக்கையில்‌ மனிதன்‌ 
அதனைத்‌ திட்டமிடவோ, கட்டுப்படுத்தவோ 
(தொடரும்‌) 


பராசக்தியின்‌ மகிமை 


(ஸ்ரீமத்‌ சுவாமி சித்பவானந்தர்‌ அவர்கள்‌ 7983ல்‌ திருப்பராய்த்துறை ஸ்ரீ ராமகிருஷ்ரை தயோவாம்‌ நவராத்தி? 


வீழா அகர்தர்யோகத்தில்‌ நிகழ்த்திய சொற்பொழிவு) 
கடவுள்‌ ஏன்‌ உலகைப்‌ படைத்தார்‌? என்‌ 
ணும்‌ கேள்வி பலருக்கிடையில்‌ சர்வ சாதாரண 
மாக எழும்‌ கேள்வியாகும்‌. கடவுள்‌ உலகைப்‌ 
படைத்தது குயவன்‌ பாண்டங்களைச்‌ செய்வது 
போன்றது அன்று. குயவன்‌ வேறு; அவன்‌ 
செய்கின்ற பாண்டங்கள்‌ வேறு; அவன்‌ 
கையாளும்‌ களிமண்‌ வேறு. அவன்‌ மவிதனு 
டைய தேவைக்கு ஏற்றவாறு பலவிதமான 
பாண்டங்களை அமைக்கின்றான்‌. கடவுள்‌ அப்‌ 
பாங்கில்‌ உலகை அமைக்கவில்லை. 
“ஆகிபகவன்‌ முதற்றே உலகு, உலகனைத்தும்‌ 
ஆனாய்‌ நீயே என்பன சிருஷ்டியும்‌, சிருஷ்டி 
கர்த்தாவும்‌ ஒன்று என்பதைக்‌ குறிப்பிடுகின்‌ 
றன. கடவுள்‌ உலகனைத்துமாக இலங்கிக்‌ 
கொண்டிருக்கின்றார்‌. அப்படியானால்‌ உலகில்‌ 
நலம்‌ கேடுகள்‌ அமைந்திருப்பானேன்‌? சிருஷ்டி 
என்பதற்கே பேதம்‌ என்பது பொருள்‌. களி 
மண்ணில்‌ வடிவத்தை உண்டாக்குவதற்கு 
முன்பு அது வித்தியாசமில்லாதிருக்கிறது, 
சட்டிபானை,குடம்‌, மிடா என்று களிமண்‌ க்‌ 
கொண்டு வடிவங்களை அமைத்துவிட்டால்‌ அத 
னிடத்தில்‌ வித்தியாசம்‌ வந்துவிடுகிறது. 
அயர்ந்த உறக்கத்தில்‌ மனிதனுக்கும்‌ புலிக்‌ 
கும்‌ வித்தியாசம்‌ இல்லை. விழிப்பு நிலை வந்து 
விட்டால்‌ புலி அதற்கேற்ற தொழிலைச்‌ செய்‌ 
கின்றது. விழிப்பு நிலையில்‌ மனிதன்‌ அவனுக்‌ 
கேற்ற செயலைச்‌ செய்கின்றான்‌. சிருஷ்டியில்‌ 
எல்லாரையும்‌ நல்லவர்களாகக்‌ கடவுள்‌ படைத்‌ 
திருக்கலாம்‌. தீமையை ஏன்‌ அவர்‌ படைத்தார்‌ 
என்பது கேள்வி. நலம்‌ கேட்டைப்பற்றி நாம்‌ 
சிறிது சிந்தித்துப்‌ பார்க்கவேண்டும்‌. பாம்‌ 
பின்‌ பல்லில்‌ விஷம்‌ இருக்கின்றது. அதைக்‌ 
கேடு என்று சொல்லுகின்றோம்‌; ஆனால்‌ அதே 
பாம்பு சிவனாருக்கு ஆபரணமாக அமைந்திருப்‌ 
பதால்‌ சிவனைப்‌ பன்னக பூஷணன்‌ என்று 
அழைக்கின்றோம்‌. பாம்பின்‌ வீஷத்தை எடுத்து 
மருந்தாகச்‌ செய்து உயிரைக்‌ காப்பாற்று 
வதற்குப்‌ பயன்படுத்துகிறார்கள்‌. பாம்பின்‌ 
விஷம்‌ நல்லதா கெட்டதா என்ற கேள்வி வரு 
மிடத்து 'ஒரு சூழ்நிலையில்‌ அது நல்லதாகவும்‌ 

மற்றொரு சூழ்நிலையில்‌ அது கெட்டதாகவும்‌ 
பயன்படுகிறது. எனவே நாம்‌ எண்ணிப்‌ 
பார்க்காது கடவுள்‌ பிரபஞ்சத்தில்‌ கேட்டை 
ஏன்‌ படைத்தார்‌ என்று கேட்கின்றோம்‌. 

நலம்‌ கேடு ஆகிய இரண்டும்‌ சேர்ந்தே எல்‌ 
லாப்‌ பொருள்களிடத்தும்‌ அமைந்திருக்கின்‌ 
றன. பொருள்களை நன்கு கையாளத்‌ தெரிந்து 
கொள்ள வேண்டும்‌. விஷ வைத்தியன்‌ 
விஷத்தை ஓளஷதமாகவும்‌ மாற்றலாம்‌; விஷத்‌ 
தைக்‌ கொண்டு மனிதனைக்‌ கொல்லவும்‌ செய்ய 
லாம்‌. வாழ்வை மனிதன்‌ விரும்பினால்‌ மேன்‌ 
மைப்படுத்தலாம்‌; வாழ்வைத்‌ தாழ்மைப்படுத்‌ 
கியும்‌ கொள்ளலாம்‌. கேடு என்பது முற்றிலும்‌ 
கேடு உடையது அன்று. பசி நல்லதா, கெட்‌ 
டதா என்னும்‌ கேள்வி எழுகிறது. பசியே 
இல்லாவீட்டால்‌ அது உடல்‌ ஆரோக்கியத்‌ 
துக்கு அறிகுறி அன்று. பசி வந்து கொண்டி 
ருந்தால்‌ உடல்‌ ஆரோக்கியமாக இருந்து 
கொண்டு வருகிறது என்பதற்கு அறிகுறி 
யாகும்‌. ஆனல்‌ பசியைப்‌ பிணி என்று சொல்‌ 
கின்றோம்‌. பிறவியைப்‌ பிணி என்று சொல்‌ 
கின்றோம்‌. பிறவியை எல்லாரும்‌ பிணியாகக்‌ 
கருதுவதில்லை. எடுத்த பிறவியை நல்ல 
பாங்கில்‌ கையாளுமிடத்துப்‌ பிறவி நமக்குப்‌ 
பிணியாக இருக்காது. எடுத்த பிறவியைத்‌ 
தனக்கும்‌, பிறர்க்கும்‌ துன்பம்‌. தரும்‌ பாங்கில்‌ 
பயன்படுத்துவோமானால்‌ அது பிணி ஆகின்‌ 
றது. பிறர்க்கும்‌ நமக்கும்‌ நலன்‌ தருகின்ற 
பாங்கில்‌ பயன்படுத்துவோமானால்‌ அது பிணி 
யாகாது. பிறவியைக்‌ கையாளுவதைப்‌ 
பொறுத்து அது பிணி அல்லது பிணியற்றதா 
கின்றது. 

உலகில்‌ அனைத்தும்‌ நமக்குத்‌ தேவையாக 
இருக்கின்றன. உலகைப்பொருள்களின்‌ தன்‌ 
மையை அறிந்து அதைக்‌ கையாளுகின்ற 
பாங்கில்‌ கையாளவேண்டும்‌. “எப்பொருள்‌ 
எத்தன்மைத்தாயினும்‌ அப்பொருளின்‌ மெய்ப்‌ 
பொருளைக்‌ காண்பதே அறிவு'. சிருஷ்டியை 
ஆராய்ந்து பார்த்தால்‌ அனைத்துமாகக்‌ கடவுள்‌ 
இருப்பது விளங்கும்‌. கடவுள்‌ சொருபத்தில்‌. 

சிருஷ்டியிலுள்ள அனைத்தும்‌ அடங்கி இருக்‌ 
கின்றன. உலகுக்கு அப்பால்பட்ட நிலையில்‌ 
அவரைச்‌ சிவன்‌ என்று சொல்கின்றோம்‌. 
அது அசைவற்ற பொருள்‌. அசையும்‌ பொருள்‌ 
சக்தியின்‌ விளையாட்டு. அசையும்‌ பொருள்‌ 
அசையாப்‌ பொருள்‌ என இரண்டில்‌ அசையும்‌ 
பொருளாக இருப்பது சக்தி; அசையாப்பொரு 
ளாக இருப்பது சிவம்‌. ஸ்ரீ ராமகிருஷ்ணர்‌ 
இதை ஒரு உபமானத்தின்‌ மூலம்‌ தெளிவு 
படுத்துகின்றார்‌. பாம்பு சுருண்டு படுத்திருக்‌ 
கின்றபொழுது அது பரப்பிரம்மம்‌. அது 
வளைந்து வளைந்து போகும்பொழுது சக்தியின்‌ 
சொருபம்‌. சிவனும்‌ சக்தியும்‌ வெவ்வேறல்ல. 
செயலற்ற நிலையில்‌ இருக்கும்‌ சிவம்‌ செயலாற்‌ 
றுவதை முன்னிட்டுச்‌ சக்தியாகக்‌ கூறப்படு 
கிறது. செயல்‌ மூலம்‌ இயற்கையினுடைய 
விளையாட்டுக்கள்‌ அனைத்தும்‌ நடைபெறுகின்‌ 
றன. உலகம்‌ என்பது ஒரு முடிவில்லாத 
விளையாட்டு, இறைவனுடைய இவ்‌ அலகிலா 
விளையாட்டில்‌ நலம்‌ கேடுகளைக்‌ கண்டு வரு 
கின்றோம்‌, நலனை நலஞகக்‌ கருதுவதும்‌, 
கேட்டைக்‌ கேடாகக்‌ கருதுவதும்‌ முதல்பாடம்‌. 
மனபரிபாகத்தில்‌ மேலே வர வரக்‌ கேடு நல்ல 
தாக மாறி அமைவதைக்‌ காண்கின்றோம்‌. 

கல்வி கற்பதில்‌ தெரிந்துள்ள ஒன்றைக்‌ 
கொண்டு, தெரியாத ஒன்றைத்‌ தெரிந்து 
கொள்ள முயல்கின்றோம்‌. பிரபஞ்சம்‌ கண்‌ 
கூடாகத்‌ தென்படுகின்றது. இப்பிரபஞ்சத்‌ 
தில்‌ கடவுள்‌ காட்சி தென்படுவதில்லை. இவ்‌ 
வுலகை ஐகன்மாதவாகக்‌ கருதுகின்றோம்‌. 
ஆகையால்‌ லலிதாம்பிகைக்கு அமைந்துள்ள 
ஆயிரம்‌ திருநாமங்களூள்‌ ஸ்ரீ மாதா என்பது 
முதல்‌ நாமமாக அமைந்திருக்கிறது. உலகி 
லுள்ள உயிர்கள்‌ அனைத்துக்கும்‌ அம்பிகை 
தாயாக இருக்கின்றாள்‌. அவளிடம்‌ தெய்வீகம்‌ 
யாண்டும்‌ பிரியாது இருந்துவருகின்றது. 
உலக இணக்கங்களூள்‌ மேலானது தாயோடு 
வைக்கின்ற இணக்கமாகும்‌. 

தாய்க்கும்‌ சேய்க்கும்‌ உள்ள இணக்கத்தை 
முன்மாதிரியாக வைத்துக்கொண்டு கடவு 
ளோடு இணக்கம்‌ வைக்கலாம்‌. தாய்ப்பற்று 
அதிகரிக்க அதிகரிக்கச்சேய்க்கு நலம்‌ உண்டா 
கிறது. பெற்றெடுத்த தாய்க்கும்‌, ஜகன்மாதா 


வுக்கும்‌ வித்தியாசம்‌ உண்டு. தாய்‌ தான்‌ 


தர்ம சக்கரம்‌ 


பெற்றெடுத்த சேயிடம்‌ எப்பொழுதும்‌ அனு 
சரணையாக இருந்து வருகின்றாள்‌. குழந்தை 
கேடு செய்தால்‌ பெற்றெடுத்த தாய்‌ அதைக்‌ 
கேடாக நினைக்காது நலனாகவே நினைக்கின்‌ 
ருள்‌. பந்த பாசத்தில்‌ அகப்பட்டுக்‌ கொண்‌ 
டுள்ள தாய்‌ சேயின்மீது தீவிரமான௩டவடிக்கை 
எதுவும்‌ எடுப்பதில்லை. ஸ்ரீ மாதாவாக இருக்‌ 
கும்‌ அன்னை பராசக்தி அப்படிப்பட்டவள்‌ 
அல்லள்‌. அவள்‌ மஹாராணியாக இருக்கின்‌ 
றாள்‌. உயிர்களை ஆட்சி புரிவதில்‌ வல்லமை 
பொருந்தியவளாக இருக்கிறாள்‌. பெற்றெடுத்த 
தாயை விட அன்னை பராசக்தி கருணை 
நிறைந்தவளாக இருக்கின்றாள்‌. வல்லரசிக்கும்‌ 
மேலான வல்லரசியாக இருப்பது அன்னை பரா 
சக்தியின்‌ அலாதியான மஹிமையாகின்றது. 

அரசாங்கச்‌ சட்டத்தை நாம்‌ ஏமாற்றி விட 
லாம்‌. ஆனால்‌ அன்னை பராசக்தியை ஏமாற்றி 
நாம்‌ முன்னேற்றம்‌ அடையமுடியாது. அரசாங்‌ 
கம்‌ விதித்துள்ள சட்டத்தை மீறி வெற்றி 
காணலாம்‌. ஆனால்‌ அன்னை பராசக்தியின்‌ 
திட்டத்தை மீறி யாரும்‌ வெற்றிபெற முடி 
யாது. அன்னை பராசக்தியின்‌ திட்டமென்பதும்‌, 
இயற்கை நியதி என்பதும்‌ ஒன்றே. நெருப்‌ 
பில்‌ கை வைத்தால்‌ நெருப்பு கையைச்‌ சுட்டு 
விடும்‌. யாருக்கும்‌ தெரியாமல்‌ ரகசியமாக 
நெருப்பில்‌ கை வைத்தாலும்‌ அது சுடத்தான்‌ 
செய்யும்‌. அந்த நியதியை யாரும்‌ மாற்ற முடி 
யாது. இயற்கையை முறையாகக்‌ கையாளு 
கின்றவன்‌ தர்மத்தை அனுஷ்டிக்கிறான்‌. இயற்‌ 
கையை முறைதவறிக்‌ கையாளுகின்றவன்‌ 
தன்‌ அறியாமையினால்‌ அதர்மம்‌ வெற்றி அடை 
யும்‌ என்று எண்ணுகின்றான்‌. வாழ்க்கையை 
ஒவ்வொருவனும்‌ தன்போக்கில்‌ ஆராய்ச்சி 
செய்கின்றான்‌. இயற்கையை ஆராய்ந்துபார்த்‌ 
தால்‌ உயிர்கள்‌ சூழ்நிலைக்கு ஏற்றவாறு தம்‌ 
முடைய வாழ்க்கையைக்‌ கொண்டு செலுத்தி 
முன்னேற்றம்‌ அடைந்து வருகின்றன. நீரில்‌ 
வாழ்ந்து வரும்‌ உயிர்கள்‌ நீருக்குள்ளேயே 
முன்னேற்றம்‌ அடைந்து வருகின்றன. ஆகாயத்‌ 
தில்‌ பறக்கின்ற உயிர்கள்‌ அந்தச்‌ சூழ்நிலைக்கு 
ஏற்றவாறு வாழ்ந்து முன்னேற்றம்‌ அடைந்து 
வருகின்றன. நிலத்தில்‌ வாழும்‌ உயிர்கள்‌ தங்‌ 
களுக்கேற்ற சூழ்நிலையில்‌ வாழ்ந்து படிப்படி 
யாக முன்னேறி வருகின்றன. (தொடரும்‌) 


குறிப்புகள்‌ 


சுவாமி துருவானந்தர்‌ 
ந்த 


சேலம்‌ மரநாடு 
தம்பி: அண்ணா! எங்கேயோ விரைந்து 
போகிறீர்களே! என்னையும்‌ அழைத்துக்‌ 


கொண்டு செல்லமாட்டீர்களா? 

அண்ணன்‌: ஹிந்து சகோதரா! உனக்கு 
விஷயம்‌ தெரியாதா! இன்றுதான்‌ நம்‌ சேல 
மாநகரம்‌ புதிய விழிப்புணர்வைப்‌ பெற்றுள்‌ 
ளது. 

கும்பி: 
லையே. 

அண்ணன்‌: இன்று முதல்‌ நம்‌ சேலமாநகரில்‌ 
ஹிந்து எழுச்சி மகாநாடு தொடர்ந்து மூன்று 
நாட்கள்‌ நடக்க விருக்கிறது. ஹிந்துக்களாகிய 
நாம்‌ அவசியம்‌ கலந்துகொள்ளவேண்டிய மகா 
நாடு. இங்கு ஹிந்துக்களாகிய நாம்‌ படும்‌ 
அவதியைக்குறித்து மகாநாட்டில்‌ பேசப்போகி 
றேன்‌. நீயும்‌ விரும்பினால்‌ உடனே புறப்படு. 

(மகாநாட்டுப்‌ பந்தலுக்கு முன்‌ இருவரும்‌ 
வந்து சேர்கின்றனர்‌) 

தம்பி: கதிரவனின்‌ பொன்னெளிக்கு நிகரான 
காவிக்‌ கொடிகள்‌ காற்றில்‌ பட்டொளி வீசிப்‌ 
பறந்து கொண்டிருக்கின்றனவே! வண்ண 
வண்ண வாகனங்களில்‌ கொடிகளும்‌, தெருக்‌ 
களில்‌ தொங்குகின்ற தோரணங்களும்‌ வரு 
வோர்‌ போவோருக்கு வியப்பைஉண்டுபண்ணு 
கின்றனவே/ மக்கள்‌ கூட்டம்‌ கூட்டமாக 
ஓர்‌ அலங்காரப்‌ பந்தலினுள்‌ போய்க்கொண் 
டிருக்கின்றனரே. அவை என்ன? 

அண்ணன்‌: ஹிந்து சகோதரா! அதுதான்‌ 
நாம்‌ காணவந்துள்ள ஹிந்து எழுச்சி மகாநாட்‌ 
டின்‌ அலங்காரப்‌ பந்தல்‌. அதோ அதுதான்‌ 
நுழைவு வாயில்‌. அனுமதி இலவசம்‌. ஆகவே 
மகாநாடு தொடங்குவதற்கு முன்‌ நாம்‌ உள்ளே 
போய்விடவேண்டும்‌. 

தம்பி: அண்ணா ஹிந்து எழுச்சி மகாநாடு 
இப்போது கூட்டவேண்டியதன்‌ அவசியம்‌ 
என்ன? 

அண்ணன்‌: தம்பி! சரியாகக்‌ கேட்டாய்‌. 
ஹிந்துக்களாகிய நாம்‌ என்றைக்கும்‌ சகிப்புத்‌ 
தன்மையும்‌, விட்டுக்‌ கொடுக்கும்‌ மனப்பான்மை 
யும்‌ படைத்தவர்களாகவே இருந்து வருகி 


நீ சொல்வது ஒன்றும்‌ புரியவில்‌ 


றோம்‌. இத்தகைய நம்‌ இயல்பைத்‌ தங்க 
ளுக்குச்‌ சாதகமாகப்‌ பயன்படுத்தி முஸ்லீம்‌ 
களும்‌, கிறிஸ்தவர்களும்‌ நம்‌ பாரதமாட்டை 
மீண்டும்‌ தங்களுடையதாக ஆக்க முயலுகிறார்‌ 
கள்‌; அடிமைப்படுத்த முயலுகிறார்கள்‌. மத 
மாற்றம்‌ தீவிரமாக நடைபெற்று வருகிறது. 
தம்பி: அண்ணா ! நீங்கள்‌ சொல்வது முற்றி 
லும்‌ உண்மைதானா? இதற்கு ஏதேனும்‌ ஆதா 
ரம்‌ உண்டா? 
அண்ணன்‌: சொல்லுகிறேன்‌ கேள்‌, ௩ம்‌ 
நாடு சுதந்திரம்‌ அடைந்த பிறகு 1948ல்‌ நம்‌ 
நாட்டில்‌ ஹிந்துக்கள்‌ 88 சதவீதம்‌, 1981ல்‌ 
ஹிந்துக்கள்‌ 78 சதவீதம்‌. 
1961ல்‌ முஸ்லீம்கள்‌ 4.7 கோடிப்‌ பேர்‌ 
1971ல்‌ 9 6.8 கோடிப்‌ பேர்‌ 
1981ல்‌ ர 10.0 கோடிப்‌ பேர்‌ 
அதாவது ஒவ்வொரு பத்து ஆண்டிலும்‌ முஸ்‌ 
லீம்கள்‌ பெருமளவில்‌ பெருகிக்கொண்டே 
வருகின்றனர்‌. 
ஆனால்‌ ஹிந்துக்கள்‌ 26 சதவீதம்‌ மட்டுமே 
பெருகியுள்ளனர்‌. 
தம்பி: அண்ணா! இவ்வளவு வேகமாக 
முஸ்லீம்கள்‌ பெருகவும்‌ ஹிந்துக்களாகிய நாம்‌ 
எண்ணிக்கையில்‌ குறையவும்‌ காரணம்‌ என்ன? 
அண்ணன்‌: தம்பீ! குடும்பக்‌ கட்டுப்பாடு 
என்று நமது அரசாங்கம்‌ ஜனத்தொகைப்‌ 
பெருக்கத்தைக்‌ கட்டுப்படுத்தப்‌ பெரிய திட்டம்‌ 
தீட்டி ஏராளமான பணம்‌ இதற்கு ஒதுக்கி 
யுள்ளது. ஆனால்‌ முஸ்லீம்களும்‌, கிறிஸ்தவர்‌ 
களும்‌ இந்தக்‌ குடும்பக்‌ கட்டுப்பாட்டை ஏற்‌. 
றுக்‌ கொள்ளாது இல்லாத காரணங்களைக்‌ 
கூறி ஜனத்தொகையைப்‌ பெருக்கி வருகின்ற 


னர்‌. ஆனால்‌ இந்தத்‌ திட்டத்தில்‌ கிடந்து 
உழன்று நாளுக்குநாள்‌ நலிபவர்கள்‌ நமது 
ஹிந்துக்களே. 


தம்பி: அண்ணா! அப்படியானால்‌ நமது அர 
சாங்கம்‌, குடும்பக்‌ கட்டுப்பாட்டைக்‌ கடைப்‌ 
பிடிக்காதவர்களைத்‌ தண்டிக்கலாமே! சட்டத்‌ 
கின்‌ முன்‌ அனைவரும்‌ சமம்‌ தானே! முஸ்லீம்‌ 
களும்‌, கிறிஸ்தவர்களும்‌ செய்ய மறுக்கிற 
குடும்பக்‌ கட்டுப்பாட்டுத்‌ திட்டத்தை ஹிந்துக்‌ 

களின்‌ மீது மட்டும்‌ ஏன்‌ திணிக்கவேண்டும்‌? 
ஹிந்துக்கள்‌ என்ன ஏமாந்தவர்களா? 

அண்ணன்‌: தம்பி, அப்படித்தான்‌. முஸ்‌ 
விம்களையோ கிறிஸ்தவர்களையோ பகைத்துக்‌ 
கொண்டால்‌ அவர்கள்‌ மொத்தமாக ஓட்டுகள்‌ 
தங்களுக்குப்‌ போடாமல்‌ இருந்து விடுவார்‌ 
களோ என்ற பயத்தில்‌, பதவி ஆசை பிடித்த 
அரசியல்‌ வாதிகள்‌ முஸ்லீம்‌ கிறிஸ்கவர்களைத்‌ 
தட்டிக்கேட்சத்‌ தைரியமில்லாது இருக்கிறார்‌ 
கள்‌. சிதறுண்ட நிலையில்‌ உள்ள ஹிந்துக்கள்‌ 
எப்படியும்‌ தங்களுக்கு ஓட்டுப்‌ போட்டுவிடு 
வார்கள்‌ என்கிற தைரியத்தில்‌ ஹிந்துக்களை 
மட்டும்‌ வற்புறுத்திக்‌ குடும்பக்கட்டுப்பாடு திட்‌ 
டத்தை நம்மிது திணிக்கிறார்கள்‌. 

கும்பி: சரியண்ணா/ முஸ்லீம்கள்‌ பெரும்‌ 
பான்மையாக இருந்தால்‌ என்ன? அதனால்‌ 
ஈமக்கு என்ன நஷ்டம்‌? 

அண்ணன்‌ : தம்பி! உன்னைப்‌ போன்றுதான்‌ 
படித்த பல மக்களும்‌ இதே கேள்வியைக்‌ 
கேட்கின்றனர்‌. வரலாற்றைச்‌ சொல்லுகிறேன்‌. 

ஒளரங்கசீப்‌ காலத்தில்‌, அல்லாவுகீன்‌ 
கில்ஜி காலத்தில்‌ இன்னும்‌ முஸ்லீம்‌ அரசர்‌ 
கள்‌ காலத்தில்‌ இந்துக்களாகிய நாம்‌ எந்த 
நிலையில்‌ வைக்கப்பட்டிருந்தோம்‌ தெரியுமா? 

தம்பி: தெரியாதே. விபரமாகச்‌ சொல்‌ 
லுங்கள்‌. 

அண்ணன்‌: முகமதுநபி இயற்றியது குரான்‌. 

அவருக்குப்‌ பின்வந்த கலிபாக்களும்‌, மதத்‌ 
தலைவர்களும்‌ ஹடித்‌ என்றும்‌ ஷரியத்‌ என்றும்‌ 
சில கட்டளைகளையும்‌ சட்டங்களையும்‌ முஸ்லீம்‌ 
களுக்கு விதித்திருக்கிறார்கள்‌. அதன்படி 
முஸ்லீம்‌ அல்லாதவர்கள்‌ தலை சீவப்படும்‌. 
ஹிந்துக்கள்‌ * ஜஸியா * என்ற வரியைக்‌ கட்ட 
வேண்டும்‌. அவர்கள்‌ முஸ்லிம்களாக மாறுகிற 
வரை--மாற்றப்படுகிறவரை “ஜிஹாத்‌' என்ற 
புனிதப்‌ போர்‌ நடக்கும்‌. ஆண்கள்‌ படுகொலை 
செய்யப்படுவார்கள்‌. பெண்களும்‌, குழந்தை 
களும்‌ அடிமைகளாக ஆக்கப்பட்டு முஸ்லீம்‌ 
களின்‌ வீடுகளில்‌ வேலை செய்வார்கள்‌. சொத்‌ 
துக்கள்‌ பறிமுதல்‌ செய்யப்படும்‌. நமது ஹிந்து 
கோயில்கள்‌ தரைமட்டமாக்கப்படும்‌. 

பூசாரிகள்‌, அர்ச்சகர்கள்‌, சமயத்‌ தலைவர்‌ 
கள்‌, துறவீயர்கள்‌ கொல்லப்படுவார்கள்‌. நமது 
புனித நால்கள்‌ கொளுத்திச்‌ சாம்பலாக்கப்‌ 


தர்ம சக்கரம்‌ 


படும்‌, 

தம்பி: போதும்‌. அண்ணா போதும்‌, ஜனத்‌ 
தொகைப்‌ பெருக்கத்தினால்‌ இப்படியெல்லாம்‌ 
செய்வார்கள்‌ என்று யூகமாக நம்பி விடலாமா? 
மனித மனம்‌ அந்த அளவு கீழ்த்தரமாகப்‌ 
போகுமா £ 

அண்ணா : பாகிஸ்தானிலும்‌, பங்களாதேசத்‌ 
திலும்‌ இதனை நாம்‌ அனுபவித்து வருகிறோம்‌. 
சுதந்திரம்‌ பெற்றவுடன்‌ பாகிஸ்தானில்‌ இருந்த 
மூன்று கோடிப்பேர்‌ என்ன ஆனார்கள்‌? சில 
ஆயிரம்‌ பேர்கள்‌ தான்‌ இப்போது அங்குள்ள 
னர்‌. அவர்களும்‌ கொஞ்சம்‌ கொஞ்சமாகச்‌ செத்‌ 
துக்‌ கொண்டிருக்கின்றனர்‌. ஈமது ஹிந்துக்கள்‌ 
அங்கே எந்த உயர்கல்வியும்‌ கற்க முடியாது; 
உயர்‌ பதவியும்‌ பெறமுடியாது. ஆனால்‌ இங்கே 
இந்தியாவில்‌ முஸ்லீம்களுக்கு ஜனாதிபதி பதவி 
வரை தருகிறோம்‌. சிந்தனை செய்துபார்‌. 

கம்பி: இது நாள்வரை இவை எனக்குத்‌ 
தெரியாத விஷயங்களாகவே இருந்து வந்துள்‌ 
ளன. 

அண்ணா: இன்னும்‌ பல விஷயங்களை நீ 
அறியாதிருக்கிறாய்‌. நீ மட்டுமா, உன்னைப்‌ 
போன்று ௩ம்‌ நாட்டில்‌ பலர்‌ அறியாதிருக்கின்‌ 
றனர்‌. 

தம்பி: அப்படியானால்‌ 
சொல்லுங்கள்‌ அண்ணா. 

அண்ணா: மசூதிகள்‌ அனைத்தும்‌ முஸ்லீம்‌ 
கள்‌ வசம்‌; சர்ச்சுகள்‌ அனைத்தும்‌ கிறிஸ்தவர்‌ . 
கள்‌ வசம்‌: ஆனால்‌ ஈமது ஹிந்துக்‌ கோயில்கள்‌ 
அரசின்‌ வசம்‌. நமது ஹிந்துக்‌ கோயில்களின்‌ 
சொத்துக்கள்‌ சுரண்டப்படுகின்றன. இது 
அநியாயம்‌ இல்லையா? ஆகவே அரசு கோயிலை 
வீட்டு வெளியேற வேண்டும்‌. இது நியாயம்‌ 
தானே ! 

தம்பி: இது நியாயமான கோரிக்கைதான்‌. 

அண்ணா : மகூதிகள்‌, சர்ச்சுகள்‌ கோர்ட்டு 
களில்‌ கேஸ்‌ போடும்பொழுது கோர்ட்‌ ஸ்டாம்ப்‌ 
தேவையில்லை. ஆனுல்‌ நமது ஹிந்து ஆலயங்‌ 
கள்‌ முழு கோர்ட்‌ பீஸ்‌ கட்டவேண்டும்‌. எப்படி 
இருக்கிறது? 

தம்பி: இதென்ன அநியாயம்‌? 

அண்ணா: முஸ்லிம்கள்‌, கிறிஸ்தவர்கள்‌ 
பள்ளி, கல்லூரி துவங்கினால்‌ அவர்கள்‌ பணம்‌ 
கட்டவேண்டியதில்லை. ஆனல்‌ ஹிந்துக்கள்‌ ' 


மற்றவைகளையும்‌ 


குறிப்புகள்‌ 


பணம்‌ கட்டினால்‌ கான்‌ அனுமதி. 

தம்பி: இந்த அக்ரமத்தை எப்படிச்‌ சகிப்‌ 
பது? 

அண்ணா : ஓய்வு பெற்ற முல்லா, மெளல்வி 
மோகிலர்க்கு நமது வரிப்பணத்திலிருந்து 
ஓய்வு ஊதியம்‌ தரப்படுகிறது. ஆனால்‌ நமது 
ஓதுவார்சள்‌, பூசாரிகள்‌, அர்ச்சகர்கள்‌ கஞ்சிக்‌ 
கில்லாமல்‌ கஷ்டப்பட்டுச்‌ சாகிறார்கள்‌. 

தம்பி: அடப்‌ பாபமே! 

அண்ணன்‌ : சமூக விரோதப்‌ பணிகளுக்கு 
௩ம்‌ பாரத நாட்டுக்குள்‌ வந்து குவியும்‌ அந்நிய 
பணத்தைத்‌ தடை செய்ய அரசு அஞ்சுகிறது. 
மோசமான மத மாற்றத்திற்குத்‌ தடை போடப்‌ 
பின்வாங்குகிறது. முஸ்லீம்‌, கிறிஸ்தவர்‌ 
களுக்கு ஒரு பிரச்னை என்றால்‌ அந்த மதத்‌ 
தினர்‌. மட்டுமல்ல, எல்லாக்‌ கட்சிகளையும்‌ 
சேர்ந்த தலைவர்களும்‌, எம்‌. எல்‌. ஏக்களும்‌ 
ஓடோடிப்‌ போய்ப்‌ பரிந்து பேச, வாதாட, 
போராட முனைந்து நிற்கிறார்கள்‌. ஆனால்‌ 
இந்துக்களுக்கோ நாதியில்லை. மண்டைக்‌ 
காட்டில்‌ நமது ஹிந்து தாய்மார்கள்‌ பெற்ற 
அவமானம்‌ ஐயோ சொல்ல வாய்‌ கூசுகிறது. 
அந்தச்‌ சம்பவம்‌ நாடே அறியும்‌. அந்தச்‌ சம்ப 
வத்தைக்‌ குறித்து எந்த அரசியல்‌ வாதியாவது 
அப்போது வாயைத்‌ திறந்தார்களா 2 

தம்பி: அண்ணா! இதற்கெல்லாம்‌ காரணம்‌ 
என்ன? 

அண்ணன்‌ : தம்பி! நம்மிடையே ஒற்றுமை 
இல்லை. ஜாதி மோதல்களும்‌, தீண்டாமையும்‌ 
நம்மைப்‌ பலவீனப்‌ படுத்துகின்றன. மாற்று 
மதத்தினர்‌ மதத்துக்காக ஓட்டளிக்கிறார்கள்‌. 
நாம்‌ கட்சிகளின்‌ பின்‌ ஓடுகிறோம்‌. ஆகவே 
ஹிந்துக்களுக்கு நியாயம்‌ வழங்கவும்‌, 
ஹிந்துக்களின்‌ பிரச்னேகளைத்‌ தீர்க்கவும்‌ 
அரசாங்கத்தை நம்பிப்‌ பயனில்லை. இத்தனை 
ஆண்டுகளாக நம்பி நம்பி நாம்‌ தாய்மாட்டிலே 
இரண்டாந்தர குடிமக்களாக வைக்கப்பட்டுள்‌ 
ளோம்‌. ஆகவே இந்திய நாட்டில்‌ இந்துக்கள்‌ 
£ தலைநிமிர்ந்து செல்ல உடனே ஹிந்துக்கள்‌ 
ஒன்று சேர்ந்து தங்கள்‌ பிரச்னையை விவாதிக்க 
வேண்டும்‌. நாம்‌ ஓன்று சேர்ந்துவிட்டோம்‌ 
என்று தெரிந்தால்‌ அரசியல்வாதிகள்‌ நம்‌ 
பக்கம்‌ வருவார்கள்‌. ஹிந்துக்களுக்காகப்‌ 
பாடுபடக்கூடியவர்களையும்‌ ஹிந்துக்களின்‌ 

நலனில்‌ நாட்டம்‌ உள்ளவர்ச&£யும்‌ வேட்‌ 
பாளர்களாக்கி அவர்களுக்கே ஓட்டுப்‌ போடும்‌ 
படி. மக்களுக்குப்‌ புகட்ட வேண்டும்‌. சரி, 
நேரமாகிவிட்டது. நாமே ஒரு குட்டி மகாநாடு 


நடத்தி விட்டோம்‌. அதோ பார்‌. காவிக்‌ 
கொடி. ஏற்றப்படவிருக்கிறது. R. 8. 5. 
இயக்கத்தினர்‌ எப்போதும்‌ ஒழுங்கு, 


கட்டுப்பாடு, காலந்தவறுமை போன்ற பண்பு 
களில்‌ சிறந்தவர்கள்‌. நாமும்‌ அந்தப்பண்பைப்‌ 
பெற வேண்டாமா? ஆகவே இப்போது இத்‌ 
துடன்‌ நம்‌ சம்பாஷணை நிற்கட்டும்‌. மூன்று 
நாட்களும்‌ மகாநாடு தொடர்ந்து நடைபெறும்‌. 
மகாநாடு நடந்து முடிந்த பிறகு மீண்டும்‌ சந்திப்‌ ' 
போம்‌. நீயும்‌ மூன்று நாட்களும்‌ மகாநாட்டில்‌ 
கலந்துகொள்‌. வருகிறேன்‌. 

(மூன்று நாட்களும்‌ மகாநாடு சிறப்பாக 
நடைபெறுகிறது. பின்னர்‌ சந்திக்கின்றனர்‌.) 

அண்ணன்‌: தம்பி! மூன்று நாட்களும்‌ 
மகாநாட்டில்‌ கலந்து கொண்டாயா! 

கும்பி: ஆம்‌ அண்ணா. உண்மையில்‌ நான்‌ 
மகாநாட்டில்‌ மூன்று நாட்களும்கலந்துகொண்ட 
பிறகுதான்‌ நம்‌ நாட்டைப்பற்றி ஒன்றுமே 
தெரியாதிருந்தோமே என என்னைக்‌ குறித்து 
வெட்கப்பட்டேன்‌. 

அண்ணன்‌ : நல்லது. இப்போதாவது நீ 
நம்நாட்டைப்பற்றித்தெரிந்துகொண்டது பற்றி 
மகிழ்ச்சி. ்‌ 

தம்பி: அண்ணா! மற்றும்‌ ஒரு முக்கியமான 
விஷயம்‌. நேற்று நடந்த மாபெரும்‌ ஊர்‌ 
வலத்தைப்‌ பார்த்தேன்‌. பிற்பகல்‌ 2-45 
மணிக்கு ஆரம்பித்த ஊர்வலம்‌ மகாநாட்டுப்‌ 
பந்தலையடைய இரவு 7 மணிஆகிவீட்டது. ஊர்‌ 
வலத்தில்‌ கலந்துகொண்ட சில இளைஞர்கள்‌ 
வீரன்‌ சத்ரபதி சிவாஜி மன்னன்‌ போன்றும்‌, 
கிருஷ்ணபரமாத்மா போன்றும்‌, பிமன்‌ போன்‌ 
றும்‌, முருகக்கடவுள்‌, விவேகானந்தர்போன்றும்‌ 
பொருத்தமாக வேடமணிந்து காட்சியளித்‌ 
தனர்‌. வீதியில்‌ இருமருங்கும்‌ ஊர்வலத்தைக்‌ 
காணவந்தவர்கள்‌, நீர்மோர்‌, பானகம்‌, மிட்‌ 
டாய்‌, பூ முதலியன வழங்கி, பூர்ண கும்ப 
மரியாதையும்‌ காட்டினர்‌. பிறகு விண்ணதிர 
கோஷங்களைச்‌ சொல்லி மகாநாட்டில்‌ இரவு 
கலந்துகொண்டனர்‌. மகாநாட்டில்‌ ஒவ்வொரு 
வரும்‌ இப்போது நாட்டில்‌ உள்ள முஸ்லீம்‌, 

கிறிஸ்துமதப்‌ பிரசாரமும்‌ அரசியல்வாதிகளின்‌ 
எதிர்ப்புப்‌ பிரசாரமும்‌ எவ்வாறு வளரு 
கின்றன, அவற்றை எவ்வாறு முறியடிப்பது 
என்பதைப்‌ பற்றிப்‌ பேசியது எனக்கே பல 
உண்மைகளைப்‌ புலப்படுத்தின, 

அண்ணன்‌: தம்பி! மூன்று நாட்களும்‌ மகா 
நாட்டில்‌ கலந்துகொண்டாயல்லவா? இப்போது 
இந்த மகாநாடு கூட்டப்பட்டது பற்றி உன்‌ 
கருத்தென்ன? 

தும்பி: அண்ணா! வெள்ளம்போல பெருகி 
வருகிற முஸ்லீம்‌, கிறிஸ்தவ மதத்தினரை 
அரசு நிச்சயம்‌ தடைசெய்யாது. அவர்களுக்குச்‌ 
சலுகைதான்‌ காட்டும்‌. அரசியல்வாதிகள்‌ 
விரும்புவது பதவியும்‌ அதிகாரமுமே. ஆகவே 
அவர்கள்‌ நிச்சயம்‌ முஸ்லீம்‌ கிறிஸ்தவர்களின்‌ 
வெறுப்புக்கு ஆளாகக்‌ கூடாது என்று எண்‌ 
ணவார்கள்‌. இனி இந்காட்டில்‌ ஹிந்துக்கள்‌ 
தலைநிமிர்ந்து நடக்கவேண்டும்‌. குடும்பக்‌ கட்‌ 
டுப்பாடு சட்டம்‌ அனைவருக்கும்‌ சமமாக 
இருக்கவேண்டும்‌, கோயில்‌ கொடியவர்களின்‌ 
கூடாரமாக இல்லாது ஹிந்துக்களின்‌ பொறுப்‌ 
பிலேயே வரவேண்டும்‌. கோயில்‌ சிலை, விக்‌ 
ரஹம்‌ திருட்டு நடைபெருது இருக்கவேண்டும்‌. 
மறுபடியும்‌ ஒரு பாகிஸ்தான்‌ நம்‌ நாட்டில்‌ ஏற்‌ 
படாது இருக்கவேண்டும்‌. நாஸ்திகத்தை 
நாட்டைவிட்டே வெளியேற்றிப்‌ பற்றற்ற நல்ல 
துறவிகளின்‌ தலைமையில்‌ ஹிந்து ஆட்சி கடை 
பெறவேண்டும்‌. எல்லாரும்‌ தங்களுக்கிடையி 
வள்ள கருத்துவேற்றுமைகளை மறந்து ஹிந்துக்‌ 
கள்‌ எப்போதும்‌ ஒன்றுபடவேண்டும்‌. இந்துக்‌ 
கள்‌ ஒன்றுபடாவிட்டால்‌ அவர்கள்‌ தங்களைக்‌ 
காப்பாற்றிக்கொள்ள முடியாது.முஸ்லீம்களோ 
கிறிஸ்கவர்களோ மீண்டும்‌ நம்‌ நாட்டைக்‌ கைப்‌ 
பற்றி ஆளத்‌ தொடங்கிவிடுவார்கள்‌. மீண்டும்‌ 
நம்‌ நாடு அடிமை நாடாகிவீடும்‌. இதற்கு நாம்‌ 
இடம்‌ தரக்கூடாது. இந்துக்கள்‌ உள்ளத்‌ 
தில்‌ இத்தகைய நல்லெண்ணம்‌ வளர்ந்து நம்‌ 
பண்பையும்‌, கலாச்சாரத்தையும்‌ காத்து உல 
குக்கு வழங்குவதற்கு முற்படுவார்களாக. 
ஆடலூர்‌ கும்பாபிலேகம்‌ 

** கோயில்‌ இல்லா ஊரில்‌ குடியிருக்கவேண்‌ 
டாம்‌; ஆலயம்‌ தொழுவது சாலவும்‌ நன்று ”" 
என்று பெரியவர்கள்‌ இறைவன்‌ எழுந்தருளிய 
சந்கிதிக்கு மிக முக்கியத்துவம்‌ கொடுத்துள்ள 


தர்ம சக்கரம்‌ 


னர்‌. 
கும்‌ நிறைந்திருக்கிறான்‌. இருப்பினும்‌ ஆரம்ப 
நிலையில்‌ உள்ள பக்தன்‌ கோயிலுக்குச்‌ சென்று 
அங்கு எழுந்தருளியுள்ள இறைவனை விக்ரகத்‌ 
தின்‌ மூலம்‌ வணங்கி மனத்தெளிவடைகிறான்‌. 
அதுமட்டுமன்று. சான்றோர்கள்‌ கோயிலில்‌ 
ஆழ்ந்து எண்ணுகிற அருள்‌ எண்ணங்கள்‌ மன 
நிம்மதியில்லாதும்‌, அசாந்தியுற்றும்‌ கோயிலுக்‌ 
குப்‌ போகிறவர்களுக்குச்‌ சஞ்சலம்‌ நீக்கும்‌ 
சாந்தி நிலையங்களாக இருக்கின்றன. கல்வி 
ஸ்தாபனங்கள்‌, தொழிற்சாலைகள்‌ இன்னும்‌ 
பல வியாபார ஸ்தலங்கள்‌ முதல்‌ வியாதியைக்‌ 
குணமாக்கும்‌ மருத்துவமனை வரை ஸ்டிரைக்கி 
னலோ, இயங்காது மூடிவிட்டாலேர மனிதன்‌ 
வேறு ஏற்பாடு தனக்குத்தானே செய்து 
கொள்ளலாம்‌. கோயிலில்‌ வழிபாடு இன்றி, 
செல்லும்‌ பக்தர்களின்றிக்‌ கோயில்‌ மூடவேண்‌ 
டிய நிலை ஏற்படுவது இல்லை. உடல்‌ சம்பந்த 
மான பிரச்னைகளைத்‌ தீர்த்து வைக்கவும்‌ இக 
லோகத்தில்‌ ஏற்பட்டுள்ள சிக்கலை நீக்கவும்‌ 
மேலே சொன்ன ஸ்தாபனங்கள்‌ செயல்படுகின்‌ 
றன. ஆனால்‌ கோயில்‌ மனிதனுடைய மனப்‌ 
பிணியைப்‌ போக்கவும்‌, சோர்ந்து, நலிந்து 
போனபோது தெம்பூட்டி அவனுடைய நிஜ 
சொரூபத்தை ஞாபகம்‌ ஊட்டவும்‌ செயல்படும்‌ 
அருள்‌ நிலையமாகும்‌. கோயிலுக்குப்‌ போகிற 
வன்‌ ஏதோ போனோம்‌ வந்தோம்‌ என்று 
வெறும்‌ யந்திரம்‌ போல்‌ இல்லாது கோயிலுக்‌ 
குள்‌ நுழையும்‌ முன்பே தான்‌ கோயிலினுள்‌ 
சென்று இறையருளைப்‌ பெற்றுத்தான்‌ திரும்ப 
வேண்டும்‌ என்கிற உத்வேகத்தோடு செல்ல 
வேண்டும்‌. திருப்பதியில்‌ வெங்கடாசலபதி 
யைத்‌ தரிசிக்கப்‌ போகிற கூட்டம்‌; தமிழகத்‌ 
தில்‌ பழனிமலையில்‌ முருகனைவணங்கப்போகிற 
திருக்கூட்டம்‌; கேரளாவில்‌ சபரிமலை சாஸ்தா 
ஐயப்ப சுவாமியை வழிபாடு பண்ணப்போகிற 
கூட்டம்‌; இவ்வாறு மூன்று மாநிலங்களிலும்‌ 
மூன்று தெய்வங்களின்‌ கோயிலுக்குப்‌ போகிற 
கூட்டம்‌ வேறு ஊர்களில்‌, நம்‌ ஊர்களில்‌ அதே 
பெயரும்‌ வடிவமும்‌ கொண்ட கோயில்கள்‌ 
இருந்தால்‌ போகிறார்களா? அந்த அளவுக்கு 
அருளும்‌ பொருளும்‌ ஆங்காங்கே வராததற்குக்‌ 
காரணம்‌ என்ன? மேலே சொன்னபடி அந்த 
மூர்த்திகளைப்‌ பிரதிஷ்டை செய்த மூர்த்தியின்‌ 


இறைவன்‌ அங்கு இங்கு எ இதைபடி எங்‌. 


குறிப்புகள்‌ 


தபளின்‌ வலிமையைப்‌ பொறுத்தே ஓர்‌ 
இடத்தில்‌ அருள்‌ சக்தி உண்டாகிறது. இக்‌ 
காலத்தில்‌ அத்தகைய மூர்த்திகள்‌, சித்தர்‌ 
களுக்கு எங்கே போவது? நல்ல தரமான 
துறவிகளைக்‌ கொண்டு மூர்த்திப்‌ பிரதிஷ்டை 
செய்வது கோயில்‌ சீரும்‌ சிறப்பும்‌ பெற பெரி 
தும்‌ உதவும்‌.அதுமட்டும்‌ போதாது. கோயிலில்‌ 
அர்ச்சகராக நியமிக்கப்பட்டவர்‌, சிறந்த சாத 
கராயிருந்தால்‌ கல்லால்‌ செய்த விக்ரஹத்தில்‌ 
சடவுள்‌ சாந்நித்தியத்தை அவ்விக்ரஹத்தின்‌ 
முலம்‌ பெறும்படி. செய்யமுடியும்‌. தக்ஷிணே 
சுவரக்‌ காளிகோயிலில்‌ பவதாரணி என்ற 
காளிகா தேவியைப்‌ பிரதிஷ்டை செய்தவர்‌ 
ராமகிருஷ்ண பரமஹம்சதேவரின்‌ முத்த சகோ 
தரர்‌ ராம்குமார்‌ ஆவார்‌. அவர்‌ ஒரு சாதாரண 
பிராமணர்‌. புரோகிதம்‌ தெரிந்தவர்‌. அவர்‌ 
பிரதிஷ்டை செய்த கல்விக்ரஹத்தில்‌ அம்பாள்‌ 
எழுந்தருளி ராமகிருஷ்ண பரமஹம்சரோடு 
பேசி,விளையாடி அவருக்கு ஞானக்‌ காட்சியைக்‌ 
கொடுத்தாளென்றால்‌ அது ராமகிருஷ்ண பரம 
ஹம்சரின்‌ தீவிரமான இடைவிடாத, உறுதி 
யான அருள்தாகம்‌. அவ்விக்கிரஹத்திற்கு 
அருள்‌ சக்தி பக்தியினால்‌ விளைந்ததே தவிர 
ராம்குமாரைச்‌ சார்ந்ததன்று. 

இப்போது ஆங்காங்குக்‌ கோயில்‌ கும்பாபி 
ஷேகங்கள்‌ நடந்து வருவதைக்‌ காணுகிறோம்‌. 
அந்தக்‌ கும்பாபிஷேகங்கள்‌ ஞான காண்‌ 
டத்தை ஒட்டியதாக இருக்கவேண்டும்‌. 

அண்மையில்‌ திண்டுக்கல்‌ என்ற ஊருக்கு 
அருகில்‌ மலையில்‌ உள்ள ஆடலூரில்‌ நிகழ்ந்த 
கும்பாபிஷேகம்‌ இதற்குச்‌ சரியான சான்றாகும்‌. 
அவ்வூர்‌ மக்கள்‌ மிகச்‌ சிரத்தையோடு 2-2-84 
அன்று இரவில்‌ உறங்காது கோவிலில்‌ 
நடைபெற்ற பிரதிஷ்டை விழாவைக்‌ காணக்‌ 
கூடியிருந்தனர்‌. *கள்ளிருளில்‌ நட்டம்‌ பயின்றா 


டும்‌ நாதனே” என்று சிவனாரைப்‌ பற்றிச்‌ சிவ - 


புராணம்‌ பாடுகிறது. ஆனால்‌ அவருடைய 
அருமை மைந்தர்‌ விநாயகப்‌ பெருமானுக்கு 
- அந்த ஈகள்ளிரவில்‌ பிரதிஷ்டைசெய்யப்பட்டது. 
பிரதிஷ்டை செய்வதற்கு முன்பு தியானமும்‌, 
ஜபமும்‌ செய்து பின்னர்‌ சுபவேளையில்‌ 
இரவு 12 மணியிலிருந்து 1 மணிக்குள்‌ விநாய 
கருக்கும்‌ ராமபிரானுக்கும்‌ மூர்த்தி பிரதிஷ்டை 
செய்யப்பட்டது. அதன்பின்‌ ஐதிகமாகக்‌ குருக்‌ 

களைக்‌ கொண்டு என்னென்ன கிரியைகள்‌ 
செய்யவேண்டுமோ அனைத்தையும்‌ முறை 


யாகக்‌ குறிப்பிட்ட நேரத்தில்‌ சிரத்தையோடு 
செய்தது பாராட்டப்பட வேண்டிய தொன்று 
கும்‌. மறுநாள்‌ கும்ப லக்கினத்தில்‌ காலை 
9 மணியிலிந்து 70 மணிக்குள்‌ மஹா கும்பாபி 
ஷேகம்‌ மிகச்‌ சிறப்பாக நடந்தேறியது. துறவி 
களின்‌ தலைமையில்‌ மூர்த்திப்‌ பிரதிஷ்டை, 
மஹா கும்பாபிஷேகம்‌ முதலியன நடந்தேறிய 
காட்சிகளைக்‌ காண அவ்வூர்‌ மக்கள்‌ அனைவரும்‌ 
திரண்டுவந்து கண்டும்‌, ஆடலூர்‌ அண்ணலைத்‌ 
தரிசித்தும்‌ அருள்‌ பெற்றனர்‌. காலை 10 மணியி 
லிருந்து பகல்‌ 12 மணிவரையில்‌ கும்பாபிஷே 
கம்‌ ஈடைபெற்றதன்‌ தாத்பர்யம்‌, அவ்வூர்‌ 
மக்கள்‌ இனி அக்கோயிலைப்‌ பயன்படுத்த 
வேண்டிய முறை, வழிபாட்டின்‌ தத்துவம்‌, மன 
தைத்‌ திருத்தியமைக்க வழிமுறைகள்‌ முதலி 
யன அக்கூட்டத்தில்‌ கூடியிருந்த நூற்றுக்‌ 
கணக்கான அக்கிராம வாசிகளுக்குச்‌ சொல்லப்‌ 
பட்டது. பின்பு நாமஜபம்‌, தியானம்‌ முறை 
கள்‌ பயிற்றுவிக்கப்‌ பட்டன. ஓவ்வொருவரும்‌ 
நாமஜபம்‌ ' செய்து கொண்டே கோவிலில்‌ 
கொடுத்த வில்வ இலையைப்‌ பக்தி சிரத்தை 
யோடு ஹோமாக்னியில்‌ போட்டுத்‌ தங்கள்‌ 
சங்கல்பத்தை நிறைவேற்ற உறுதி எடுத்துக்‌ 
கொண்டனர்‌. அதன்‌ பிறகு பொதுத்‌ 
தொண்டே தன்‌ உயிர்‌ மூச்சென எண்ணி 
அக்கோயிலைக்‌ கட்டிப்‌ பலவகையிலும்‌ மிக 
வும்‌ உதவிய பெரியவர்‌ ஒருவருக்குச்‌ சிறப்‌ 
பும்‌ நடந்தது. மலையின்‌ மீது பிரமாண்டமாகக்‌ 
கோயில்‌. அதுவும்‌ கலையழகுமிக்க சிலை வடி 
வங்கள்‌ கொண்ட கோயிலை அவ்வூரைச்‌ 
சார்ந்த மக்கள்‌ அனைவரும்‌ சேர்ந்தே கட்டி 
னர்கள்‌ என்றால்‌ அது அவர்களுடைய ஒற்‌ 
றுமைக்குச்‌ சான்றாகிறது. அக்கோயிலைக்‌ கட்‌ 
டிய விளம்பரத்தை விரும்பாத சான்றோர்‌ ஒரு 
நாள்‌ தாம்‌ கட்டிய கோயிலைப்‌ பார்த்துக்‌ 
கொண்டு இருந்தபொழுது முன்பின்‌ தெரியாத 
முஸ்லீம்‌ அன்பர்‌ ஒருவர்‌ வந்து அக்கோயிலின்‌ 
சிறப்பினை எல்லாம்‌ கேட்டறிந்த பின்னர்‌, 
ராமபிரானின்‌ பக்தியில்‌ தன்னைமறந்து அந்தப்‌ 
பெரியவரிடம்‌ பெருந்தொகை தருவதாகவும்‌ 
தற்சமயம்‌ ரூ. 10,000 தந்ததாகவும்‌ விளம்பரம்‌ 
எதுவும்‌ செய்ய வேண்டாம்‌ என்றும்‌, தன்‌ 

பெயரைச்‌ சொல்ல விரும்பவில்லையென்றும்‌ 
ராமன்‌ அருளாலே தான்‌ அங்கு வந்ததாகவும்‌ 
சொன்ன நிகழ்ச்சி மெய்சிலிர்க்க வைத்தது. 
ராமபிரான்‌ கருஸை வள்ளல்‌. ஜாதி, மத, பேத 
மில்லாத அனைவரையும்‌ அணைத்து அன்பைப்‌ 
பொறியும்‌ வள்ளல்‌. ஆகவே அவருடைய சந்‌ 
நிதிக்கு முஸ்லீம்‌ அன்பரை வரவழைத்து அவ 
ருக்கும்‌ அருள்பாலித்துள்ளார்‌. 

அரசியல்‌ வாதிகளுக்கும்‌ ஆன்மீகத்திற்கும்‌ 
வெகுகாரம்‌ என்று இப்போது பேசப்படுகிற 
நேரத்தில்‌ ஆடலூர்‌ கும்பாபிஷேகத்திற்குப்‌ 
பெரும்‌ துணையும்‌ உதவியுமாக இருந்தவர்கள்‌ 
ஆங்காங்கே இருந்த அவ்வூர்‌ அரசியல்‌ தலைவர்‌ 
கன்‌ஆவர்‌. கட்சி வேறுபட்டாலும்‌ நாங்கள்‌ 
எல்லாரும்‌ ஹிந்துக்கள்‌ என்பதை அவர்கள்‌ 
செயலில்காட்டியகோடல்லாது அந்த மலைவாழ்‌ 
அரசியல்‌ அன்பர்கள்‌ கொள்கையளவில்‌ அர 
சியல்வாதிகளே தவிர உண்மையில்‌ இராம 
னுடைய கோயில்‌ திருப்பணிக்கு மிகவும்‌ உத 
வியவர்கள்‌ அவர்களேயாவர்‌. 

கோயில்‌ கட்டுவதும்‌, கும்பாபிஷேகம்‌ செய்வ 


தர்ம சக்கரம்‌ 


தும்‌ நல்லதுதான்‌. ஏற்கனவே உள்ள கோயில்‌ 
களில்‌ அருளை வளர்ப்பது மிகவும்‌ அவசியமான 
கொன்றாகும்‌. ஏற்கனவே கட்டப்பட்டுள்ள 
கோயில்களைப்‌ புதுப்பித்து ஆங்கு வழிபாடு 
சிறப்பாக நடைபெறுவதற்கு ஏற்பாடு செய்ய 
வேண்டும்‌. காலையிலும்‌ மாலையிலும்‌ பக்தி 
சிரத்தையுடன்‌ கோயிலுக்குச்செல்லுகின்‌ றகடட்‌ 
டம்‌ பெருகிக்கொண்டே வரவேண்டும்‌. ஐயப்‌ 
பன்‌ கோவிலுக்குச்‌ செல்கின்‌ றவர்கள்‌ அனைவ 
ரையும்‌ ஐயப்பன்‌ மயமாகப்‌ பாவித்துப்‌ பரு 
கின்றனர்‌. அப்பாவனை போற்றத்தக்கதாகும்‌. 
ஆலய வழிபாட்டுக்குச்‌ செல்பவர்கள்‌ வழிபா 
டுக்கு வருபவர்கள்‌ எல்லாரையும்‌ கடவுள்‌ 
மயமாகப்‌ பார்க்கும்‌ பாவனையை வளர்த்து 
வரவேண்டும்‌. வழிபாடு முடிகின்ற வரையிலும்‌ 
அப்பாவனையில்‌ ஊறி இருந்து பழகுவது மக்க 
ளிடையே நல்ல மனப்பான்மையை வளர்ப்‌ 
பதற்குத்‌ துணைபுரியும்‌. ஆலய வழிபாட்டின்‌ 
முலம்‌ மக்களுடைய உள்ளம்‌ தெய்விகத்‌ 
தன்மையிலும்‌, ஞானத்‌ தெளிவிலும்‌ வளர்ந்து 
வருவதாகுக. 


செய்திகள்‌ 


மிகழ்பவை : 


19-39-82 ஞாமிற்றுக்கிழமையன்று கோவை 


வில்லா, மித்திரச்சாவடியில்‌ ஸ்ரீமத்‌ சுவாமி 
சித்பவானந்தர்‌ அவர்கள்‌ ஒருநாள்‌ அந்தர்‌ 


யோகம்‌ நடாத்துவார்கள்‌. 

2892ம்‌ ஞாயிற்றுக்கிழமையன்று சேலம்‌ 
பில்லா, மேர்சேரியில்‌ ஸ்ரீமத்‌ நித்தியானந்த 
சுவாமிகள்‌ ஒருநாள்‌ அந்தர்யோகம்‌ நடாத்து 
வார்கள்‌. 

0354 வெள்ளிக்கிழமையன்று வட ஆற்‌ 
காடு ஜில்லா, ஆம்பூர்‌ சுவாமி விவேகானந்தர்‌ 
விர்யாலயா ஆண்டு விழாவுக்கு ஸ்ரீமத்‌ துருவா 
எந்த சுவாமிகள்‌ தலைமை தாங்கிச்‌ சொற்பொழி 
வாற்றுவார்கள்‌. 

திருநெல்வேலிஜில்லாசேரன்மகாதேவிபாரத்‌ 
வாஜ ஆச்ரமத்தை வ.வேஅ. ஐயர்‌ 1928ல்‌ ஆரம்‌ 
பித்தார்‌. 2482 அன்று பாரத்வா ஐ ஆச்ரமத்‌ 
பில்‌ ஸ்ரீமத்‌ சுவாமி சித்பவானந்தர்‌ அவர்கள்‌ 
தலைமையீல்‌ ஸ்காபகர்தினவிழாக்‌ கொண்டா 
டப்பெறும்‌. 

2484 திங்கட்கிழமையன்று வட ஆற்காடு 
ஜில்லா, வேலூர்‌ மெயின்‌ பஜாரிலுள்ள 


ப்ந்தோபா சுவாமிகளின்‌ குருபூஜையில்‌ ஸ்ரீமத்‌ 


நித்தியானந்த சுவாமிகள்‌ கலந்துகொண்டு 
அன்றுமாலை சிறப்புச்‌ சொற்பொழிவு ஆறு 
வார்கள்‌. 


44-94 புகன்‌ கிழமையன்று திருநெல்வேலி 
மில்லா திசையன்விளை ராமகிருஷ்ண நடுநிலைப்‌ 
பள்ளியில்‌ ஸ்ரீமத்‌ சுவாமி சித்பவானந்தர்‌ அவர்‌ 
கள்‌ காலை 9 மணியிலிருந்து 10 மணிவரை 
அந்தர்யோக முறையில்‌ நிகழ்ச்சி நடாத்துவார்‌ 
கள்‌; காலை 10 மணியிலிருந்து 12மணி வரையில்‌ 
ராமகிருஷ்ண நடுநிலைப்பள்ளியின்‌ ஆண்டுவீமா 
நிகழ்ச்சியில்‌ கலந்துகொள்வார்கள்‌. 

18 பதன்‌ கிழமையன்று கன்யாகுமரி 
ஜில்லா, கூட்டாலுமுடு ஹிந்து சமய மகாநாட்‌ 
டில்‌ கலந்துகொண்டு ஸ்ரீமத்‌ துருவானந்த சுவாமி 
கள்‌ சொற்பொழிவாற்றுவார்கள்‌. 

104-84 செவ்வாய்க்கிழமையன்று ஸ்ரீ ராம 
ஈவமியாகும்‌; அன்று விவேகானந்த வித்யா 
வனக்‌ குருகுல மாணவர்கள்‌ பகல்‌ பன்னிரண்டு 
மணி நேரம்‌ அகண்ட காம பஜனையும்‌, மாலை 
ப-30 மணியிலிருந்து 7-30 மணி வரையிலும்‌ 


ஐக்கிய வணக்கமும்‌ செய்வார்கள்‌. 


்‌ 


ஸ்ரீமத்‌ சுவாமி சித்பவானந்தர்‌ அவர்கள்‌ 
இயற்றிய நூல்கள்‌ 


திருவாசகம்‌ பிரசார விலை ரூ. 38-00 | இராவண தத்துவம்‌ 1-00 
ஸ்ரீமத்‌ பகவத்கீதை 16-ம்‌ பதிப்பு ,, .. 21-00 | வாலி மோட்சம்‌ (காடகம்‌) 1-00 
மஹாபாரதம்‌ 9-00 | ஏகலைவ்யனின்‌ குருபக்தி (காடகம்‌) , 1-00 
இராமாயணம்‌ ப்‌, 0-00 | கானவீரன்‌ கர்ணன்‌ (காடகம்‌) . 1-00 
ஸ்ரீ தாயுமானசுவாமி பாடல்கள்‌ ,, .. 86-00 | மார்க்கண்டேயன்‌ (காடகம்‌) 1-00 
ஸ்ரீராமகிருஷ்ணர்‌ உபதேச மஞ்ஜரி,, ... 600 | பிரஹ்லாதன்‌ (காடகம்‌) 1-00 
தினசரி தியானம்‌ டட 00 | தபோபலன்‌ (நாடகம்‌) “1-00 
ராஜயோக வீளக்கம்‌ 12-00 பார்வதி,லக்ஷமி,சரஸ்வதி கர்வபங்கம்‌ ... 1-00 
கர்மயோக வீளக்கம்‌ . 10-00 | இந்துமதமும்‌ கிறிஸ்துவமதமும்‌ . 1-00 
்‌ பக்தியோக விளக்கம்‌ 9-00 | கோய்க்கு இடம்‌ கொடேல்‌ “1-00 
ஞானயோக வீளக்கம்‌ 8-00 | *ஆத்ம சக்தி ~ 1-00 
பரமஹம்சரின்‌ பெருமை 6-00 | *சக்தி தத்துவம்‌ . 0-90 
ஸ்ரீ விவேகானந்தர்‌ ஜீவிதம்‌ 6-00 | *சூரியமாராயணன்‌ ட்ரீம்‌ 
கடவுளின்‌ வடிவங்கள்‌ 6-00 | தெய்வீக மகிமைகள்‌ 07ம்‌ 
சந்தேகம்‌ தெளிதல்‌ பாகம்‌—1 0-50 | *சிவதத்துவம்‌ ௨0-70 
சந்தேகம்‌ தெளிதல்‌ பாகம்‌--2 5-0 | *மனிதனது நிஜசொருபம்‌ 0-70 
விவேகானந்த விவரணம்‌ 4-00 | தாயுமானவர்‌ ஆலயத்தில்‌ தத்துவ அமைப்பு ... 0-60 
சகோதரி நிவேதிதை 3-70 | நன்னெறிகளும்‌ அருள்வாக்குகளும்‌ . 0-60 
ஸ்ரீ ராமகிருஷ்ண சரிதம்‌ 3-00 | *கணபதி 0-60 
ஸ்ரீ சாரதாதேவியார்‌ சரிதம்‌ 3-00 *முருகக்கடவுள்‌ . 0-60 
அனுஷ்டான வேதாந்தம்‌ 3-00 | விஷ்ணு தத்துவம்‌ . 0-60 
எதிர்கால இந்தியா 3-00 | கர்மகாண்டம்‌ எது? ஞானகாண்டம்‌ எத 0-00 
கிருக்கயிலாயகிரி யாத்திரை 3-00 | வர்ணாச்ரம தர்மம்‌ , 0-30 
பஜனைப்பாடல்கள்‌ 38-00 | அருள்‌ விருந்து (பெளண்ட்‌ செட்‌) 0 00 
தேவரகசியம்‌ (முதலிய கதைகள்‌] 2-0 | அருள்‌ விருந்து 1 ௦ 206 ஒவ்வொன்றும்‌ ... 0-30 
தாயுமானவர்‌ இயற்றிய விவேகானந்தரின்‌ வீர கர்ஜனை . 0-80 
கருஷ்கரக்‌ கடவுள்‌ விரிவுரை 3-60 | கந்தர்‌ அநுபூதி 026 
பரிபூரணானந்தம்‌ ஷி 3-00 | The Bhagavad Gita (111 Imp.) 2-00 
சின்மயானந்த குரு டி 3-00 | Sri Lalithambiha Sahasranama Stotram 10-00 
ஆனந்தமானபரம்‌ செ 3-00 | The Indian National Education 10-00 
சுகவாரி டெ 3-00 | Tirukkural (with plastic cover) . 8-00 
மெளனகுரு வணக்கம்‌ டி 3-00 | Ramakrishna lives Vedanda 9-00 
எங்கும்‌ நிறைகின்றபொருள்‌ டெ 2-00 | Mahaveer Sri Hanuman 7-76 
மலைவளர்‌ காதலி டி 1-00 | The Bhagavad Gita (Small Size) ௨௦-00 
பரசிவ வணக்கம்‌ டை 1-00 | Man Making Message 7-00 
கண்ணன்‌ என்னும்‌ கடவுள்‌ 2-50 | Ramayana (with plastic cover) ... 7-00 
அறம்‌ வளர்த்த நம்பி 2-50 | Mahabharata 6-00 
சந்நியாசி 2-00 | Daily Divine Digest (DELUXE) “6-00 
ஹரிச்சந்திரன்‌ (காடகம்‌) 2-00 | Daily Divine Digest (Ordinary) உ கீ00 
கவப்புதல்வர்‌ கள்‌ டி 2-00 | Sri Krishna-The Manifest Divinity ;, ... 6-00 
பாதுகாபட்டாபிஷேகம்‌ மெ 1-75 | Facets of Brahman or The Hindu Gods... 5-00 
வீரதவீரர்‌ பீஷ்மர்‌ டி 2-50 | Sri Vishnu Sahasranama Stotram 8:00 
விபீஷணன்‌ சரணாகதி டி 1-60 | Siva Sahasranama Stotram 3-50 
பரமஹம்சர்‌ பாமாலை 1-50 | Bheeshma The Superman 0 
காயத்ரீ 1-50 | *Introducing the Gita “oe 200 
- நன்மக்களைப்‌ பெறுதல்‌ 1-50 | Holy Bible—In the Light of Vedanta ... 1-50 
மாணாக்கன்‌ = 1-25 | Reminiscences of Master Mahashaya ... 1-50 
செத்தவர்கள்‌ நம்மோடு பேசுகிறார்களா? ... 1-2 | The Garland of Paraaparam “1-50 
சைவன்‌ யார்‌ 7 =; 1-20 | *Key to Higher Life ச] 
*ஆலய வழிபாடு 1-26 | *The student 1-25 
இறைவணக்கம்‌ 1-00 |. The Teacher “1-00 
குழந்தைகளின்‌ களிக்கூடம்‌ ம. -02-1 The School “1-00 

ஸ்ரீ ராம ஈவமியன்று ஆண்டுவிழா | 


10-484 செவ்வாய்க்கிழமை 


ராமேஸ்வரம்‌ க்ஷேத்திரத்திற்கு யாத்திரை போகும்‌ நம்‌ அன்பர்‌ 
களின்‌ வசதிக்காகவென்று திருவருள்‌ சகாயத்தால்‌ 1981ஆம்‌ ஆண்டு 
ஏப்ரல்‌ மாதம்‌ 12ஆம்‌ தேதி ஸ்ரீ ராமநவமியன்று இந்த ஆச்ரமம்‌ துவங்கப்‌ 
பட்டது. அன்றுமுதல்‌ இது முறையாக நடைபெற்று வருகிறது. இந்த 
ஆண்டு ஏப்ரல்‌ மாதம்‌ 10ஆம்‌ தேதி செவ்வாய்க்கிழமை ஸ்ரீ ராமநவமி 
யன்று இந்த ஆச்ரமத்தின்‌ ஆண்டுவிழா கொண்டாடப்பெறும்‌. 


இரகு அட அ அது வு அலு அட்டு அ இயலை அடு அடு அக 


ee க்‌ 

நிகழ்ச்சி முறை 


வய வமண ள வயன யன்‌ 


mr 


1 காலை 

இ மணிமுதல்‌ மணிவரை 
4-380 திருப்பள்ளி எழுச்சி 
6-00 8-00 ஆலய வழிபாடு 
8-00 சிற்றுண்டி 


10-00 11-00 பஜனை 
11-00 12-00 ராமநாம சங்கீர்த்தனம்‌, 
நைவேத்தியம்‌, தீபாராதனை 

நண்பகல்‌ 

12-15 மகேஸ்வர பூஜை 
மாலை 

3-00 4-00 லக்ஷார்ச்சனை 
4-00 5-00 ஸ்ரீமத்‌ சுவாமி சித்பவானந்தர்‌ அவர்கள்‌ தலைமையில்‌ 


OOTP OO ம ஒன்‌ 
mT விவ்‌ வண 


J pot pC por port prom pd rpm mp pd 
pp TT 


ww வயச வள்‌ வயச வய பள வய வம்‌ வனவள ளவ வன்‌, 


Y( தக்க பேச்சாளர்களைக்‌ கொண்டு பேச்சு. 

ப 6-00 7-80 மாணவர்களைக்கொண்டு கலா நிகழ்ச்சிகள்‌. 

| விரும்புகிற அன்பர்கள்‌ இதில்வந்து கலந்துகொண்டு திருவருளுக்குப்‌ 1 
(( பாத்திரமாவீர்களாக. \ 
)( இங்ஙனம்‌ ஷ்‌ 
| ope ந 

